
ନିବେଦନ 


ମଣିଷ ଆଜି ଶାନ୍ତି ଆଉ ସୁଖରେ ନାହିଁ । ନିଜେ ଭଲ ହେଲେ ବି 


ସେ ନିରାପଦ ନୁହଁ | ବିନାକାରଣରେ ସେ ଆଜି ଆଙ୍କମିତ । ସେଥବରୁ ତାର 
ନିସ୍ତାର ନାହିଁ । ଯେଉଁମାନେ ଆକ୍ରମଣ କରୁଛନ୍ତି, ସେମାନେ ତାଟ ନିଜ ଲୋକ | 
ତା ସହିତ ଘନିଷ୍ଟ ଭାବରେ ସଂପୃକ୍ତ | ସେମାନଙ୍କର ସିନା ଦୟା ଆଉ ମମତା 
ରହୁନାହିଁ, କିନ୍ତୁ ଯେ ଆକ୍ରମିତ ସେ ତାର ବିବେକ ତାଡ଼ନାରେ ସେମାନଙ୍କ ପ୍ରତି 
ନିର୍ଦୟ ହୋଇ ପାରୁନାହିଁ । ତଥାପି ଯେ ସମସ୍ୟାର ସମାଧାନ ହେବ, ସେ 
ଆଶା ବି କ୍ଷୀଣ । 

ଏଇ ସମସ୍ୟାର ସମାଧାନ ପାଇଁ ବହୁ କାଳଜୟୀ ମହାପୁରୁଷ ବହୁ 
ନୀତିକଥା କହିଛନ୍ତି । ପ୍ରତିଟି ନୀତିକଥା ଜୀବନ ପରିଚାଳନାର ମାଗଁ ସେ ସବୁ 
ଅନୁସରଣ କଲେ ମଣିଷ ବଦଳିବ । ଏ ଏକ ଆଶା । ସେଥୁପାଇଁ ଏଇ ଗପଗୁଡ଼ିକୁ 
ପ୍ରକାଶ କରାଯାଉଛି । 

ସେଇ ମନିଷ୍ୀମାନଙ୍କ ଭିତରୁ ଫ୍ରେଡ଼ସ ଅନ୍ୟତମ । ସେ ଜଣେ 
କ୍ରୀତଦାସ । ଅଗଷ୍ଟସ୍‌ ରୋମର ଖ୍ରୀ:ପୂ: ୨୭ରେ ସମ୍ରାଟ ଥୁଲେ । ପ୍ରେଡ଼ସ୍‌ଙ୍କୁ 
ତାଙ୍କର ଗୃହକର୍ମରେ ନିୟୋଜିତ କରାଯାଇଥୁଲା । ଫ୍ରେଡ଼ସ୍‌ଙ୍କ ନୀତିକଥା ସମ୍ରାଟ 
ଅଗଷ୍ଟସ୍‌ଙ୍କୁ ଉଦ୍‌ଵଵୋଧୁତ ` କରିଥୂଲା । ତେଣୁ ପୁରସ୍କାର ସ୍ଵରୂପ ସମ୍ରାଟ ତାଙ୍କୁ 
ମୁକ୍ତ କରିଥୁଲେ । 

ପ୍ରେଡ଼ସ୍‌ ଏସଫ୍ରଙ୍କ କାହାଣୀକୁ ଲାଟିନରେ ପଦ୍ୟ ଆକାରରେ ରଚନା 
କରିଥିଲେ | ତା ଛଡ଼ା ସେ ବହୁ ନୀତିକଥାର ସ୍ରଷ୍ଟା । ସେ ସବୁ ପୁସ୍ତକ ଛଡ଼ା 
ଲୋକଙ୍କ ତୃଣ୍ଡରେ ଏବେ ବି ପ୍ରଚଳିତ । ସେଥୂରୁ ପଚିଶିଟି କଥା ଏଇ ପୁସ୍ତକରେ 
ସନ୍ନିବେଶ କରାଯାଇଛି । 

ଆମ ଲୋକ ଆଜି ନୀତିଭ୍ରଷ୍ଟଠ । ଗପ ମାଧ୍ଯମରେ ଆମେ ସେମାନଙ୍କୁ 
ନୀତିକଥା ଶିଖାଇବାକୁ ଉଦ୍ୟମୀ । ପୃଥବୀର ସାଧୁସନ୍ଥମାନେ ନୀତିକଥା ଗପ 
ଆକାରରେ ପ୍ରକାଶ କରିଥାନ୍ତି ଓ ସେସବୁ ଲୋକକଥା ସଂଗ୍ରହ କରାଯାଇଛି । 
ସେଥରୁ ଆମେ ଏପର୍ଯ୍ୟନ୍ତ ୧୩୧ ୧ଟି ପୁସ୍ତକ ପ୍ରକାଶ କରିସାରିଲୁଣି, ଏହା 
ଲୋକେ ପଢ଼ିଲେ ବଦଳି ଯିବେ । ଏଥୁରେ ଆମର ବିଶ୍ଧାସ ରହିଛି । "ସେଥୁପାଇଁ 
ପୃଥ୍ବୀର ଲୋକକଥା ପ୍ରକାଶ କରିବାକୁ ଆମେ ଉଦ୍ୟମୀ ଲୋକଙ୍କ ମଙ୍ଗଳ 
ପାଇଁ ଏହି ଉଦ୍ୟମ ସଫଳ ହେବା ଦରକାର 

` ଏଥୁପାଇଁ ଆପଣଙ୍କର ସଦିଚ୍ଛା, ସହାନୁଭୂତି ଓ ଶ୍ରଦ୍ଧା ପ୍ଲାଇଁ ଏଇ 

ନିଚ୍େଦନ । 

ନକଲି- ବୈଦ୍ୟ 


ମୋଚି ସେ । କିନ୍ତୁ ମୋଚି କାମ ତା ଦିହାତି ହେଲା ନାହିଁ । ଯେତେ 


ଚେଷ୍ଟା କଲେ ବି ଗ୍ରାହକର ମନ ମୁତାବକ ଯୋତା ସେ କରିପାରିଲା ନାହିଁ 
ବରଂ ଯେଉଁ ଯୋତା ସେ କଲା ତାକୁ ପିନ୍ଧି ଗ୍ରାହକର ଗୋଡ଼ରେ ଫୋଟକା 
ସାଥୁକୁ ବିଣ୍ଡି ହେଲା । ଚାରିଆଡ଼େ ତା'ର ଅପାରଗତାର ବଦନାମର 
ଚାରିଆଡ଼େ ପ୍ରଚାର । ଫଳରେ କେହି ଗ୍ରାହକ ଆଉ ତା ପାଖକୁ ଆସଲେ 
ନାହିଁ । ତାର ବ୍ୟବସାୟ ପୁରାପୁରି ବନ୍ଦ ହୋଇଗଲା । ମୋଚିଟି ଦେଖିଲା- 
ମୋଚି କାମ ପାଇଁ ସେ ସଂପୂର୍ଣ୍ଣ ଅଯୋଗ୍ୟ । ଅନୁପଯୁକ୍ତ । ଅଯଥାରେ ଏଥରେ 
ମାତିଲେ, ଉପାସ ରହି ରହି ସେ ମରିଯିବ । ସେଥୁପାଇଁ ଅନ୍ୟ କିଛି ଧନ୍ଦା 
୨ ସେ ମନ କଲା | କିନୁ ଅନ୍ୟ କୌଣସି ଧନ୍ଦା ବିଷୟରେ ସେ 
ସଂତୃ. ନଭିଜ୍ଞ । ସେଥୁପାଇଁ ଧନ୍ଦା ଖୋଜିବାକୁ ସେ ଘରୁ ବାହାରି ପଡ଼ିଲା | 
ଯାଉ ଯାଉ ବାଟରେ ଜଣେ ବାଟୋଇ ସାଥୀରେ ତାର ଦେଖା 
ହେଲା । ବାଟୋଇଟି ଭଦ୍ର ଆଳାପ, ସହାନୁଭୂତିଶୀଳ, ଦରଦୀ, ସମବ୍ୟଥୀ । 
ମୋଚି ତା ଆଗରେ ନିଜ ଦୁଃଖର କାହାଣୀ କହିଲା । ଭବିଷଶ୍ୟତରେ ସେ 
କପରି ପେଟ ପୋଷିବ, ସେ ବିଷୟରେ ପରାମର୍ଶ ବି ଲୋଡିଲା । 
ବାଟୋଇଟି ମୋଚିଟିକୁ ସାନ୍ଧାନା ଦେଇ କହିଲା - ˆ ଭାଇ, ଦିନେ 
ମୁଁ ବି ଭୋକ ବିକଳରେ ଚାରିଆଡ଼େ ଧନ୍ଦା ଖୋଜି ବୁଲୁଥୁଲି । ସେତିକିବେଳେ 
ମୁଁ ଅନୁଭବ କଲି, ସବୁ କାମ କରିବା ପାଇଁ ବୁଝି, ଶକ୍ତି, ସାମର୍ଥ୍ୟ ଓ ଶୃଙ୍ଖଳା 
ଦରକାର ! କିନ୍ତୁ ପ୍ରତିଶ୍ରିତି ପାଇଁ ଏ ସବୁର ପ୍ରୟୋଜନ ନାହଁ । ସେଥୁପାଇଁ 
କଥା କହିବାର ଶୈଳି ଓ ବଳିଷ୍ଠ ଯୁକ୍ତି ଦରକାର । ଥରେ ଲୋକଙ୍କୁ ବୁଝାଇ 
ପାରିଲେ ଆଉ ଅସୁବିଧା ହେବନାହିଁ । ଏଇ ସିଦ୍ଧାନ୍ତରେ ଉପନୀତ ହେଲାପରେ, 

9 ଇଟାଲିର ନୀତିକଥା 


ମୁଁ ବିଭିନ୍ନ ପ୍ରକାର ଧନ୍ଦା କଥା ଭାବିଲି । ଦେଖିଲି, ସବୁଠାରୁ ବୈଦ୍ୟବୃତି 
ଉତ୍ତମ । ଯଦିଓ ମୋର ବୈଦ୍ୟ ହେବାପାଇଁ ଶିକ୍ଷା ଦୀକ୍ଷା ନଥୁଲା, ତଥାପି 
ବୈଦ୍ୟବୂଭି ଆଦରି ନେବାକୁ ସ୍ଥିର କଲି । ତାପ୍ରରେ ଗୋଟିଏ ଓିଷଧର 
ଉଦ୍‌ଭୀବକ ବୋଲି ସ୍ଥିର କଲି । ତାପରେ ଗୋଟିଏ ଓିଷଧର ଉଦ୍ଭାବକ 
ବୋଲି ବାହାନା କରି ପ୍ରଚାର କଲି- “ବହୁଦିନ ଗବେଷଣା ପରେ ଗୋଟିଏ 
ଞିଷଧ ଉଦ୍‌ଭାବନ କରିଛି । ଯେ.ଏହାକୁ ସେବନ କରିବ, ସେ ଦୀର୍ଘଜୀବୀ 
ହେବ । ପ୍ରକୃତରେ ମୋର ଥିଷଧର କୌଣସି ଗୁଣ ନଥୁଲା । ମୁଁ ଜାଣେ, 
ଏଇ ପ୍ରତିଶ୍ରୁତି ଅର୍ଥହୀନ । ପ୍ରଚାର ମାଧ୍ୟମରେ ମୁଁ ଲୋକଙ୍କୁ ପ୍ରଭାବିତ 
କରିଦେଲି । ସମସ୍ତେ ଦୀର୍ଘଜୀବନ ଚାହାନ୍ତି । ଫଳରେ ଓିଷଧ ବିକ୍ରି ଚାଲିଲା । 
ଏବେ ମୁଁ ଜଣେ ସମାଳର ପ୍ରତିଷ୍ଠିତ ବ୍ୟ୍ତି । ପ୍ରସିଦ୍ଧ ବୈଦ୍ୟ ହିସାବରେ 
ସୁପରିଚିତ ।” 
ମୋଚିଟି ନକଲି ବୈଦ୍ୟ ଓ ତାର ଉିଷଧ ବିଷୟରେ ସମସ୍ତ କଥା 
ମନପ୍ରାଣ ଦେଇ ଶୁଣିଲା । ତାପରେ ସେ ଏଇ ସଂକ୍ରାନ୍ତରେ ଗଭୀର ଭାବରେ 
ଅନୁଧ୍ୟାନ ' କଲା । ଆଗକୁ ଆଉ ସେ ନ ଯାଇ ସେଠାରୁ ଘରକୁ ଫେରିଲା । 
ଘରେ ବହୁଦିନ ଧରି ଏ ବିଷୟରେ ବିଭିନ୍ନ ଦିଗରୁ ଚିନ୍ତାକଲା । ଶେଷକୁ, 
ନିଜକୁ ଜଣେ ଓିଷଧର ଉଦ୍‌ଵଭାବକ ବୋଲି ସେ ପ୍ରଚାର କଲା | ସେ ବାହାର 
କରିଥବା ଓିଷଧକୁ ଧରି ହାଟବଜାର ସବୁଆଡ଼େ ଯାଇ ତାର ଉପକାରିତା 
ସମ୍ପର୍କରେ ଦୀର୍ଘ ଭାଷଣ ଦେଲା ! ସେ କହିଲା-“ ଏ ଞିଷଧ ଖାଇଲେ, 
ଦୀର୍ଘଜୀବନ ହେବ । ଯେ କୌଣସି ଅବସ୍ଥାରେ ବି ମୁତ୍ୟୁ ଆସିବ ନାହିଁ ।”? 
ଭାଷଣ ଶୁଣିଥ୍‌ବା ଲୋକମାନଙ୍କଠାରୁ ବହୁ ପ୍ରଶ୍ନ ଆସିଲା । ସବୁ ସେ ପ୍ରଶ୍ନର 
ଏପରି ସୁନ୍ଦର ଉତ୍ତର ଦେଲା ଯେ ଲୋକେ ମୁଗ୍ଧ ହୋଇଗଲେ । ସେମାନେ 
ଭାବିଲେ, ଏ ଓିଷଧର ଗୁଣ ଅଭୁତ ! ତାପରେ ଞିଷଧ ବିକ୍ରିର ସୁଅ ଛୁଟିଲା ! 
ଅଲ୍ପଦିନ ଭିତରେ ସେ ଜଣେ ଖ୍ୟାତିସମ୍ପନ୍ଭ ବୈଦ୍ୟ ହୋଇଗଲା । 

ନକଲି- ବୈଦ୍ୟ ୩ 


ମୋଚିଟି ଯେଉଁ ରାଜ୍ୟରେ ତାର ଥିଷଧ ବ୍ୟବସାୟ ଚଳାଇଥିଲା, 
ସେଇ ରାଜ୍ୟର ରାଜା ଅସୁସ୍ଥ ହୋଇ ପଡ଼ିଲେ । ନିଜ ରଜ୍ୟ କଥାତ ଛାଡ଼, 
ବିଭିନ୍ନ ରାଜ୍ୟରୁ ବହୁ ଖ୍ୟାତନାମା ଚିକିତ୍ସକ ଅଣାହେଲା ୮ ରୋଗ ଉପଶମ 
ତ ଦୂରର କଥା, ରାଜାଙ୍କ ରୋଗ ନିର୍ଣ୍ଣୟ ବି ହୋଇପାରିଲା ନାହିଁ | ରାଜା 
ଯେ ବେଶୀଦିନ ଆଉ ବଞ୍ଚବେ ନାହିଁ, ପାଖ ଲୋକଙ୍କର ଏହା ଧାରଣା 
ହେଲା । 

ବୁଡ଼ିଯାଉଥ୍‌ବା ଲୋକ କୁଟା ଖିଅକୁ ଯେପରି ଆଶ୍ରା କରେ, 
ସେହିପରି ରାଜାଙ୍କ ଆରୋଗ୍ୟ ପାଇଁ ସବୃପ୍ରକାର ଉଦ୍ୟମ ଆରମ୍ଭ ହେଲା,। 
ଜଣେ ମନ୍୍ୀ ଦୀର୍ଘ ଜୀବନ ଆଶାରେ ନକଲି ବୈଦ୍ଯର ଜିଷଧ ସେବନ 
କରନ୍ତି । ସେ ତ ନକଲି ବୈଦ୍ୟର ପ୍ରଶଂସକ । ତାଙ୍କର ପ୍ରରୋଚନାରେ ରାଜ୍ୟ 
ନକଲି ବୈଦ୍ୟର ଚିକିତ୍ସାରେ ରହିବାର ସ୍ଥିର ହେଲା । ସେଇ ଅନୁସାରେ 
ମୋଚିଟିକୁ ରାଜାଙ୍କ ଉଆସକୁ ଆସି ରାଜାଙ୍କର ଚିକିତ୍ସାର ଦାୟିତ୍ଵ ନେବାପାଇଁ 
ନିମନ୍ତ୍ରଣ କରାଗଲା । 

ଏ ନିମନ୍ତ୍ରଣ ପାଇ ମୋଚିଟି ଭାବିଲା, ଏହାହିଁ ତା'ର ଭାଗ୍ୟ । 
କିଛି ନ ଜାଣି ବି ସେ ଜଣେ ପ୍ରତିଷ୍ଠିତ ବୈଦ୍ୟ । ତାଛଡ଼ା ରାଜବେଦ୍ଯର 
ଯେଉଁଠି ଥିଷଧ କାଟୁ କରୁନାହିଁ, ସେଠାକୁ ତାକୁ ବି ନିମନ୍ତ୍ରଣ ହେଉଛି । ସେ 
ବର୍ଗରେ ଖାଲି ଫାଟି ପଡ଼ୁଥୁଲା ! 

ମୋତିଟି ରାଜାଙ୍କର ଚିକିତ୍ସା ପାଇଁ ଉଆସରେ ପହଞ୍ଚଲା । ତାକୁ 
ଉଚ୍କସିତ ସମ୍ବର୍ବନା ସହିତ ରାଜାଙ୍କ ପାଖକୁ ନିଆଗଲା | ଜଣେ ମନ୍ତ୍ରୀ ରାଜାଙ୍କୁ 
ମୋଚିଟିର ବୈଦ୍ୟ ହିସାବରେ ପ୍ରତିଷ୍ଠା ବର୍ଣ୍ଣନା କରି ପରିଚିତ କରାଇଦେଲେ । 
ସେ ଦିନ ରାଜା ଟିକିଏ ସୁସ୍ଥ ଅନୁଭବ କରୁଥଲେ । ରାଜା ସେ ! ଅଗଣିତ 
ଲୋକଙ୍କ ସହିତ ତାଙ୍କର ସମ୍ପକ । ମଣିଷ ଚିହ୍ନିବାରେ ସେ ଅଭ୍ୟସ୍ତ । ମୋଚିଟିକୁ 
ଦେଖିବାମାତ୍ରେ ତାଙ୍କର ସନ୍ଦେହ ହେଲା ¦ ସେ ମୋଚିଟିକୁ ଦେଖିବାମାତ୍ରେ 
ତାଙ୍କର ସନ୍ଦେହ ହେଲା । ସେ ମୋଚିଟିକୁ ପଚାରିଲେ ˆ ' ମନ୍ତ୍ରୀ ମହାଶୟଙ୍କ 

୪ ଇଟାଲିର ନୀତିକଥା 


କଥାରୁ ଶୁଣିଲି ଯେ ତମ ଞିଷଧର ଗୁଣ ଅଭୁତ | ଏହା ସର୍ବବ୍ୟାଧୂହର | ତା 
ନ ହୋଇଥୁଲେ, ଏହାର ସେବନରେ ସମସ୍ତେ ଦୀର୍ଘଜୀବନ ଲାଭ 
କରୁନଥାନ୍ତେ ।” 

ନକଲି ବୈଦ୍ୟର ବୁର୍ବି ସୀମିତ । ରାଜାଙ୍କ କଥାର ଖୁଢ଼ ରହସ୍ୟ 
ନବୁଝି ସେ ଖୁସି ହୋଇଗଲା ତାପରେ କହିଲା- ହଁ, ହଜୁର !” 

ରାଜା କହିଲେ-“ ଏଇ ଓଷଧ ସେବନ କଲେ, ଦୁର୍ଘଟଣାକୁ ବି 
ଏଡ଼ାଇ ହେବ ।” 

ନକଲି ବୈଦ୍ୟ ପ୍ରଶ୍ନଟି ନ ବୁଝିବ ଶୁଝି କହିଲା- ହଁ, ହଜୁର | 

ତୀ ପରେ ରାଜା ପ୍ରଶ୍ନ କଲେ- ଯେ ଏ ଓଷଧ ସେବନ କରିବ, 
ସେ ତ ବହୁଦିନ ନିଶ୍ଚୟ ବଞ୍ଚବ । ଯଦି ଏହା ଭିତର କେହି ତାକୁ ବିଷ 
ପ୍ରୟୋଗ କରେ, ତାଗଂଦୀର୍ଘ ଜୀବନ ହେତୁ ବିଷ ତା'ର କିଛି କ୍ଷତି କରିପାରିବ 
ନାହିଁ।” 

ମୋଚିଟି ପାଇଁ ଏପରି ପ୍ରଶ୍ନର ଅପ୍ରତ୍ୟାଶିତ । ସେ ଦେଖିଲା- ସେ 
ଏକ ଦୃନ୍ଦର ସମ୍ମୁଖୀନ । ଯଦି ସେ ନାହିଁ କରୁଛି, ସେ ତା'ର ଞିଷଧ ବୁରୁଦ୍ଧରେ 
କହୁଛି । ସେ ଜାଣେ, ଭବିଷ୍ୟତ ପାଇଁ ଯେଉଁ ପ୍ରତିଶ୍ରୁତି ତାହା ମୂଲ୍ୟହୀନ । 
ନିରର୍ଥକ । କେବଳ ଯୁକ୍ତି ବଳରେ ତାର ସମ୍ଭାବ୍ୟ ପ୍ରତିପାଦିତ କରାଯାଇପାରେ । 
ତେଣୁ ତା'ର ତିଷଧର ଚମନ୍ାରିତା ପ୍ରମାଣିତ କରିବା ପାଇଁ ସେ ରାଜାଙ୍କ 
କଥାରେ ସମ୍ମତି ଜଣାଇଲା ! 

ରାଜା ପୁଣି କହିଲେ- ' ‘ତମ କଥା ଯଦି ସତ୍ୟ, ତାହାହେଲେ ତମ 
ଓିଷଧରେ ବିଷ ପ୍ରୟୋଗ କଲେ ବି ବିଷର ବିଷ ନଷ୍ଠ ହୋଇଯିବ | ଥିଷଧର 
ଗୁଣ କାୟମ ରହିବ ।” 

ମୋଚିଟି ତାର ପକ୍ଷ ସମର୍ଥନ କରି କହିଲା “  ହଁ-ହଜୁର | 

ରାଜା ତାଙ୍କ ପାଇଁ ଥ୍ବା ପାଣି ବୋତଲକୁ ଅନାଇ କହିଲେ- 
“ଏଇ ବୋତଲରେ ଉଜ୍କଟ ବିଷ ଅଛି । ତମର ଥିଷଧର ଏକ ଅନୁପୀନରେ 

ନକଲି ବୈଦ୍ୟ ୫ 


କିଛି ଏଥୁରୁ ମିଶାଇ ଏହାକୁ ସେବନ ତୁମେ କର ! ତୁମର ଯଦି କିଛି ଯତ 
ହେବ ନାହିଁ, ତାହାହେଲେ ତମ ଥିଷଧର ଉତକାରିତା ଏହାଦ୍ଵାରା ପ୍ରତିପାଦିତ 
ହେବ । ଏଥୂପାଇଁ ତମକୁ ରାଜ ସମ୍ମାନ ମିଳିବ । ତା ଛଡ଼ା ଏ ରାଜ୍ୟର ସବୁ 
ପ୍ରଜାମାନଙ୍କୁ ଏଇ ଖିଷଧ ସେବନ କରିବା ପାଲଁ ବାଧ୍ଯ ' କରାଯିବ | ଏଇ 
ଓିଷଧର ମୂଲ୍ୟ ରାଜକୋଷରୁ ତମକୁ ଦିଆଯିବ । ଫଳରେ ତୁମେ ଆଶାତୀତ 
ଭାବରେ ଧନୀ ହୋଇଯିବ । 
ତାପରେ ରାଜା ସ୍ଵହସ୍ତରେ ଥିଷଧର ଗୋଟିଏ ଅନୁପାନ ସହିତ 
ଉତ୍କଟ ବିଷ କହୁଥିବା ପାଣି ବୋତଲରୁ କିଛି ପାଣି ମିଶାଇଦେଲେ । ତାରେ 
ତାନୁ ଭଲଭାବରେ ଫେଣି ଦେଇ ମୋଚିଟିକୁ ସେବନ କରିବାକୁ ଆଦେଶ 
ଲୋ 
ମୋଚିଟି ରାଜାଙ୍କ କଥୀକୁ ବିଶ୍ଧାସ କରିଗଲା | ସେ ଭାବିଲା- ସେ 
ଏକ ବିପଦର ସମ୍ମୁଖୀନ | ତା ଆଗରେ ଦୁଇଟି ପଛ୍ା ଅଛି । ପ୍ରଥମଟି ହେଲା- 
ରାଜାଙ୍କ ଆଦେଶ ପାଳନ କରି ବିଷ ମିଶ୍ରିତ ଜିଷଧ ସେବନ କରି ମୃତ୍ୟୁ 
ବରଣ କରିବା । ଦ୍ଵିତୀୟଟି ହେଉଛି-ରାଜାଙ୍କ ଆଦେଶ ନମାନି ବିଷ ପାନରୁ 
ନିବୃତ୍ତ ରହିବା । ଦ୍ବିତୀୟ ପଛ୍ଷଞାର ଆଶ୍ରୟ ନେଲେ, ମୃତ୍ୟୁ ସାଥୀ ସାଥୀ 
ଆସିବ ନାହିଁ । ରାଜଦଣ୍ଡ ସୁନିଶ୍ଚିତ ¦ ଏହା ମଧ୍ଯ ମୃତ୍ୟୁଦଣ୍ଡ ହୋଇପାରେ | 
ଏଥୁରେ ପୁନଃ ବିଚାରର ସମ୍ଭାବନା ଅଛି । ରାଜା ମଣିଷ ତ ! ତୋଷୀମୋଦ୍‌ 
ଓ ଚାଟୁବାକ୍ୟରେ ବଦଳି ଯାଇପାରନ୍ତି । କ୍ଷମା ମିଳିପାରେ । ତେଣୁ ଦ୍ଵିତୀୟ 
ପନ୍ନା ଗ୍ରହଣ କରିବା ବିବେକୀର କାମ । ତାହାହିଁ ସେ ଗ୍ରହଣ କରିବାକୁ ସ୍ଥିର 
କଲା । ତାକୁ କାର୍ଯ୍ୟକୀରୀ କରିବାକୁ ଯାଇ ସେ ଆଉ ଡେରି କଲା ନାହିଁ । 
ସିଧା ରାଜାଙ୍କ ପାଦତଳେ ଲମ୍ବହୋଇ ପଡ଼ିଗଲା । ତାପରେ କହିଲା-“ ‘ହଜୁର, 
ମୁଁ ବୈଦ୍ୟ ନୁହେଁ, ମୋଚି । ଯେତେ ଚେଷ୍ଟା କଲେ ବି ଭଲ ଯୋତା ହଲଟିଏ 
ମୁଁ ତିଆରି କରିପାରିଲି ନାହିଁ । ପେଟ ପୋଷିବା ମୋ ପକ୍ଷରେ ଅସମ୍ବବ 
ହେଲା । କେତେଦିନ ବା ଉପାସରେ ରହିଥାନ୍ତି ? ବଞ୍ଚବା ପାଇଁ ଏଇ ଠକ 

ବୃତ୍ତିର ଆଶ୍ରୟ ନେଇଛି । ପ୍ରକୃତରେ ମୋ ଥିଷଧର କୌଣସି ଗୁଣ ନାହିଁ । 
ଏହା ଖାଲି ପ୍ରଚାର ଉପରେ ପ୍ରତିଷ୍ଠିତ । ମୁଁ ଦୋଷୀ । ସମ୍ପର୍ଣ୍ଣ ଭାବରେ ଦୋଷୀ । 
ମୋତେ କ୍ଷମା ଦିଅନ୍ତୁ ।” 

ମୋଚିଟିର ଦୟନୀୟ ଅବସ୍ଥା ସହ ତାର ମୁକ୍ତ କଣ୍ଠରେ ଦୋଷ 
ସ୍ଵୀକାର ଦେଖି ରାଜାସବୁ ମନ୍ତ୍ରୀମାନଙ୍କ ଉପରେ ଆଖି ବୁଲାଇ ଆଣିଲେ । 
ସବୁ ମନ୍ତ୍ରୀ ସ୍ଥିର, ନିର୍ବାକ, ନିଶ୍ଚଳ । ସମସ୍ତଙ୍କ ମୁହଁ ମଳିନ । ସମସ୍ତେ ତେଜହୀନ । 

ରାଜା ଅତି ଧୀର ଭାବରେ କହିଲେ- ˆ ଦେଖୁଛ, ଆମ ଲୋକେ 
କେତେ ସରଳ । ଯାହାକୁ ସେମାନଙ୍କର ପାଦର ଦାୟିତ୍ଵ ଦେବାକୁ ସେମାନେ 
ଅନିଚ୍ଛୁକ, ତାର ପ୍ରତାରଣା କଥାରେ ଭାସିଯାଇ ସେମାନେ ତାକୁ ସେମାନଙ୍କର 
ଚ' "ନର ଦାୟିତ୍ସ ଦେବାକୁ ପଛାନ୍ତି ନାହିଁ । ସେମାନଙ୍କ ଚରିତ୍ର ଅଭୁତ । 
ଦୟନୀୟ ଛଡ଼ା ଏହାକୁ କ'ଣ କୁହାଯିବ ?” 


O00 

ପଡ଼ିଆଟି ବଡ଼ । କିନ୍ତୁ ଅତି ନିଛାଟିଆ ଓ ନିକାଞ୍ଚନ | ପାଖକୁ ଲାଗି 


ଜୋରଟିଏ । ସେଠି ପଶୁ ଓ ମଣିଷର ଚଳପ୍ରଚଳ ନାହିଁ । ଜୋରରେ 
ବେଙ୍ଗମାନେ ସର୍ବେ ସର୍ବା ! ନିର୍ବିଗ୍ଣରେ ଓ ଆନନ୍ଦରେ ଦିନ କାଟନ୍ତି | 

ଦିନକର କଥା ! କେଉଁଠି ଥିଲେ, କେଜାଣି, ଏକାଳେଳେକେ ଦୁଇଟି 
ଷଣ୍ଢ ହଠାତ୍ଵ ସେଠି ଆସି ପହଞ୍ଚଗଲେ । ଗୋଟିଏ ଷଣ୍ଢ ଅନ୍ୟ ଗୋଟିଏ 
ଷଣ୍ଢକୁ ବରଦାସ୍ତ କରିପାରେ ନାହିଁ । ଏହା ହେଲା ଷଣ୍ଢମାନଙ୍କର ପ୍ରକୃତି । 
ଯେତେବେଳେ ଷଣ୍ଢ ଦୁଇଟି ପରସ୍ପରକୁ ଦେଖିଲେ, ସେମାନେ ରାଗିଗଲେ ! 
ହେଣ୍ଟାଳ ପକାଇଲେ ! ସେମାନଙ୍କର ସାମର୍ଥ୍ୟ ପ୍ରତିପାଦିତ କରିବା ପାଇଁ 
ଶିଙ୍ଗରେ ମାଟି ତାଡ଼ିଲେ । ପଛ ଗୋଡ଼ ଖୁରାରେ ମାଟି ବିଦାରି ପଛକୁ ଛାଟିଲେ !। 

ଆଗରୁ ବେଙ୍ଗମାନେ ଷଣ୍ଢ ତ ଦେଖି ନ ଥଲେ । ତେଣୁ ହେଣ୍ଟାଲ 
ଶବ୍ଦ ସେମାନଙ୍କ ପ୍ରତି ନୂଆ । ଏ ଶବ୍ଦ ଶୁଣି ସେମାନେ ଛାନିଆ । କ'ଣ 
ହେଲା ଜାଣିବା ପାଇଁ ସମସ୍ତେ ଜୋର କୂଳରେ ଆସି ହାଜର ! ଏଡ଼େ ଏଡ଼େ 
ଜନ୍ମ ଯେ ରାଗୁଛନ୍ତି ଓ ପରସ୍ପର ସହ ଯୁଦ୍ଧ କରିବାକୁ ପ୍ରସ୍ତୁତ ହେଉଛନ୍ତି, ଏହା 
ଦେଖି ସେମାନେ ଆଶ୍ଚର୍ଯ୍ୟ ହୋଇଗଲେ । କ'ଣ ହେବ, ତା ଦେଖିବା ପାଇଁ 
ସେମାନେ ଉକ୍ସଣ୍ଠା ସହ ଚାହିଁ ରହିଲେ । 

ଷଣ୍ଢମାନେ ଧ୍ବରେ ଧ୍ବରେ ପରସ୍ପର ଆଡ଼କୁ ଆଗେଇ ଆସିଲେ ! 
ତା'ପରେ ସେମାନେ ଶିଙ୍ଗକୁ ଶିଙ୍ଗ ପକାଇଲେ ! ଠେଲା ପେଲା ଆରମ୍ଭ 
ହୋଇଗଲା । ପ୍ରଥମେ ସେମାନେ ଗୋଟିଏ ଜଗାରେ କିଛିସମୟ ସ୍ଥିରହୋଇ 
ରହିଗଲେ । ସେତିକିବେଳେ ସେମାନଙ୍କର ବଳ ସମାନର ଏହାଥୁଲା ଏକ 
ପ୍ରମାଣ । ଏମାନଙ୍କୁ ଖୁରା ଆଘାତରେ ଖୁରାତଳ ମାଟି ଦୁଲୁକୁଥୁଲା । 

ଏଡ଼େ ଏଡ଼େ ପଶୁ ଯେ ବିନା କାରଣରେ ଏପରି ଲଢ଼େଇ 
ଜନିପାରନ୍ତି, ବେଙ୍ଗମାନଙ୍କର ଏହା କଳ୍ପନାତୀତ ଥଲା | ତଥାପି ଲଢ଼େଇର 
ଫଳ ଦେଖିବାକୁ ସେମାନେ ଆଗ୍ରହୀ । ଉତ୍ସୁକ । ସେଥୁପାଇଁ ସେମାନେ 
ସମବେତ ହୋଇ ବସିରହିଲେ ! କେହି କୁଆଡେ ଆଉ ଗଲେ ନାହିଁ 

ଏହି ଅବସରରେ ଗୋଟିଏ ବେଙ୍ଗ ପଚାରିଲା-“ ଏଡ଼େ ଏଡ଼େ 
ପଶୁ ଦୁଇଟା ପ୍ରାଣମୂଚା ଲଢ଼େଇରେ ବ୍ୟସ୍ତ । କାରଣ କ'ଣ ହୋଇଥ୍‌ବ ?”' 

ଆଉ ଗୋଟିଏ ବେଙ୍ଗ କହିଲା- ଏ ପଡ଼ିଆରେ ମାଲିକାନା ନେଇ 

ସାଥୀ ସାଥୀ ଆଉ ଗୋଟିଏ ବେଙ୍ଗ ଉତ୍ତର ଦେଲା- ପଶୁମାନେ 
ଘର ଦ୍ଵାର କରି ରହନ୍ତି ନାହିଁ । ତେଣୁ ଜମିର ମାଲିକାନା କଥା ସେମାନଙ୍କର 
ଚିନ୍ତାର ବାହାରେ । ସେଥୁପାଇଁ ସେମାନେ କାହିଁକି ଲଢ଼ିବେ ?”' 

'ଆଉ ଗୋଟିଏ ବେଙ୍ଗ କହିଲା- ‘ଆରେ ଭାଇ ଏ ଦୁଇଟା ଜନ୍ମ 
ଗୋଟିଏ. ଦଳର | ଦଳପତି ପଦ ପାଇଁ ଏ ଲଢ଼େଇ !? 

ଅନ୍ୟ ଗୋଟିଏନେଙ୍ଗ କହିଲା “ଛା-ଯଦି ହୋଇଥାନ୍ତା, ସୋମନେ 
ତ ତାଙ୍କ ପଶୁ' ଦଳ “ଆଗରେ ଲଢ଼େଇ କରିଥୀନ୍ତେ ।: ଏପରି ଏକ ନିଛାଟିଆ 
ଜାଗାରେ ଲିଢ଼ିବାରେ କଣ ତାଙ୍କ ଲାଭ ହୈଵ ? କିଏ ଜିତିଲା ଆଉ କିଏ 
ହାରିଲା, କିଏ ଦେଖିବ ?”' 

ଏ' ଦୃଶ୍ୟ ବେଙ୍ଗମାନଙ୍କ ପାଇଁ ପ୍ରଥମ । ତେଣୁ ଅଭିନବ । 
ଚିତ୍ତାକର୍ଷକ । ଆଶ୍ଚର୍ଯ୍ୟ ୟ ଏ ଦୃଶ୍ୟରେ ସେମାନେ ଏପରି ମନି ଯାଆନ୍ତି ୍ଷେ 
ଉତ୍କକଣ୍ଠାସହ ଅଣନିଶ୍ନାସୀ ହୋଇ ଏହାକୁଚାହିଁ ରହନ୍ତି । ସେମାନେ ଏ ଯୁଦ୍ଧରେ 
ଯେ ଅଂଶୀଦାର, ଏହାହିଁ ସେମାନେ ଅନୁଭବ କରନ୍ତି! ଝସେମାନଙ୍କର ନିଜର 
ନିଜତ୍ଵ ଓ ସ୍ଥିତି ପୁରାପୁରି ସ୍ମରଣାତୀତ ହୋଇଯାଏ | ଯେତେବେଳେ ଗୋଟିଏ 
ଷ୍ଚ ଅନ୍ୟଟିକୁ ଠେଲି ଠେଲି ନେଇଯାଏ, ସେମାନେ ଜିତୁଥବା ଷଣ୍ଢ ପକ୍ଷ 

ସମର୍ଥନ କରି ପାଟି କରନ୍ତି । ସେମାନେ ଧୂରସ୍ଥିର ହୋଇ ରହିପାରନ୍ତି ନା । 
ଉତ୍ତେଜନାରେ ଭାରସାମ୍ୟ ରଖିବା ସେମାନଙ୍କ ପକ୍ଷେ କଷ୍ଟକର ହୋଇପଡ଼େ । 
ଯେତେବେଳେ ଲଢ଼େଇରେ ଦଇଟିଯାକ ପଶୁ ହାଲିଆ ହୋଇ 
ଦମ୍‌ ନିଅନ୍ତି, ବେଙ୍ଗମାନଙ୍କର ଉତ୍ସାହ କମିଯାଏ । ସେମାନେ ଏଇ ଅବସରରେ 
ଗପସପ ଆରମ୍ଭ କରି ଦିଅନ୍ତି । 
ଗୋଟିଏ ବୁଢ଼ା ବେଙ୍ଗ ସେଠି ବସି ମନଧ୍ଯାନ ଦେଇ ଏଇ 
ଆଲୋଚନା ଶୁଣିଥଲା । ଷଣ୍ଢ. /. ଫ୯ନଇ ଦେଖି ଅନ୍ୟ ।ନେ ଯେତେନେଜେ 
ଆନନ୍ଦରେ ଉତ୍ଫୁଲ୍ଲ ସେତେ -ˆ“ ସେ ଦୁଃଖରେ ଅଭିଭୂତ ! ଅିୟ୍ଗାଣ । 
ମନଟି ତା'ର ଭାରକ୍ରାନ୍ତ | ବେଙ୍ଗମାନଙ୍କ ଆଲୋଚନାରେ ଭାଟଗଟେଇ ସେ 
କହିଲା- ଏ ଯୁଦ୍ଧ ଦେଖି ତୁମ୍ଭେପାନେ ଆନନ୍ଦିତ । ପରିଣତି ଦିଷରେ 
ବିତସ୍କହ । ଏହାର ପ୍ରଭାବ ଯେ ଆମର ବିପୁଳ କ୍ଷତିର କାରଣ ହେବ, 
ବିଷୟରେ ତୁମ୍ଭେମାନେ ଉଦାସୀନ ¦! ଏହା ମୋତେ ବାଧୁଛି।"?: +; › 
“ଏ ଯୁଦ୍ଧର ପରିଣାମରେ ଆମେ ସଂପୃକ୍ତ ? ଏଥୁରେ ଆମର 
କ୍ଷତି ହେବ ? କାହିଁକି ? କଂଣ ପାଇଁ ? ଏଇ ଅବାଞ୍ଚନୀୟ କଥାରେ ମୁଣ୍ଡ 
ଖେଳାଇବା ଅର୍ଥ, ସମୟ ନଷ୍ଟ କରିବା ।”” ଗୋଟିଏ ଅଳ୍ପ ବୟସ୍କା ବେଙ୍ଗ 
ତାତ୍ସଲ୍ୟ ଭାବରେ ବୃଢ଼ା ବେଙ୍ଗକୁ ଆକ୍ଷେପ କଲା । ବହୁ ଭେଣ୍ଡିଆ ବେଙ୍ଗ 
ତାକୁ ସମର୍ଥନ କରି ହୃକହୁଳି ପକାଇଲେ । ଏ ପ୍ରକାର ଅସୌଜନତା ଓ 
ିବ୍ଧତ୍ୟ ଅନ୍ୟ ବୃଦ୍ଧ ବେଙ୍ଗମାନଙ୍କୁ । କ୍ଷୁବଧ କଲା । ସେମାନେ ବିରକ୍ତ ହେଲେ । 
ବୃଦ୍ଧ ପକ୍ଷ ସମର୍ଥନ କରି ସେମାନେ ପଚାରିଲେ-“ ଆପଣ କୁହନ୍ତୁ ଏଇ 
ଷଣ୍ଢ ଲଢ଼େଇରେ ଆମର ସମ୍ପର୍କ କଂ ଣ ? ଏହାର ପରିଣତି ସହିତ ଆମେ 
କିପରି ଭାବରେ ସଂପୃକ୍ତ ? କିପରି ଏହାର ପ୍ରଭାବ ଆମ ଉପରେ ପଡ଼ିବ ?”? 
ବୁଢ଼ା ବେଙ୍ଗଟି ଅତି ଧୁର ସ୍ଥିର ଭାବରେ କହିଲା- “ ‘ତୁମେମାନେ 
ଏ ସମ୍ପର୍କରେ ନ କାବି ନ ଚିନ୍ତି ଏ ସବୁ କଥା କହୁତ । ଯାହା ଘିଟିଯାଉଛି, 
ତାକୁ ଉପଭୋଗ କରୁଛ । ସେଥୁରେ ତୁମର ଆନନ୍ଦ । କିନ୍ତୁ ବିଚାରକର- ଏ 

୧୦ ଇଟାଲିର ନୀତିକଥା 


ଯେଉଁ ଦୁଇଟି ଷଣ୍ଢ ଲଢ଼ୁଛନ୍ତି ସେମାନେ ତ ଉତ୍ୟେ ଜିତିବେ ନାହିଁ । ଜଣେ 
ଜିତିବ, ଅନ୍ୟଟି ହାରିବ । ଏଥୁରେ କ'ଣ ସନ୍ଦେହ ଅଛି ? ଯେ ହାରିବ, ସେ 
ତ ଏ ପଡ଼ିଆରେ ମରିବା ପାଇଁ ରହିବ ନାହିଁ । ସେ ଏଠୁ ପଳାଇବ । କୁଆଡ଼େ 
ସେ ଏଠୁ ଯିବ ? ଆଉ କେଉଁଠି ଆଶ୍ରୟ ନେବ ? ଏଠି ଜାଗା ନାହିଁ । କେବଳ 
ଅଛି ଏଇ ଜୋର । ତେଣୁ ସେ ଏଠାକୁ ଆସିବ । ଏଠି ରହିବ । ଏଠିଥୁବା 
ଘାସ ଖାଇ ବଞ୍ଚୁବ । ଦେଖୁଛ- ସେ କେଡ଼େ ବଡ଼ ହୋଇଛି । ଓଜନ ତାର 
ବହୁତ । ତା ଖୁରା କେତେ ଶକ୍ତ ଆଉ ମଜବୁତ । ସେ ଖୁରା ଯାହା ଉପରେ 
ପକାଇବ, ସେ କ”ଣ ବଞ୍ଚବ ? ଏଥର ଭାବ, ଏ ଯୁଦ୍ଧର ଫଳାଫଳ ଆମ 
ପ୍ରତି ବିପଦ କି ନା ? 

ସବୁ ବେଙ୍ଗମାନେ କିଛି ସମୟ ଚୁପ୍ହୋଇ ବସି ଭାବିଲେ । ବୁଢ଼ା 
ବେଙ୍ଗର କଥା ତାଙ୍କ ମନକୁ ପାଇଲା, ସେମାନେ କହିଲେ- ˆ ‘ତୁମେ ଯାହା 
କହୁଛ ତାହା ସଂପୂର୍ଣ୍ଣ ଠିକ୍‌ ।” 


O00 

୧୧ 


ଭୋକିଲା କୁକୁର 


କେତେଗୁଡ଼ିଏ ଭୋକିଲା କୁକୁର ସାଥୀହୋଇ ଖାଦ୍ୟ ଖୋଜି 


ବାହାରିଲେ । ବାଟରେ ଗୋଟିଏ ଝରଣା ପଡ଼ିଲା । ପାଣି ତାର ଭାରି ସଫା | 
ନିର୍ମଳ । ସ୍ଵଚ୍ଛ । ସଦ୍ୟ ମାଂସଲଗା ହାଡ଼ ସେଇ ଝରଣାରେ ପଡ଼ିଥଲା । ପାଣିରେ 
ତାହା ଉପରକୁ ପରିଷ୍କାର ଭାବରେ ଦେଖାଯାଉଥୁଲା ! 

କୁକୁରମାନେ ତ ଆଗରୁ ଭୋକିଲା । ମାଂସଟିକୁ ଦେଖି ତାକୁ 
ଖାଇବାକୁ ସେମାନଙ୍କର ପ୍ରବଳ ଆଗ୍ରହ ହେଲା । ତାକୁ କିପରି ଖାଇବେ, 
ସେଇ ଚିନ୍ତାରେ ସମସ୍ତେ ବ୍ୟସ୍ତ ହୋଇ ଉଠିଲେ । 

ତା ମଧ୍ଯରୁ ଗୋଟିଏ କୁକୁର କହିଲା- ‘ତଟକା ମାଂସ ଆମ ଆଗରେ 
ଥୁଆହୋଇଛି । ଆମର ଖାଲି ତାକୁ ଖାଇବାର କଥା । ଏହା ଆମ ଭାଗ୍ୟ 
ଛଡ଼ା କ'ଣ କୁହାଯିବ ? 

ଅନ୍ୟ ଗୋଟିଏ କୁକୁର କହିଲା- ଏମିତି ସଦ୍ୟ ମାଂସଲଗା ହାଡ଼ 
ଏଠରେ କିମିତି ପଡ଼ିଲା, ସେଇଟା ମୋତେ ଆଶ୍ଚର୍ଯ୍ୟ ଲାଗୁଛି ।” 

ତୃତୀୟ କୁକୁର କହିଲା- ସଦ୍ୟ ମାଂସ ଏଠାକୁ କିପରି ଆସିଲା, 
ତାହା ବିଚାର ଓ ଆଲୋଚନା ଗବେଷଣାର ବିଷୟବସ୍ତୁ । ଏହା ସମୟ ସାପେକ୍ଷ 
କଥା । ଏ ବିଷୟରେ ମୁଣ୍ଡ ଖେଳାଇଲେ ପେଟ ପୁରିବ ନାହିଁ । ଏବେ ଆମକୁ 
ଭୋକ । ଆମର ଖାଦ୍ୟ ତୃରନ୍ତ ଦରକାର | ଯାହାର ପେଟ ପୁରାଥାଏ, 
ସେ ଇତିହାସ ଆଲୋଚନା କରେ | ଗବେଷଣାରେ ସମୟ କଟାଏ ! ଏ 
ମାଂସକୁ ଉପରକୁ କିପରି ଆଣାଯିବ, ତାହାହିଁ ଆମର ସମସ୍ୟା । ଏ 
ବିଷୟରେ ଚିନ୍ତାକଲେ କିଛି ଲାଭ ଅଛି । ସମସ୍ତେ ଏଇ ସମସ୍ୟା 
ସମାଧୀନରେ ଲାଗିବା ଉଚିତ । ` 

୧୨ ଇଟାଲିର ନୀତିକଥା 


ଚତୁର୍ଥ କୁକୁର କହିଲା- ˆ ସଦ୍ୟ ମାଂସଲଗା ହାଡ଼ ପାଣି ତଳେ 
ରହିଛି । ପାଣି ର ବୁଡ଼ି ଏ ହାଡ଼କୁ ବାହାର କରିବା ଆମ ପକ୍ଷରେ ଅ'ସତ୍ଭବ । 
ଏଥୁରେ ମୁଣ୍ଡନ ଖେଳାଇ ଅସମ୍ଭବକୁ ସମ୍ଭବ କରିବାର ପ୍ରୟାସ ନ କରି ଚାଲ 
ଯିବା ଅନ୍ୟ କେଉଁଠି ଖାଦ୍ୟ ଯୋଗାଡ଼ କରିବା । 

ପଞ୍ଚମ କୁକୁରଟି କହିଲା- ' ଯାହା ସମ୍ମୁଖକୁ ଆସିଛି, ତାର ମୁକାବିଲା 
କରିବା ପୌରୁଷ । ଆଡ଼େଇଦେଇ ଯିବାଟା ପଳାୟନ |! ଏହା ପଳାତକର 
କାର୍ଯ୍ୟ । ସବୁ ପଳାତକ ଭୀରୁ । କାପୁରୁଷ । ପ୍ରଥମ କଥା ହେଲା, ହାଡ଼ଟି 
ପାଣିତଳେ ଅଛି । ପାଣି ତା ଉପରେ କେତେ ? ସେଠି କିପରି ପହଞ୍ବା 
ଏଇଟା ଆମର ସମସ୍ୟା । ସେଥୁପାଇଁ ' କ'ଣ ବ୍ୟବସ୍ଥା କରାଯାଇପାରେ, 
ସେଇଟା ଆମ ଚିନ୍ତାରେ ବିଷୟବସ୍ତୁ ହେବା ଉଚିତ । 

ଷଷ୍ଠ କୁକୁର କହିଲା-“ ପାଣିରେ ବଡ଼ି ଆମେ ମାଂସ ଆଣିପାରିବା 
ନାହିଁ । ଏହା ଏକଦମ୍‌ ଠିକ । କିନ୍ତୁ ଆଉ କିଛି ଉପାୟ ନାହିଁ, ଯାହା ଫଳରେ 
ଏ ମାଂସ ଆମ ହାତକୁ ଆସି ପାରିବ । ଏଥର ଦେଖ, ଏ ଝରଣାରେ ଅଛ 
ପାଣି ଅଛି | ଆମେ ଯଦି ଝରଣା ଶୁଖାଇଦେବା, ତାହାହେଲେ ଅକ୍େଶରେ 
ମାଂସଲଗରା ହାଡ଼ ଆମ ହାତକୁ ଆସିଯିବ । କିନ୍ତୁ ଏହା କିପରି ହେବ, ସେଇଟା 
ଚିନ୍ତା କରିନ୍ନା । ଆମେ ଏଠି ଯେତେ କୁକୁର ଅଛେ, ସମସ୍ତେ ଭୋକିଲା । 
ପ୍ରେଟରେ କିଛି ନାହିଁ । ଆମେ ଯଦି ସମସ୍ତେ ମିଶି ପାଣିତକ ପିଇଦେବା, 
$୍ଵରଣରା, ଶୁଖିଯିବ । ଅକ୍ଲେଶରେ ମାଂସ ଆମ ହାତକୁ ଆସିଯିବ । ତେଣୁ 
ସମସ୍ତେ ମିଷି ଆସ ଉଦ୍ୟାମ କରିବା । 

୨ କକ୍ରାଥ୍ୟାଟା ସମସ୍ତଙ୍କ ମନକୁ ପାଇଲା । ସମସ୍ତେ ତାକୁ ସାବାସ 
ଢ୍େଲେ:।›ଏଯରି ବୁବ୍ଧି ତାର ସାଥୀମାନଙ୍କୁ ଦେଇଥୁବାରୁ କୁକୁରଟି ନିଜକୁ 
ଅନ୍ୟମାନଙ୍କ ଠାତୁ ବଡ଼ ବୋଲି ଅନୁଭବ କଲା । ଗର୍ବରେ ତାର ଛାତି 
ଫୁଲି ଉଠିଲା । 

ଭୋକିଲା କୁକୁର ୧୩ 


ତାପରେ ସମସ୍ତେ ଝରଣା କୂଳକୁ ଗଲେ, ପାଣି ପିଇବାକୁ ଲାଗିଲେ । 
ସମସ୍ତଙ୍କର ପେଟ ପୂର୍ଣ୍ଣ ହୋଇଗଲା, ହେଲେ ଝରଣାର ପାଣି ଟିକିଏ ହେଲେ 
କମିଲା ନାହିଁ । ଗୋଟିଏ କୁକୁର ଏହା ଲକ୍ଷ୍ୟକରି କହିଲା-“ ‘ଦେଖୁଛ, ଆମ 
ପେଟ ପୁରିଗଲାଣି । ଅଥଚ ପାଣି ଟିକିଏ ବି ଝରଣାରୁ କମି ନାହିଁ । ପାଣି 
ଶୁଖାଇବାର ପ୍ରଶ୍ନ କେଉଁଠୁ ଉଠୁଛି । 

ଯେଉଁ କୁକୁରଟି ପାଣିପିଇ ଝରଣା ଶୁଖାଇବାର ପ୍ରସ୍ତାବ ଦେଇଥୁଲା, 
ସେ କହିଲା- ମନ ଚଗଲ ବଗଲ କଲେ, କାମ ହୁଏ ନାହିଁ । ମନର 
ଭ୍ରାନ୍ତଧାରଣା ମନକୁ ଆଢ୍ଛାଦିତ କରେ । ସତକଥା ସେ ଦେଖିପାରେ ନାହିଁ । 
ସେଥପାଇଁ ଆମର ବନ୍ଧୁ କହିଲେ- ପାଣି କମି ନାହିଁ । ଆମେ ତ ଏତେ ପାଣି 
ପିଇଲୁ ପାଣି ନ କମି ସେତିକି କିପରି ରହିବ ? ଏହା ତ ସାଧାରଣ ଆଉ 
ମାମୁଲି କଥା । ଆମ ବନ୍ଧୁ ଯଦି ଏଇ ସାଧାରଣ କଥା ଜାଣି ନାହାନ୍ତି, ସେ 
କଣ ଏ ସମସ୍ୟା ସମାଧାନତ୍ତେ ସାହାଯ୍ୟ ଆମକୁ କରିପାରିବେ ? ଦେଖ 
ପାଣି ବେଶ୍‌ କମିଛି । ଏଥର ଖୁବ୍‌ ଜୋରରେ ପାଣି ପିଇଦେଲେ, ଝରଣା 
ନିଶ୍ଚୟ ଶୁଖିଯିବ ।” 

ଏ କଥା ଶୁଣି ମନ ମରିଯାଉଥୁବା କୁକୁରମାନଙ୍କର ସାହସ ବେଶ୍‌ 
ବଢ଼ିଗଲା । ମନରେ ଦୁନ୍ଦ ଆଉ ରହିଲା ନାହିଁ । ସେମାନେ ଏକ ମନରେ 
ପାଣି ପିଇବାକୁ ଲାଗିଲେ । ପେଟ ଫାଟିବା ଭଳି ଲାଗିଲା । ତଥାପି ମାଂସ 
ଖାଇବାର ନିଶା ଏତେ ବେଶି ମାତ୍ରାରେ ବଢ଼ିଯାଇଥିଲା ଯେ ସେମାନେ 
ପାଣି ପିଇବା ବନ୍ଦ କଲେ ନାହିଁ । ଶେଷକୁ ମୂମୂର୍ଷ ଅବସ୍ଥା ଆସିଗଲା | ହଲଚଲ 
ହେବାର ଶକ୍ତି ତାଙ୍କର ଆଉ ନଥୁଲା ! 

ଏତିକିବେଳେ ଗୋଟିଏ କୁକୁର ଅତି କଷ୍ଟେ ମଷ୍ଟେ କହିଲା- ଆମ 
ଭିତରେ ଗୋଟିଏ ନିର୍ବୋଧ ଓ ବୋକା ଅଛି । ତା କଥା ମାନି ଆମର ଏ 


ଦୁରବସ୍ଥା ।” 

୧୪ ଇଟାଲିର ନୀତିକଥା 


ଯେଉଁ କୁକୁର ପାଣି ପିଇବା ପାଇଁ ପ୍ରସ୍ତାବ ଦେଇଥ୍‌ଲା ସେ ସେଇ 
ଅବସ୍ଥାରେ ଥାଇ ବି ଜବାବ ଦେଲା- ଅସମ୍ଭବ କାମକୁ ଯେ ସମ୍ଭବ କରିବାକୁ 
ଚେଷ୍ଟା କରେ, ସେ ବୋକା । ସୈ ଦୃଷ୍ଟିରୁ ମୁଁ ନିଶ୍ଚୟ ଭାବରେ ବୋକା । 
ଯେ ବୋକା କଥାମାନି ତାକୁ କାର୍ଯ୍ୟକାରୀ କରିବାକୁ ଲାଗିପଡ଼େ, ତା'ଠାରୁ 
ବଳି ବୋକା ଆଉ କେହି ନାହାନ୍ତି । ସେଇ ଦୃଷ୍ଟିରୁ ମୋ ଭଳି ବୋକାର କଥା 
ତୃମ୍ଭେମାନେ ବିନା ଦ୍ବିଧାରେ ପାଳନ କରୁଥବାରୁ ତୃମ୍ଭେମାନେ କେଡ଼େ ନିର୍ବୋଧ 
ଏଥର ତୁମ୍ଭେମାନେ ହିଁ ଭାବ ।” 


O00 

୧୫ 


ଦ୍ରଇଟି ଖଚର 


ବହୁ ବର୍ଷ ତଳେ ଲୋକେ ଜିନିଷପତ୍ର ବୋହିବା ପାଇଁ ପଶୁମାନଙ୍କ 


ଉପରେ ନିର୍ଭର କରୁଥିଲେ ! ଫଳରେ ବ୍ୟବସାୟୀ ମାନେ ଖଚର ପାଳୁଥଲେ । 

ସେଇ ସମୟରେ ଜଣେ ବଣିକର ଦୁଇଟି ଖଚର ଥୁଲା ¦ ସେମାନଙ୍କ 
ପିଠିରେ ମାଲ ନେଇ ସେ ବଣିଜ କରେ | ତା ଭିତରୁ ଗୋଟିକକୁ ସେ ଭଲ 
ପାଉଥୁଲା । ତାକୁ ଆମେ ତା ଖଚର ଭିତରୁ ପ୍ରଥମ ବୋଲି କହିବା ! ବଣିକଟି 
ସେଇ ପ୍ରଥମ ଖଚରର ସବୁବେଳେ ତତ୍ତ୍ବ ନିଏ । ତାକୁ ବୁଳେଇ ବୁଳେଇ 
ଖୁଆଏ | ତାକୁ ନ ବାଧୂଲାପରି ଜିନିଷ ନଦେ । ଦ୍ଵିତୀୟ ଖଚରଟି ତା'ରି 
ପାଖରେ ରହେ । ପ୍ରଥମ ଖଚର ଠାରୁ ଯାହା ବଳେ, ତାକୁ ସେ ଖାଏ । 
ବେଳେ ବେଳେ ପେଟ ତାର ପୁରେ ନାହିଁ । ତା ପିଠିରେ ବେଶି ବେଶି ମାଲ 
ନଦେ । ମାଲିକଟି ତାର ତତ୍ତ୍ବ ନିଏ ନାହିଁ । ତାକୁ ବହୁତ ବାଧେ ! ଦ୍ଵିତୀୟ 
ଖଚରଟି ସହାନୁଭୂତି ସମବେଦନା ପାଇଁ ପ୍ରଥମ ଖଚର ଆଡ଼କୁ କରୁଣ ଭାବରେ 
ଅନାଏ । ପ୍ରଥମ ଖଚରଟି ମାଲିକର ପ୍ରିୟ । ସେଥୁପାଇଁ ତାର ଗର୍ବ ଓ ଅହଙ୍କାର 
ବହୁତ | ତା ମତରେ ତା ସାଥୀଟି ହତଭାଗ୍ୟ ! ଯାହା ତାର ଭାଗ୍ୟରେ ଅଛି, 
ତାକୁ ତାହା ମିଳୁଛି । ସେଥୁପାଇଁ ଦୁଃଖ କରିବାର କିଛି ନାହିଁ । ବରଂ ଯାହା 
ପ୍ରାପ୍ୟ ନୁହେଁ, ସେ ଆଶା ତାର ଅଯଥାର୍ଥ । ସେପରି କାମନା ହିଁ ଦୁଃଖ | 
ସେଥୁପାଇଁ ସେ ସହାନୁଭୂତି ଓ ସମବେଦନା ଜଣାଏ ନାହିଁ । ମୁହଁ ଆରପଟକୁ 
ବୁଲାଇ ଦିଏ । 

ଦିନେ ମାଲିକକୁ ଏକା ସାଙ୍ଗରେ ଦୁଇଟିଯାକ ଖଚର ପିଠିରେ 
ମାଲ ଲଦି ସହରକୁ ପଠାଇବାକୁ ପଡିଲା । ପ୍ରଥମ ଖଚର ପିଠିରେ ସେ 
ମୂଲ୍ୟବାନ ଜିନିଷ ସବୁ ନଦିଲା । ସେ ସବୁ ତ ହାଲକା ଜିନିଷ ! ଯାତ୍ରାବେଳେ 

) ଇଟାଲିର ନୀତିକଥା 


ତାକୁ ବାଧବ ନାହିଁ । ଏହା ଥଲା ମାଲିକର ଉଦ୍ଦେଶ୍ୟ ! କିନ୍ତୁ ଅନ୍ୟ ଖଚର 
ପିଠିରେ ବାଲି ବସ୍ଥା ସବୁ ନଦିଲା । ସେ ସବୁର ଓଜନ ବହୁତ ।! ଗଲାବେଳେ 
କଷ୍ଟ ବହୁତ ହେବ । ଏହା ଜାଣିକିରି ବି ମାଲିକ ଦ୍ଵିତୀୟ ଖଚର ପ୍ରତି ଟିକିଏ 
ହେଲେ ଦୟା ଦେଖାଇଲା ନାହିଁ । 

ବାଟରେ ପ୍ରଥମ ଖଚରଟି ଯାଉଥାଏ । ଭାର ନାହିଁ, ମନରେ ତାର 
ଆନନ୍ଦ । ଗତି ଚଞ୍ଚଳ | ଦ୍ଵିତୀୟ ଖଚର ଭାରାକ୍ରାନ୍ତ । ତେଣୁ ତାର ଗତି ଧୂର | 
ମନ୍ଥର | 

ସହରକୁ ଯିବା ବାଟରେ ଗୋଟିଏ ଜଙ୍ଗଲ ପଡ଼ିଲା । ରାତି ଏଠାରେ 
ହେଲେ ବିପଦ ବହୁତ ! ସଂଧ୍ଯା ପୂର୍ବରୁ ଜଙ୍ଗଲ ପାରି ହେବାକୁ ପଡ଼ିବ । 
ସେଥୁପାଇଁ ବଣିକର ଲୋକମାନେ ଖଚର ଦୁଇଟିକୁ ଶୀଘ୍ର ଶୀଘ୍ର ଚଲେଇବାକୁ 
ଅଡ଼େଇଲେ ! ଯେତେ ଚେଷ୍ଟା କଲେ ବି ଦ୍ଵିତୀୟଟି ତାର ଗତି ବଦଳାଇଲା 
ନାହିଁ । ଫଳରେ ଜଙ୍ଗଲ ଭିତରେ ରାତି ହୋଇଗଲା । ଯାହା ବଣିକର ଲୋକେ 
ଆଶଙ୍କା କରୁଥିଲେ, ସେଇଆ ହେଲା | ଗୋଟିଏ ଡକାଏତ ଦଳର ହାବୁଡ଼େ 
ସେମାନେ ପଡ଼ିଗଲେ । ଡକାଏତଙ୍କୁ ଦେଖି ବଣିକର ଲୋକେ ଛାନିଆ ହୋଇ 
ସେଠାରୁ ପଳାଇଯାଇ ଜଙ୍ଗଲରେ ଲୁଚିଲେ । ବଣିକର ପ୍ରିୟ ଖଚରଟି ଭାଵିଲା- 
ଯଦି ସେ ସେଠାରୁ ପଳାଇ ନ ଯିବ, ଡକାଏତମାନେ ତା ପିଠିରେ ନଦା 
ହୋଇଥବା ମୂଲ୍ୟବାନ ଜିନିଷତକ ନେଇଯିବେ । ଫଳରେ ମାଲିକର ବହୁତ 
କ୍ଷତି ହେବ | ମାଲିକକୁ ରକ୍ଷା କରିବା ପାଇଁ ସେ ମଧ୍ଯ ଝପଟ ମାରିଲା | 

ଡକାୟତମାନେ ଖଚରଟିର ମତଲବ ଠଉରାଇ ନେଲେ। ସେମାନେ 
ଘେରାଉ କରି ତାକୁ ଧରିଲେ । ତା ପିଠିରେ ନଦା ହୋଇଥୁବା ମୂଲ୍ୟବାନ 
ଜିନିଷସବୁ ଲୁଟକରି ନେଇଗଲେ । ଖଚରଟି ପଳାଇ ଯାଉଥୁବାରୁ ସେମାନଙ୍କର 
ତା ଉପରେ ରାଗ ବହୁତ । ସେଥୁପାଇଁ ସେମାନେ ଖଚରଟିକୁ ବେଶ୍‌ ପିଟିଲେ । 
ସେଥରେ ବି ସେମାନଙ୍କ ମନ ଶାନ୍ତି ହେଲା ନାହିଁ। ତେଣୁ ତାକୁ ତଳେ 


me ma 


ପକାଇ ପିଟି ପିଟି ଦେହ ମୁଣ୍ଡ ତାର କ୍ଷତବିକ୍ଷତ କରିଦେଲେ । ଶେଷକୁ ତାର 

ଦୁଇଟି ଖଚର ୧୭ 


ଗୋଡ଼ଗୁଡ଼ିକକୁ ବାନ୍ଧିଦେଇ ଅନ୍ୟ ଖଚର ପାଖକୁ ଗଲେ |! ସେତେବେଳଯାଏ 
ଦ୍ବିତୀୟ ଖଚରଟି ଧୂରସ୍ଥିର ଭାବରେ ତା ଜାଗାରେ ଠିଆ ହୋଇଥାଏ । 
ଡକାୟତମାନେ ଦେଖିଲେ ତା ପିଠିରେ ଖାଲି ବାରଲିବସ୍ତାସବୁ ନଦାହୋଇଛି । 
ଡ଼ାକୟତଙ୍କ ପାଖରେ ସେ ସବୁ ମୂଲ୍ୟହୀନ । ସେମାନେ ସେ ବସ୍ତାକୁ ଛୁଇଁଲେ 
ବି ନାହିଁ । ଖଚରଟି ଧୂରସ୍ଥିର ଭାବରେ ଠିଆ ହୋଇଥ୍‌ବାରୁ ସେମାନଙ୍କର ତା 
ପ୍ରତି ରାଗ ରୋଷା ବି ନଥୁଲା । ତେଣୁ ସେମାନେ ତାକୁ ମଧ୍ଯ ଖରାପ ବ୍ୟବହାର 
କଲେ ନାହିଁ । ଡ଼କାୟତମାନେ ସେ ଜାଗା ଛାଡି ଚାଲିଗଲେ । ଖଚରଟି ଯେଉଁ 
ଅବସ୍ଥାରେ ସେ ଜାଗାରେ ପହଞ୍ଚଥୁଲା, ସେଇ ଅବସ୍ଥାରେ ସେ ରହିଗଲା ! 
ସେଥପାଇଁ ସେ ଭାରି ଖୁସି । ମନ ତାର ପ୍ରଫୁଲ୍ଲ । 

ପ୍ରଥମ ଖଚରଟି ତଳେ ପଡ଼ି ଯନ୍ତ୍ରଣାରେ ଛଟପଟ ହେଉଥାଏ । 
ପାଖରେ ପ୍ରଫ୍ମଲ୍ଳ ଅବସ୍ଥାରେ ଦ୍ଵିତୀୟ ଖଚରକୁ ଦେଖି ସେ ରାଗିଗଲା । ସେ 
ଦ୍ବିତୀୟ ଖଚରକୁ ଅତି ଚଢ଼ାଗଳାରେ କହିଲା-“ ତୃ ମୁଁ ଏକାଠି ରହୁ ! ଆମର 
ସମ୍ପର୍କ ଭଲ । ଅଥଚ ମୋର ଏ ଅବସ୍ଥା ଦେଖି ତୋ ମନରେ ଟିକିଏ ଦୟା 
ଅନୁନାହିଁ। ତା ଛଡା ଆମ ବଣିକ ତୋତେ ମୋତେ ଖୁଆଇ ପିଆଇ ରଖୁଥିଲା | 
ତାର ସମ୍ପତ୍ତି ସବୁ ଲୁଟ ହୋଇଗଲା | ତା ପ୍ରତି ତୋର ସ୍ବେହ ସହାନୁଭୂତି 
ଆଉ ଦରଦ ଟିକିଏ ବି ନାହିଁ ??' 

ଅତି ନିର୍ବିକାର ଭାବରେ ଅନ୍ୟ ଖଚରଟି ଉତ୍ତର ଦେଲା- ତୋ 
ପାଇଁ ମୁଁ ଦୁଃଖିତ ହେବି କାହିଁକି ? ମୁଁ ତ ଭାଗ୍ୟହୀନ | ସେଥୁପାଇଁ ପ୍ରତିଦିନ 
ମାଲିକ ହାତରେ ମୁଁ ଲାଞ୍ଚିତ ଓ ନିର୍ଯ୍ୟତୀତ ହୁଏ ! ତୁ ହେଉଛୁ ଏ ସବୁର 
ସାକ୍ଷୀ । ଦିନେହେଲେ ମୋ ପାଇଁ ତୋର ଦୁଃଖ ହେଇନାହିଁ । ଯେତେବେଳେ 
ଡ଼ ଭଲ ଖାଦ୍ୟ ଖାଉ ମୁଁ ତୋତେ ଅନାଇ ରହିଥାଏ । ତୋର ମୋ ପ୍ରତି ଦୟା 
ଆସେ ନାହିଁ । ତୃ ଜାଣୁ ଯେ ମୁଁ ତୋର ଉଚ୍ଛିଷ୍ଟ ଭୋଜି । ଏହା ସତ୍ବେ ବି 
ତୋର ଯେତିକି ଖାଇବା ଦରକାର, ତାଠୁ ଡ଼ ବେଶି ଖାଉ । ମୋ ପାଇଁ କମ୍‌ 
ଖାଦ୍ୟ ରଖୁ । ମୁଁ ଜଳ ଜଳ କରି ତୋତେ ଅନାଇ ରହିଥାଏ । ତୁ ମୋ 

ଆଡ଼କୁ ଟିକିଏ ହେଲେ ଅନାଉ ନାହିଁ । ମୁହଁ ବୁଲାଇଦେଉ । ତୋର 
ବେଳେବେଳେ ଅଜୀର୍ଣ୍ଣ ହୁଏ । ଜିଷଧର ଦରକାର ପଡ଼େ ! ଅଥଚ ମୁଁ ଉପାସ 
ରହେ । ସେତେବେଳେ ମୁଁ ଜଣେ ଯେ ତୋ ଜାତିର ପଶୁ ଓ ତୋ ପାଖରେ 
ରହୁଛି, ଏ କଥାକୁ ତୁ ନିଘା ଦେଇ ନାହୁଁ । ଭାର ବୋହିବା କଥାତ ଛାଡ଼ | 
ସବୁବେଳେ ତୋର ଭାର ହାଲକା ! ମୋର ଭାର ବେଶି । ବୋହିବା କଷ୍ଟକର । 
ତଥାପି ସାମାନ୍ୟ ତୁଟି ପାଇଁ ମୁଁ ଦଣ୍ଡ ପାଏ । ନିର୍ଘାତ ମାଡ଼ ବସେ । ଆହା” 
ଟିକିଏ ମୁଁ ତୋ ଠାରୁ ଶୁଣି ନାହିଁ । ମୋ ପ୍ରତି ଦୟା ସ୍ବେହ ଶ୍ରଦ୍ଧା ଦେଖାଇବା 
ପାଇଁ ତୁ ଦିନେ ଚିନ୍ତା ବି କରିନାହଁ । ତେଣୁ ତୋ ମୋ ଭିତରେ ଗୋଟିଏ 
ଫାଙ୍କ ରହିଗଲା । ତାହା ଏତେ ବଡ଼ ଯେ ଯୋଡ଼ି ହେବ ନାହିଁ । ମୁଁ ଯଦି 
ତୋର ଏ ଅବସ୍ଥା ଦେଖି ଦୁଃଖିତ ହୋଇ ପାରୁନାହିଁ, ସେ କଂଣ ମୋ ଦୋଷ ? 
ମାଲିକ ସହିତ ମୋର କି ସମ୍ପର୍କ ? ମୁଁ ଗୋଟିଏ ଭାରବାହୀ ପଶୁ । ଭାର 
ବୃହେ, ସେଥ୍ପାଇଁ ମାଲିକ ଦି'ଟା ଖାଇବାକୁ ଦିଏ । ସେ ପୁଣି ତୋର ଉଚ୍ଛିଷ୍ଟ ! 
ମୋ ସୁଖ ଦୁଃଖରେ ମାଲିକ ଆହା ବି କହିନାହିଁ । ପଶୁକୁ ପଶୁ ଭଳି ରଖିଲେ, 
ସେ ପଶୁ ହୋଇ ରହେ । ସେ ତ ସବୁ କଥାକୁ ଆଖି ବୁଜିଦେବ । ତା ଠାରେ 
ସ୍ପେହ ଶ୍ରଦ୍ଧା ମମତା ଆସିବ କେଉଁଠୁ ? କିନ୍ତୁ ପଶୁକୁ ଯଦି ଆଦର କରିବ, 
ସ୍ବେହ ଶ୍ରଦ୍ଧା ଆଜଡ଼ି ଦେବ, ସେ ରଣି ହୋଇ ରହିବ ନାହିଁ । ସେ ତାର ପ୍ରାଣ 
ଦେଇ ମାଲିକର ଉପକାର କରିବ । ତୁ ହେଉଛୁ ଏହାର ଉଦାହରଣ । ତୋତେ 
ମାଲିକ ଭଲ ପାଉଥିଲା । ସ୍ବେହ ଶ୍ରଦ୍ଧା ଅଜାଡ଼ି ଦେଉଥଲା ! ତୋର ସବୁବେଳେ 
ଯନୁ ନେଉଥିଲା | ତୋର କଷ୍ଟ ଯେପରି ନ ହେବ, ତା'ର ବ୍ୟବସ୍ଥା କରୁଥଲା ! 
ତେଣୁ ତୁ ମାଲିକ ପାଖରେ ରଣୀ ୮ ସେଇ ରଣ ଶୁଝିବାକୁ ଯାଇ ତୋର ଏ 
ଅବସ୍ଥା । ତୁ ଯେ ତୋ ମାଲିକ ପାଇଁ ପ୍ରାଣ ଦେବାକୁ ବଦ୍ଧପରିକର, 
ଏଥୁରେ କଂଣ ସନ୍ଦେହ ଅଛି ? ମାଲିକର ସମ୍ପର୍ତି ରଖିବା ପାଇଁ ତୁ ଯେଉଁ 
କ୍ଷତ ବିଷତ ହେଲୁ, ସେଥ୍ପାଇଁ ତୋର ଆନନ୍ଦ ହେବାର କଥା | ଦୁଃଖ 
କରିବାର କ”ଣ ଅଛି ? 

ମୁଁ ଆଜି ଆନନ୍ଦିତ ଯେ ମୋ ମାଲିକ ମୋତେ ପଶୁଭଳି ରଖିଥୁଲା । 
ମୁଁ ଏବେ ବି ପଶୁ ହୋଇ ରହିଛି । ସେଥୁପାଇଁ ମୁଁ କ୍ଷତ ବିକ୍ଷତ ହୋଇନାହିଁ କି 
ତଳେ ଲୋଟି ନାହିଁ। l 

ପ୍ରଥମ ଖଚରଟି କହିଲା-“ ମୁଁ ଗୋଟିଏ ଖଚର | ତୁ ମୋ ଜାତି 
ଭାଇ ଆଉ ଗୋଟିଏ ଖଚର । ତୋ ପ୍ରତି ମୋର ଯାହା କରଉଁବ୍ୟ, ମୁଁ ତାହା 
କରିନାହିଁ । ମୁଁ ସ୍ଵୀକାର କରୁଛି । ମୁଁ ବିବେକହୀନ | ସେଥୁପାଇଁ ମୁଁ ଆଜି 
ଦୁଃଖିତ । ମୋତେ ତୁ କ୍ଷମା କର । ମୁଁ ଭାବୁଥଲି- ମୁଁ ଭାଗ୍ୟବାନ, ସେଥୁପାଇଁ 
ମୁଁ ମାଲିକର ପ୍ରିୟପାତ୍ର । ଜଣକର ଭାବିବାରେ ସଂସାର ଚାଲେ ନାହିଁ । 
ସଂସାର ବିଚିତ୍ର । ଯିଏ ଯେତିକିରେ ରହିବାର କଥୀ, ସେତିକିରେ ରହିଲେ 
ତାର ଦୁଃଖ ହେବ ନାହିଁ । ମୁଁ ସୀମା ଟିପିଥୁଲି । ସେଥୁପାଇଁ ମୋର ଏଇ 
ଦଶା | ମୁଁ ଆଜି ଅନୁଭବ କରୁଛି, ମୁଁ ଭାଗ୍ୟବାନ ନ ଥୁଲି । ଆଜି ବି ନୁହେଁ । 
ଯେ ସବୁବେଳେ ଭାଗ୍ୟକୁ ଆଦରି ରହେ, ସେ ଶାନ୍ତି ପାଏ । ସେ ହିଁ 
ଭାଗ୍ୟବାନ । ସେଥୂଯୋଗୁ ତୁ ହିଁ ପ୍ରକୃତିରେ ଭାଗ୍ୟବାନ ।” 

ଅଳସୋଇ 


ବହୁତ ଦିନ ତଳର କଥା | 


ଦୁଇଟି ପିଲାର ମା । ସେ କିନ୍ତୁ ଭାରି ଅଳସୋଇ । ଘରର କାମ 
ତ ଦୂରର କଥା, ନିଜର କାମ ସେ କରିବାକୁ ଅନିନ୍ତୁକ । ଖାଇବା ଓ ଶୋଇବା 
ପାଇଁ ସଦାସର୍ବଦା ସେ ତପୂର । ତାର ଏ ଢ଼ଙ୍ଗ କାହାକୁ ଭଲ ଲାଗେ ନାହିଁ । 
ମୁରବିମାନେ ଆକଟ କରନ୍ତି । ଗାଳି ତା ଉପରେ ବର୍ଷଣ ହୁଏ । କିନ୍ତୁ ସେସବୁ 
ସେ ଏ କାନରେ ପୁରାଇ ସେ କାନରେ ବାହାର କରିଦିଏ । ଛଳ ସେ 
କେବେହେଲେ କରେନାହିଁ । ସବୁ କଥାରେ ସେ ନିର୍ବିକାର । ଖାଇ ଖାଇ ଓ 
ଶୋଇ ଶୋଇ ସେ ଖୁବ ମୋଟା ହୋଇଗଲା । ବସିବାକୁ ସେ ଏବେ ଅକ୍ଷମ । 

ସେମାନେ ମଧ୍ଯବର୍ତି ପରିବାରର ଲୋକ । ସେଥୁପାଇଁ ସ୍ବାମୀର 
ଅର୍ଜନ ଉପରେ ନିର୍ଭର କରି ଚଳନ୍ତି । ସକାଳୁ ସ୍ବାମୀ ରୋଜଗାର କରିବାକୁ 
ଯାଏ | ଖଟି ଖଟି ସଂଧ୍ଯାକୁ ଆସେ । ସ୍ତ୍ରୀ କିନ୍ଧୁ କେବେହେଲେ ସ୍ବାମୀକୁ ଅପେକ୍ଷା 
କରେ ନାହିଁ । ପିଲାଙ୍କର ତତ୍ତ୍ବ ବି ନିଏ ନାହିଁ । ସ୍ବାମୀଟି ବିଚରା କାମରୁ 
ଫେରି ଘର କାମ କରେ | ଘର ଓଳାଏ, ବାସନ ମାଜେ, ରାନ୍ଧେ, ପିଲାମାନଙ୍କୁ 
ଖୁଆଏ । ସେତିକିରେ ତାର କାମ ସରେନାହିଁ । ସ୍ତ୍ରୀ ତାର ଶୋଇ ଯାଇଥାଏ । 
ତାକୁ ଉଠାଏ । ଖାଇବାକୁ ଦିଏ । ଶେଷକୁ ସେ ନିଜ କଥା ବୂଝେ । କେଉଁଦିନ 
ମେଞ୍ଚାଏ ତ କେଉଁଦିନ କେଞ୍ଚାଏ । ଘର କାମରେ ସେ ଏପରି ବ୍ୟସ୍ତ ରହିଯାଏ, 
ଯେ ଆରାମରେ ଟିକିଏ ନିଶ୍ଵାସ ନେବାକୁ ବେଳ ମିଳେ ନାହିଁ। ନିଦ 
କେତେବେଳେ ଆସେ ଆଉ ଭାଙ୍ଗେ ସେ ଜାଣିପାରେ ନାହିଁ । 

ସେ ଭାବେ- ସେ ସଂସାର କରିଛି । ସବୁ ଦାୟିତ୍ସ ତା'ର । ସ୍ତ୍ରୀ 
ଯଦି ଅପଦାର୍ଥ ହେଲା, ସେ ବି ତାର ଦୋଷ । ସେଥୂଯୋଗୁ ସ୍ତ୍ରୀକୁ ସେ କିଛି 

କହେ ନାହିଁ । ସବୁ କାମ କରେ | ଭାବେ, ଏସବୁ ତାର କରଇ୍ବ୍ୟ । ଏତେ କଷ୍ଟ 
ସେ କଲେବି, ଆହା ତ ଦୂରର କଥା, ସ୍ତ୍ରୀ ଟିକିଏ ସହାନୁଭୂତି ବି ଦେଖାଏ 
ନାହିଁ । 

ସ୍ତ୍ରୀଟି ତାର ଖାଲି ଖାଏ ଆଉ ଶୁଏ । ସବୁବେଳେ ଶୋଇବା ଫଳରେ 
ଭଲ ନିଦ ବି ହୁଏ ନାହିଁ । ନିଦ ପତଳା ରହେ । ତେଣୁ ବହୁ ସ୍ଵପ୍ନ ସେ 
ଦେଖେ । ଥରେ ଅଳସୋଇ ଗୋଟିଏ ଭୟଙ୍କର ସ୍ଵପ୍ନ ଦେଖିଲା । ସେ ପାହାଡ଼ 
ଉପରେ ବୁଲୁଥୁଲା | ହଠାତ ତାର ଗୋଡ଼ ଖସିଗଲା | ସେ ପଡ଼ିଗଲା | ପାହାଡ 
ଉପରୁ ଗଢ଼ି ଗଡ଼ି ସେ ତଳକୁ ଆସିଲା । ସେ ଅନାଇଲା, କେତେ ଖାଲ ଏଇ 
ପାହାଡ଼ ତଳ । ଆଖି ପାଉନାହିଁ । ସେ ନିଦରେ ଖୁବ୍‌ ଛାନିଆ ହୋଇଗଲା ! 
ଭୟରେ ଦେହ ତାର ଥରି ଉଠିଲା ! ସେ ଚିକ୍ରାର କଲା । ନିଦ ଭାଙ୍ଗିଗଲା 
ସତ, ମନରୁ ଭୟ ତାର ଜମା ଯାଇ ନଥାଏ । ବିଛଣାରେ ସେ ଅସ୍ୃସ୍ତି 
ବୋଧ କଲା । ଗଡ଼ି ଗଡ଼ି ସେପଟ ଏପଟ ହେଲା । ଏମିତି ଗଡ଼ ଗଡୁ ସେ 
ଖଟରୁ ତଳେ ପଡ଼ିଗଲା । ସେ ତ ଭାରି ମୋଟା । ଓଜନ ତାର ବହୁତ ! 
ସେଇଟା ତା'ର କାଳ ହେଲା । ଗୋଡ଼ ତାର ଓଜନ ସମ୍ଭାଳି ନପାରି 
ଭାଙ୍ଗିଗଲା ! ସେ ଏଥର ଯାଏ କୁଆଡ଼େ ? ଯନ୍ତ୍ରଣା ଖୁବ ହେଲା । ଯନ୍ତ୍ରଣାରେ 
ସେ କାନ୍ଦିଲା । ଚିଢ୍ରାର କଲା । 

ସ୍ଵାମୀ ତାର ଖୁବୁ ଭଲ ! ସ୍ତ୍ରୀର ଏଦଶା ଦେଖି ତା ଉପରେ ଵିରକ୍ତ 
ହେଲା ନାହିଁ । ବିନା ଦ୍ଧିଧାରେ ତାର ସେବା ଶ୍ରଶ୍ରୁଷା କଲା । ବିଛଣାରେ ପଡ଼ି 
ରହିବାକୁ ବାଧ୍ଯ କଲା | ସ୍ତ୍ରୀକୁ ଖୁସି ରଖିବାକୁ ଯାହା ଦରକାର, ସେ ସବୁ 
କରିବାରେ ସେ ହେଳା କଲାନାହିଁ । 

ସ୍ତ୍ରୀ ଲୋକଟି ସ୍ବାମୀର ବ୍ୟବହାରରେ ଖୁସି ହୋଇପାରୁ ନଥୁଲା । 
ସେ ମନେ ମନେ ସ୍ଵାମୀ ଉପରେ ଖୁବ୍‌ କ୍ଷୁବଧ । କିନ୍ତୁ ଉପାୟହୀନ ସେ ! 
ସେଥୁପାଇଁ ବିଛଣାରେ ପଡ଼ିରହେ । ତା'ର ବ୍ୟତିବ୍ୟସ୍ତର ସମୟ କଟେ । 

ବେଳେ ବେଳେ ଉଠିବାକୁ ସେ ଚେଷ୍ଟାକରେ । କଷ୍ଟ ହେଲେ, ଚିଜ଼ାର 
କରେ । ସ୍ଵାମୀ ତାର ଗେହ୍ଲେଇ କରି କହେ- “ଶୋଇପଡ଼ । କ'ଣ ଆଉ 
କରିବା ? ଅସୁବିଧା ହୋଇ ଯାଇଛି । ଶୋଇ ରହିଲେ, ଅଳଦିନ ଭିତରେ 
ଭଲ ହୋଇଯିବ ।”? 

ପ୍ରତିଥର ସ୍ତ୍ରୀ ଲୋକଟି କହେ-- ମୁଁ କ'ଣ ବୋକା ଯେ ବିଛଣାରେ 
ପଡ଼ି ରହିବି । ଯେଉଁ ବିଛଣାରେ ଶୋଇ କରି ମୋର ଏ ଦଶୀ ହେଲା, 
ସେଇଠି ଶୋଇଲେ, ମୋତେ ଆରମ ମିଳିବ ? ଏ କଥା ତୁମେ କିମିତି 
ଭାବୁଛ କେଜାଣି, ମୁଁ ଭାବିପାରୁ ନାହିଁ ।”? 

ଅଳସୋଇର ଶେଷକୁ କଣ ହେଲା, କହି ହେବ ନାହିଁ । କିନ୍ତୁ 
ଅଳସୋଇ ଏଥ୍‌ରୁ ଗୋଟିଏ ଶିକ୍ଷା ପାଇଲା- ଅଳସୁଆମୀର ଏ ଯେ ଶେଷ 
ପରିଣତି, ତାର ବୁଝିବାରେ ବାକି ନଥୁଲା । 

ସେ ଭାବୁଥୁଲା- ସେ ଯେତେବେଳେ ଚାଲିପାରିବ, ସେ ଆଉ 
ଶୋଇବ ନାହିଁ । କଠିନ ପରିଶ୍ରମ କରିବ ! ଏଇଟା ଥୁଲା ତାର ଆଶା ଓ 
ଆକାଂକ୍ଷା । 

ସିଂହ ଓ ଗଧ 


.ସିଂହଟି ବୁଢ଼ା ହୋଇଗଲା । ଶୀକାର ପଛରେ ଗୋଡ଼ାଇ ତାକୁ 


ଧରିବା ଏବେ ତା କ୍ଷମତାର ବାହାରେ । ବିକଳ୍ପ ବ୍ୟବସ୍ଥା ନକଲେ, ସେ 
ଉପାସ ରହି ରହି ମରିଯିବ । ଏକଥା ସେ ହୃଦୟଙ୍ଗମ କଲା | କ'ଣ କରିବ, 
ସେ ବିଷୟରେ ସେ ଗଭୀର ଭାବରେ ଅନୁଧ୍ୟାନ କଲା । ଶେଷକୁ ସେ ସିଛବ୍ଧାନ୍ତ 
କଲା ଯେ ଶୀକାର ପାଇଁ ଜଣେ ସହଯୋଗୀ ନେବ । ଦୁଇପଟୁ ଜଗିଲେ, 
ଶୀକାର ଆଉ ଖସି ଯାଇ ପାରିବ ନାହିଁ । ବିନା ପରିଶ୍ରମରେ ଶୀକାର ମିଳିଯିବ । 
ଭାଗୁଆଳିକୁ ଶୀକାରରୁ କିଛି ଅଂଶ ଦେଲେ, ତାର କିଛି କ୍ଷତି ହେବ ନାହିଁ । 
ବରଂ ସେ କିଛିଦିନ ସୁବିଧାରେ ବଞ୍ଚଯିବ । ତାର ସିବ୍ଧାନ୍ତକୁ କାର୍ଯ୍ୟକାରୀ 
କରିବାକୁ ସେ ବଣର ରାସ୍ତା ପାଖକୁ ଗଲା । ସେଠି ବହୁତ ପଶୁକୁ ଭେଟିଲା । 
ସମସ୍ତଙ୍କୁ ତାର ସିଦ୍ଧାନ୍ତ କଥା ଜଣାଇ ଭାଗୁଆଳୀ ହେବାକୁ ପ୍ରସ୍ତାବ ଦେଲା | 
ସିଂହ ମୁହଁରୁ ତାର ଅପାରଗତା ଶୁଣି ପଶୁମାନେ ଭାବିଲେ- ଏଇଟା ସିଂହର 
ଏକ ଫିକର । ଭାଗୁଆଳୀ ସାଥ୍‌ରେ ଶୀକାର କରିବାକୁ ଯିବ ଯେଉଁଦିନ 
ଶୀକାର ନ ମିଳିବ, ଭାଗୁଆଳୀକୁ ଶୀକାର କରିବା । ସେଥୂଯୋଗୁ ସାଥୀ 
ହେବାପାଇଁ କାହାର ସାହାସ ପଟିଲା ନାହିଁ । ସମସ୍ତେ ଜାଣନ୍ତି -ସିଂହ ଅତ୍ୟନ୍ତ 
ରାଗୀ, କ୍ରୋଧ, ଗର୍ବୀ ଓ ଅହଙ୍କାରୀ । ତା କଥାରେ ରାଜି ନହେଲେ, ସେ 
ଆକ୍ରମଣ କରି ହତ୍ୟା କରିବ । ମନା କରି ଏ ବିପଦ ବରଣ କରିବା ଅପେକ୍ଷା 
ହାଁ ହାଁ ମାରି ପାଖରୁ ପଳାଇଲେ, ରକ୍ଷା ! ତେଣୁ ସବୁ ପଶୁମାନେ ତା କଥାରେ 
ରାଜିବୋଲି ଛଳନା କଲେ । ସିଂହ ସେମାନଙ୍କୁ ବିଶ୍ନାସ କଲା ! ସେଇ ବାଟରେ 
ପରଦିନ ଅପେକ୍ଷା କଲା । ଥରେ ଯେ ହଁ ମାରି ତାକୁ ଯାଇଛି, ତା ସାଥୀରେ 
ତା”ର କେବେହେଲେ ଆଉ ଭେଟ ହେଲା ନାହିଁ 

ଶେଷକୁ ସିଂହଟିର ଗୋଟିଏ ଗଧ ସାଥୀରେ ଦେଖାହେଲା । ଗଧ 
ତ ବୋକା ହୁଣ୍ଡା । ଆଗ ପନ୍ଥ କିଛି ସେ ଭାବେ ନାହିଁ । ସବୁ କଥାରେ ତାର 
ରାଜି । ଏହା ହିଁ ତାର ପ୍ରକୃତି । ସିଂହର ପ୍ରସ୍ତାବ ଶୁଣି ସେ ଖାଲି ରାଜି ହେଲା 
ନାହିଁ, ବରଂ ଭାରି ଖୁସି ହୋଇ ଗଲା । ସିଂହ ତାର ସାଥୀ ହେବ କମ୍‌ କଥା 
ନୁହଁ | ଏ ତ ଗର୍ବର କଥା | ସେଥୁପାଇଁ ମନେମନେ ସେ ଉତ୍ତେଜିତ ହୋଇ 
ପଡ଼ିଲା । ସିଂହକୁ ପଚାରିଲା- “ମୋତେ କ”ଣ କରିବାକୁ ହେବ, କୁହ | ମୁଁ 
ସାଥ୍‌ ସାଥୁ ପାଳନ କରିବି । | 

ସିଂହ କହିଲା- ଚାଲ ଯିବା ରାସ୍ତା ଏପାଖ ଗୋଟିଏ ବୁଦା ଭିତରେ 
ଡୁ ଲୁଚି ରହିବୁ । ମୁଁ ତା'ର ଆଗକୁ ଗୋଟିଏ ବୁଦା ମୂଳରେ ଲୁଚି ବସିବି । 
' ଯେମିତି ପଶୁଟିଏ ଆସିବ, ତୃ ଗର୍ଜି ଉଠିବୁ । ସେ ଛାନିଆ ହୋଇ ଦୌଡ଼ିବ । 
ମୁଁ ତ ଆଗ ବୁଦାରେ ଥୁବି ମୁଁ ତାକୁ ଧରିବି । ତାକୁ ମାରି ଆମେ ସାଥୀହୋଇ 
ଖାଇବା !' 

ଗଧଟି ସିଂହ କଥା ଶୁଣି ମନେ ମନେ ଭାବିଲା- ଏଇଟା ଗୋଟିଏ 
ବଢ଼ିଆ ପ୍ରସ୍ତାବ । ତେଣୁ ସେ ତା'ର ଵବାହାଡୂରି ଦେଖାଇବାକୁ କହିଲା ମୋ 
ପାଟିଟା ତ ବେଶ୍‌ ବଡ଼ । ମୋ ପାଟି ଶୁଣି ଯେ କୌଣସି ଜନ୍ମ ଭୟରେ 
ଛାନିଆ ହୋଇଯିବେ । ପ୍ରାଣ ବିକଳରେ ଧାଇଁବେ । ତୁମେ ତ ବୁଦା ଉହାଡ଼ରେ 
ଥୁବ | ଅକ୍ଲେଶରେ ଧରି ପାରିବ ! ଭବିଷ୍ୟତରେ ଆମେ କେବେ ଭୋକିଲା 
ରହିବା ନାହିଁ ।”' 

ଦୁଇଜଣ ଯାକ ବେଶ୍‌ ଖୁସି ବାସିରେ ଗଲେ | ପାଖାପାଖି ଦୁଇଟି 
ବୁଦାରେ ଲୁଚିଲେ | 

ପ୍ରଥମେ ଗୋଟିଏ ହରିଣ ଆସିଲା । ତାକୁ ଦେଖି ବୁଦା ଭିତରେ 
ଥାଇ ଗଧ ବୋବାଇଲା ¦ ଗଧର ଗର୍ଜନ ଉତ୍କଟ । ହରିଣ ଭୟରେ ଛନିଆ। | 
ଯେଉଁ ବୁଦାରେ ସିଂହ ଥ୍ଲା ସେଇ ଆଡ଼କୁ ସେ ଧାଇଁଲା । ପଛପଟୁ ସିଂହ 
ତାକୁ ଧରି ପକାଇଲା । ତାକୁ ମାରି ଖାଇବାକୁ ଲାଗିଲା | ଗଧ ଥୁବା ବୃଦା 

ଆଡ଼କୁ ଟିକିଏ ବି ଅନାଇଲା ନାହିଁ । ଲୁଚିଥିବା ବୁଦା ଭିତରେ ଗଧ ରହି 
ସିଂହର ଆମନ୍ତ୍ରଣକୁ ଅପେକ୍ଷା କଲା । ସିଂହ ନ ଡାକିବାରୁ ସେ ସେଠାକୁ 
ଗଲା ନାହିଁ । ସିଂହ ଖାଇବା ଶେଷ କରି ପୁଣି ତା'ର ଲୁଚିଥିବା ବୁଦା ଭିତରକୁ 
ଗଲା । 

ତା'ପରେ ଆସିଲା ବଣ ଘୁଷୁରି । ଗଧର ଚିଜ଼୍ାରରେ ସେ ବି 
ଛାନିଆ ହୋଇ ସିଂହ ଲୁଚିଥିବା ବୁଦା ଆଡ଼କୁ ଧାଇଁଲା | ତାକୁ ଅକ୍ଲେଶରେ 
ସିଂହ ଧରି ମାରି ଖାଇଲା | ଗଧକୁ ଡାକିଲା ନାହିଁ କି ତା ଭାଗ ପାଇଁ କିଛି 
ମାଂସ ବି ରଖିଲା ନାହିଁ | 

ଗଧ ଭାବିଲା- ସିଂହକୁ ସମ୍ଭବ ଭାରି ଭୋକ । ହୁଏତ ଭୋକ 
ଯୋଗୁ ସେ ଶୀକାର ଦି'ଟା ଖାଇଦେଲା । ଏଥର ଶୀକାର କଲେ, ତାକୁ 
ନିଶ୍ଧଭେ ଡାକିବ । କିନ୍ତୁ ପ୍ରତିଥର ଗଧ ଗର୍ଜନ କରେ । ଛାନିଆ ହୋଇ ପଶୁମାନେ 
ସିଂହ ଆଡ଼କୁ ଧାଆନ୍ତି । ସିଂହ ତାକୁ ମାରି ଖାଇଦିଏ । ଗଧ କଥା ଚିନ୍ତା ବି 
କରେ ନାହିଁ । ଶେଷକୁ ସିଂହର ପେଟ ପୁରିଗଲା.। ଜନ୍ତୁ ମାରି ଖାଇବାର 
ଲାଳସା ତା'ର ଆଉ ନଥୁଲା । ଗଧ ବୋବାଇ ଜନ୍ତୁକୁ ଛାନିଆ କଲା ! 
ଛାନିଆ ଜନ୍ମଟି ସିଂହଥବା ବୁଦାବାଟେ ଧାଇଁଲା । କିନ୍ତୁ ସିଂହଟି ତା ଶୋଇବା 
ଜାଗାରୁ ଉଠିଲା ନାହିଁ କି ତାକୁ ଧରିଲା ନାହିଁ । ସେ ତା ବାଟରେ ପଳାଇଲା । 

ସେତେବେଳକୁ ଗଧକୁ ଭାରି ଭୋକ । ଏମିତି କି ଭୋକରେ ସେ 
ଆଉଟୁ ପାଉଟୁ ହୋଇଗଲାଣି । ସେ ଆଉ ନିଜକୁ ସମ୍ଭାଳି ପାରିଲା ନାହିଁ । 
ସିଧା ସିଂହ ପାଖକୁ ଯାଇ କହିଲା- ସାଥୀ, ଆମର ଚୁକ୍ତିକଥା ତୁମେ ହୁଏତ 
ଭୂଳିଗଲ । ଯେଉଁ ସବୁ ଜୀବ ଶୀକାର କଲା, ସେଥ୍‌ରେ ମୋର ଭାଗ ଥୁଲା !”? 

ସିଂହ କହିଲା- ନିଶ୍ଚୟ ନିଶ୍ଚୟ । ସେ ଭାଗ ସାବ୍ୟସ୍ତ ପାଇଁ ତୁମେ 
ପଶୁ ଶୀକାର କର । ଖାଅ ।” 

ଗଧ କହିଲା- ' ତୁମେ ମୋତେ ଭାଗ ଦେଲ ନାହିଁ । ସବୁ ଖାଇଲ 


ସିଂହ କହିଲା- ହ, ସେଇଠୁ କ'ଣ ହେଲା ?”” 
Digitized by PPRACHIN, SOA 


୨୬ ଇଟାଲିର ନୀତିକଥା 


ଗଧ କହିଲା-“ “ମୁଁ ତମକୁ ସାହାଯ୍ୟ କଲି । ତା ବଦଳି ତୁମେ 
ମୋତେ ସାହାଯ୍ୟ କରିବାର କଥା । ତୁମେ ଶୀକାର ପାଉ ନଥୁଲ । ମୋ 
ପାଟି ଯୋଗୁ ପଶୁମାନେ ଛାନିଆ ହେଲେ, ତୁମେ ତାଙ୍କୁ ମାରି ଖାଇଲ । 
ଏଇନେ କହୁଛ, ମୁଁ ଯାଇ ମୋ ପାଇଁ ଶୀକାର କରିବି । ଏହା କ'ଣ 
ଯୁକ୍ତିସଙ୍ଗତ ? ଆମ ଚୁକ୍ତିର ଅଂଶ ବିଶେଷ ? 

ଅତି ଧୀର ସ୍ଥିର ଭାବରେ ସିଂହ କହିଲା- ତୁ ମୋର ସାଥୀ ? 
ଶୀକାରର ସାଥୀ ? ତୋର ଗର୍ଜନ ଉତ୍କଟ । ତୋ ପାଟି ଶୁଣି ସମସ୍ତେ ଭୟରେ 
ପଳାନ୍ତି । ତୁ ଆସ୍ତେ ଆସ୍ତେ କହିଲେ କାନ ଅତଡ଼ା ବି ପଡ଼େ । ଏପରିସ୍ଥଳେ 
ତତେ କିଏ ସାଥୀ କରିବ ? ଯଦି ତୁ ମୋର ସାଥୀ, ତୁ ମୋତେ ବ୍ୟସ୍ତ 
କାହିଁକି କରୁଛୁ ? ନିୟମ ହେଲା, ଜଣେ ସାଥୀ ଅନ୍ୟ ଜଣେ ସାଥୀକୁ ଆରାମ 
ଦେବାର କଥା । ମୁଁ ଟିକିଏ ଶୋଇ ଆରାମ କରୁଛି । ତୁ ମେତେ ବ୍ୟସ୍ତ 
କରନା । ଭଲରେ ମୋତେ ଟିକିଏ ଶୋଇବାକୁ ଦେ ।”? 

ଗଧଟି ତା ନିଜର ଶକ୍ତି ସାମର୍ଥ୍ୟ ଜାଣେ । ସିଂହ ସାଥୀରେ କଳି 
କଲେ, ଫଳ ବିଷମୟ ହେବ । ସେ ଯେ ଠକି ଯାଇଛି, ସେଥ୍‌ରେ ତାର 
ସନ୍ଦେହ ନଥୁଲା । ସେ ବିଚାରାର ଉପାୟ ଆଉ କଣ ? ସେ ଧୀରେ ଧୀରେ 
ମୁଣ୍ଡ ନୁଆଇଁ ସେଠୁ ଚାଲିଗଲା । 

ଇଗଲ, କଇଁଚ ଓ କାଉ 


ଇଗଲଟିକୁ ଭାରି ଭୋକ । ଖାଦ୍ୟ ଅନ୍ଧେଷଣରେ ସେ ବ୍ୟସ୍ତ । 


ଏତିକିବେଳେ କଇଁଚଟି ତା ବାଟରେ ଯାଉଥୁଲା । ନଜର ତା ଉପରେ ପଡ଼ିବାରୁ 
ଇଗଲଟି କଇଁଚର ମାଂସ ଖାଇବ ବୋଲି ତାକୁ ଉଠାଇ ନେଲା ! 

କଇଁଚଟି ତାର ଚଲା ବାଟ ଛାଡ଼ି ଆକାଶରେ ଉଠୁଥିବା ଦେଖି 
ହଡ଼ବଡ଼େଇ ଗଲା । ତା ପରେ ତାକୁ ଖାଇବାକୁ ଇଗଲ ନେଉଥୁବା କଥା 
ସେ ଠଉରାଇଲା । ତେଣୁ ସେ ପ୍ରଥମେ ଡରିଗଲା । ଭୟରେ ଥରି ଉଠିଲା | 
ପରେ ପରେ ଡା”'ର ମନକୁ ଆସିଲା-ତାର ଖୋଳ ଖୁବ୍‌ ମଜବୁତ୍ଵ ! ପଶୁ 
ପକ୍ଷୀ କେହି ତା'ର କିଛି କ୍ଷତି କରି ପାରିବେ ନାହିଁ । ସେମାନଙ୍କ ଆକ୍ରମଣକୁ 
ଖୋଳ ତାର ପ୍ରତିହତ କରି ପାରିବ । ତେଣୁ ଇଗଲ ଯେ ତାର କ୍ଷତ କରି 
ପାରିବ ନାହିଁ, ଏଥୁରେ ସେ ଦୃଢ଼ ହୋଇଗଲା ¦ ତାର ଭୟ ଚାଲିଗଲା | ତା 
ମୁହଁକୁ ଖୋଳ ଭିତରେ ପୁରାଇ ଆନନ୍ଦରେ ସମୟ କଟାଇଲା ! 

ଇଗଲ ତାର କ୍ଷୁଧା ନିବାରଣ ପାଇ ବାରମ୍ବାର କଇଁଚ ଖୋଳକୁ 
ତାର ତୀକ୍ଷ୍ଣ ଥଣ୍ଟ ଦ୍ଵାରା ଆଘାତ କଲା ! ସବୁ ଉଦ୍ୟମ ତା'ର ବ୍ୟର୍ଥ | ସେ 
ହୃଦୟଙ୍ଗମ କଲାଯେ ତିର ତୀକ୍ଷ୍ଣ ଥଣ୍ଟ କଇଁଚ ଖୋଳ ଫଟାଇବାକୁ ଅସମର୍ଥ । 
କିପରି ଉପାୟରେ ସେ କଇଁଚ ଖୋଳ ଫଟାଇବ, ସେଇ ଚିନ୍ତାରେ ସେ 
ମଗ୍ନ । ସମୟ କଟାଇବା ପାଇଁ ଗୋଡ଼ ନଖରେ ସେ କଇଁଚକୁ ଧରି ଆକାଶରେ 
ଚକ୍ରୀ ମାରିଲା । ଭଡ଼ି ଭଡ଼ି ଶେଷକୁ ସେ ହାଲିଆ ହୋଇଗଲା ! ଶେଷକୁ 
କଇଁଚକୁ ସେ ଫିଟି ଦେବ ବୋଲି ନିଷ୍ଠର୍ଭି ନେଲା । 

ଏତିକିବେଳେ ଇଗଲଟିର କାଉ ସାଥୀରେ ଦେଖା ହେଲା । କାଉ 
ଇଗଲର ହାଲିଆ ଭାବ ଦେଖି ଆଶ୍ଚର୍ଯ୍ୟ ହୋଇଗଲା ! ସେ ପଚାରିଲା- 

“ଇଗଲ ଭାଇ, କଥା କଣ ? ଆଜି କାହିଁକି ତୁ ଭାରି ହାଲିଆ 
ଦେଖାଯାଉଛୁ ?”? 

ଇଗଲ କହିଲା-ଭୋକ ବେଳରେ କଇଁଚଟିକୁ ମୁଁ ଦେଖିଲି । ତାର 
ମାଂସ ଖାଇବି ବୋଲି ତାକୁ ଉଠାଇ ଆଣିଲି । ମୁଁ ଦେଖୁଛି ଖୋଳ ତାର 
ଭାରି ଶକ୍ତ ଓ ମଜବୁତ୍‌ । ମୋ ଥଣ୍ଟ ତା'ର ଖୋଳ ଫାଟାଇବାକୁ ଅସମର୍ଥ 
ତା'ର ମାଂସ କିମିତି ଖାଇବି, ମୁଁ ଜାଣିପାରୁ ନାହିଁ । ତେଣୁ ମୁ ଚକ୍ତି ମାରି 
ମାରି ହାଲିଆ ହୋଇ ଗଲିଣି ।” 

କାଉ୍‌ କହିଲ-“ ‘ତୁ ଯଦି କଇଁଚ ମାଂସରୁ ମୋତେ କିଛି ଖାଇବାକୁ 
ଦେବୁ, ମୁଁ ତାହା ହେଲେ ତା'ର ଖୋଳ ଫଟାଇ ଦେବାର ବାଟ ବତାଇ 
ଦେବି ।”” 

ଇଗଲ ଦେଖିଲା, ନିଜ ବୁଝିରେ ଯେତେବେଳେ କଇଁଛ ମାଂସ 
ଖାଇବାକୁ ସେ ଅକ୍ଷମ, କାଉବୁଵି ରେ ଯଦି କଇଁଚର ମାଂସ ସେ ପାଏ, 
ତାହା ହେଲେ କାଉକୁ ଅଂଶ ଦେବାରେ ତା'ର ଆପଭି କରିବାରେ କ”ଣ 
ଅଛି ? ତେଣ ସେ କାଉକୁ କହିଲା- ““ ମୋତେ କଇଁଛ ଖୋଳ ଫଟାଇବାର 
ବାଟ ବତା | ମୁଁ ତୋତେ ତା ମାଂସରୁ ଅଂଶ ଦେବି । ଏଥୁଲାଗି ମୁଁ ପ୍ରତିଜ୍ଞା 
କରୁଛି । 

କାଉ କହିଲା-“ ତୁ ଖୁବ ଉପରକୁ ଉଠିଯା | ଯେଉଁଠି ତଳେ ପଥର 
ଥୁବ, ସେଇ ଜାଗାକୁ ଲକ୍ଷ୍ୟ କରି କଇଁଚକୁ ଫିଟି ଦେବୁ | ପଥର ଦେହରେ 
ମାଡ଼ାଖାଇ ଖୋଳ ତାର ଭାଙ୍ଗିଯିବ । ତା ପରେ ତା'ର ମାଂସ ଖାଇବାକୁ 
ଆମର କିଛି ଅସୁବିଧା ହେବ ନାହିଁ ।”? 

ଏକଥା କଇଁଚ ବି ଶୁଣିଲା । ପଶୁ ପକ୍ଷୀମାନେ ଯେତେ ଉନ୍ୟମ 
କଲେ ବି ଖୋଳ ତାର ଭାଙ୍ଗିବ ନାହିଁ ସେ ବିଷୟରେ ଦୃଢ଼ | ତେଣୁ ଇଗଲ 
ଓ କାଉର ଆଲୋଚନାକୁ ସେ  ପାସଙ୍ଗରେ ପାକଇଲା ନାହଁ ବରଂ ସେ 

ଭାବିଲା-କାଉ କଥା ମାନି ଇଗଲ ଯଦି ତାକୁ ପଥର ଉପରକୁ ଫିଙ୍ଗି ଦେବ, 
ତାହା ହେଲେ ଇଗଲର ଅତ୍ୟାଚାରରୁ ସେ ରକ୍ଷା ପାଇଯିବ । ତଙ୍କେ ପଡୁ 
ପଡ଼ ସେ ପକାଇବାର ବାଟ କରିବ । ଏକଥା ଚିନ୍ତା କରି ସେ ଆନନ୍ଦ ପାଇଲା । 

ଇଗଲ କାଉର କଥା ମାନିଲା | ଖୁବ ଉପରୁ ପଥର ଗଦା ଉପରକୁ 
କଇଁଚକୁ ସେ ଫିଙ୍ଗି ଦେଲା । ପଥର ଦେହରେ ମାଡ଼ ଖାଇ କଇଁଚର ଖୋଳପା 
ଭାଙ୍ଗିଗଲା ! କାଉ ଓ ଇଗଲ କଇଁଚର ମାଂସ ଆନନ୍ଦରେ ଖାଇଲେ । 

ମଲା ବେଳକୁ କଇଁଚ ଅନୁଭବ କଲା ଡାର ଶତ୍ରୁ ବଳୁଆ ନୁହଁ 
ବୁଵିଆବି ! ସେଥ୍ପାଇଁ ମଜବୁତ୍ଵ ଖୋଳ ତାକୁ ରକ୍ଷା କରି ପାରିଲା ନାହିଁ । 

କୁକୁର ଓ ଧନ ସମ୍ପତ୍ତି 


ବହୁଦିନ ତଳେ ଜଣେ ଧନୀଲୋକ ଥୁଲା । ତାର ଧନର ସୁରକ୍ଷା 


ପାଇଁ ସେ କୁକୁରଟିଏ ରଖିଥୂଲା । ତାକୁ ସେ ପେଟପୁରା ଖାଇବାକୁ ଦିଏ । 
ତା'ର ଯନ୍ଧ ନିଏ । କୁକୁରଟି ଏସବୁ ଦେଖି ଭାବେ-ମଣିଷ ମାତ୍ରେ ଧନ 
ଲୋଭୀ ! ଧନର ସୁରକ୍ଷା ପାଇଁ ତାଙ୍କର ଏସବୁ ଫନ୍ଦି । 

କୁକୁରଟି ମାଲିକ ପାଖରେ ରହିବା ପୂର୍ବରୁ ଅଇଣ୍ଡା ପତ୍ର ଚାଟୁଥିଲା ! 
ଶୁଖିଲା ମାଂସ ଲାଗା ହାଡ଼ାକୁ ରେକୁଟୁ ଥଲା ! ତାର ଏ ଅଭ୍ୟାସ ଏବେ ବି 
ଅଛି । ସୁବିଧା ପାଇଲେ, ଶୁଖିଲା ମାଂସ ଲଗା ହାଡ଼ ଖୋଜିବାକୁ 
ବାହାରିପଡ଼େ । ଏମିତିକି ମାଲିକ ଘରକୁ ଫେରି ଠିକ୍‌ ସମୟରେ ଜଗିବାରେ 
ହେଳା କରିବାକୁ ପଛାଏ ନାହିଁ । 

ଦିନେ ଶୁଖିଲା ମାଂସ ଲଗୀ ହାଡ଼ ଖୋଜି ଖୋଜି ସେ ଗୋଟିଏ 
ଗାତ ପାଖରେ ପହଞ୍ଚଗଲା । ତା ଭିତରେ ଗୋଟିଏ ବାକ୍ସ ପଡ଼ିଥୁବା ତା 
ନଜରକୁ ଆସିଲା ! ବାକ୍ସରେ ମାଂସଲଗା ହାଡ଼ ଥବା କଥା ସେ ଅନୁମାନ 
କଲା | ଏଥର ସେ ଭାରି ଖୁସି । କେତେଦିନ ସେ ଏଠି ରହି ବାକ୍ସ ଭିତରେ 
ଥୁବା ହାଡ଼ ରେକେଟିବ ବୋଲି ସ୍ଥିରକଲା ! ତାପରେ ସେ ଗୀତ ଭିତରକୁ 
ଲମ୍ପ ମାରିଲା । ବାକ୍ସ ଖୋଲି ଦେଖିଲା ଯେ ଏହା ଭିତରେ ବହୁ ସୁନା 
ରୂପା ଅଛି । ମାଂସ ଲଗୀ ହାଡ଼ ନ ଥିବାରୁ ସେ ଦୁଃଖିତ ହେଲା ନାହିଁ । 

କିଛି ସମୟ ସେ ଚିନ୍ତାମଗ୍ଧ ହେଲା । ସେ ଭାବିଲା-ଧନ ସମ୍ପତ୍ତି 
ପାଇଁ ମଣିଷ ଅକ୍ଳାନ୍ତ ପରିଶ୍ରମ କରେ | ପାଗଳ ହୋଇ ତାର ସୁରକ୍ଷା କରେ | 
ଏମିତିକି ତାକୁ ଜଗୁଥବା କୁକୁରର ଝାଡ଼ା ପରିଷ୍କାର କରେ । ତାକୁ ତ ଅତ୍ଵେଷରେ 
ବହୁ ଧନ ସମ୍ପତ୍ତି ମିଳିଯାଇଛି । ସେ ଏବେ ଧନୀ | ତା ମାଲିକର ସମକକ୍ଷ ! 

ତେଣୁ ସେ ଏଇ ଧନକୁ କାହାକୁ ଦେବ ନାହଁ । ତାକୁ ଜଗି ରହିବ । କୁଆଡେ 
ଏଇ ବାକ୍ସ ଛାଡ଼ିଯିବ ନାହିଁ । 

ସେଇଦିନ ସେଇ ମୁହୁର୍ରେ କୁକୁରଟି ବାକ୍ସ ଉପରକୁ ଉଠିଗଲା । 
ତା ଉପରେ ବସି ତାକୁ ଜଗି ରହିଲା । 

ଦିନେ ଗଲା, ଦି” ଦିନ ଗଲା ! ଭୋକରେ ତାର ପେଟ ଜଳିଲା | 
କିନ୍ଧୁ ସେ ବାକ୍ସ ଛାଡ଼ି କୁଆଡ଼େ ଗଲା ନାହିଁ । ସେଇଠି ବସି ରହିଲା । 

ହଠାତ୍‌ ଗାତ ଉପରୁ ଶୁଣାଗଲା- ସେଠି ତୁ କ”ଣ କରୁଛୁ ? 

କୁକୁରଟି ମୁହଁଟେକି ଉପରକୁ ଅନାଇଲା । ଦେଖିଲା-ଗାତ ଉପରେ 
ଶୀାଗୁଣାଟିଏ । ତାକୁ ସେ ଚାହିଁ ରହିଛି । ସେ ହିଁ ଏ ପ୍ରଶ୍ନ ପଚାରୁଛି । 

କୁକୁର କହିଲା- ଏ ବାକ୍ସଟି ଦେଖିଲି । ଧନ ରନୁରେ ଏହା 
ଭରପୁର । ଏଇଟି ମୋର । ମୁଁ ଏଇଟି କାହାକୁ ଦେବି ନାହିଁ । ସେଥୁପାଇଁ 
ଜଗି ବସିଛି । 

“ତୋର କଣ ମାଲିକ ନାହିଁ ??? ଶାଗୁଣା ପଚାରିଲା । 

“ଦହବ ଅଛି ।”? କୁକୁର ଉତ୍ତର ଦେଲା । 

“ନ କାହିଁକି ଏହାକୁ ନେଇ, ମାଲିକକୁ ଉପହାର ଦେଉନୁ ? ମାଲିକ 
ଏହାକୁ ପାଇଲେ ଭାରି ଖୁସି ହେବ । ତୋର ଖୁବ ଯନୁ ନେବ । ଏହାହିଁ 
ମୋର ବିଶ୍ଵାସ ।” ? ଶାଗୁଣାଟି କହିଲା | 

ଏକଥା ଶୁଣି କୁକୁର ରାଗିଗଲା ! ସେ ବିରକ୍ତ ସ୍ଵରରେ କହିଲା- 
“ସେ ମୋତେ ସବୁଦିନ ମାଂସଲଗା ହାଡ଼ ଦିଏନାହିଁ । ତେଣୁ ମୁଁ ତାକୁ ଖାତିର 
କରେ ନାହିଁ । ଭଲ ବି ପାଏ ନାହିଁ । ସେଥୁପାଇଁ ମୁଁ ତାକୁ ଏଇ ବାକ୍ସ ଦେବି 
ନାହିଁ । କଗି ରହିବି ।” 

ତାପରେ କୁକୁରଟି ଆରମାରେ ବାକ୍୍‌ସ ଉପରେ ବସି ରହିଲା । 
ଶାଗୁଣା ଆଡ଼କୁ ଅନାଇଲା ବି ନାହିଁ । ଶାଗୁଣା ଆଉ କିଛି ନକହି ସେମିତି 
ସେଇ ଗାତ ଉପରେ ବସି ରହିଲା । 

mi aa — 


ସେଠା ଛାଡ଼ି ଆଉ ଗଲା ନାହିଁ | ରାତି ଦିନ ସେଇଠି ବସି ରହିଲା । ଶାଗୁଣା 
ବି ସେଇ ଖାତ ଉପରେ ସେଇମିତି ବସି ରିହଲା । ସେ କୁକୁରକୁ ସବୁବେଳେ 
ଅନାଇଥାଏ ! 

ଭୋକରେ ଅତିଷ୍ଠ ହୋଇ କୁକୁର କହିଲା- ଶାଗୁଣା ଭାଇ, ତୁ 
ଗୋଟିଏ କାମ କର । ମୋ ପାଇଁ କିଛି ଖାଦ୍ୟ ଆଣିଦେ | ମୁଁ ତୋତେ ଏଇ 
ଧନ ରନୁରୁ କିଛି ଅଂଶ ଦେବି, ତୁ ବି ଧନୀ ହୋଇଯିବୁ ।” 

ଶାଗୁଣୀ ମୁହଁରେ ହସ । ସେ କହିଲା- ଏ ଧନ ସମ୍ପଭି ମୋର 
କ”ଣ ହେବ ? ମୁଁ ଏହାକୁ ନେଇ କଂ ଣ କରିବି ? 

“* ତୋର ଯଦି ଏଇ ଧନ ସମ୍ପଭିରେ ଦରକାର ନାହିଁ ଆଉ ତୁ ଏଇ 
ଧନ ସମ୍ପତ୍ତି ନେଇ କିଛି କରି ପାରିବୁ ନାହିଁ । ତାହା ହେଲେ ଏତେଦିନ 
ଏଇଠି ବସି ରହିବାର କାରଣ କଂ ଣ ?” କୁକୁରଟି ଶାଗୁଣାକୁ ପ୍ରଶ୍ନ କଲା । 

ଶାଗୁଣାଟି ଅତି ନିର୍ବିକାର ଭାବରେ କହିଲା- ˆ ମୁଁ ଏଇ ଧନ ସମ୍ପତି 
ଠାରୁ ଆଉରି ମୂଲ୍ୟବାନ ଜିନିଷ ପାଇଁ ଅପେକ୍ଷା କରିଛି । ସେ ହେଉଛି 
ତୋର ମାଂସ । ମୁଁ ଏଇଠି ତୋର ମରିବା ପର୍ଯ୍ୟନ୍ତ ବସି ରହିବି । ତୁ ମଲେ 
ତୋ ମାଂସ ଖାଇବି ।”? 

ଏକଥା ଶୁଣି କୁକୁରଟି ଶଙ୍କିଗଲା । ସେ ସେଇ ଖାତ ଭିତରୁ ବାହାରକୁ 
ଆସିବାକୁ ଚାହିଁଲା । ସେ ତ ବହୁତ ଦିନ ହେଲା କିଛି ଖାଇନାହିଁ । ତେଣୁ ସେ 
ଭାରି ଦୁର୍ବଳ | ଘୁଞ୍ବାର ଶକ୍ତି ତାର ଆଉ ନାହିଁ । ସେ ବହୁ ଉଦ୍ୟମ କଲା । 
କିନ୍ତୁ ଖାତ ଉପରକୁ ଉଠି ପାରିଲା ନାହିଁ । ସେଇଠି ପଡ଼ିଗଲା ! 

କୁକୁରଟି କରୁଣ ଭାବରେ ଶାଗୁଣାକୁ ଅନାଇ କହିଲା- ତୃ ସାହା 
ଚାହୁଁ ଥୁଲୁ, ତା ପାଇଯିବୁ । କିନ୍ତୁ ମୁଁ ତୋ କଥା ନ ରଖି ଭୂଲ କଲି | ଧନର 
ଲୋଭ ମୋତେ ଗ୍ରାସ କଲା | ମୁଁ ପଶୁ ହୋଇ ବି ମଣିଷ ଧନ ପାଇଁ ପାଗଳ 
ହେଲି । ଏବେ ତା'ର ଫଳ ପାଇଲି । ଶେଷକୁ ମୋର ପ୍ରାଣବାୟୁ ଚାଲିଯିବ । 

ତାର କଥା ଶେଷ ହେବା ପୂର୍ବରୁ ତାର ପ୍ରାଣବାୟୁ ଚାଲିଗଲା । 

ଶାଗୁଣା ତ ସେଠି ବସିଥୁଲା । କୁକୁରର ମୃତ୍ୟୁ ଦେଖି ତା'ର ଦୟା 
ହେଲା 1 ସେ କୁକୁରକୁ କହିଲା- ତୁ ହତଭାଗ୍ୟା ଏହି ବାକ୍ସଟିକୁ ଯଦି ତୁ 
ତୋର ମାଲିକକୁ ଦେଇଥାନ୍ତୁ, ସେ ଖୁସିରେ ତୋର ଯନୁ ନେଇଥାନ୍ତା | ତୁ 
ବୁଝିଲୁ ନାହିଁ ଯେ ମଣିଷ ପାଇଁ ଯାହା ମୂଲ୍ୟବାନ, ପଶୁ ପାଖରେ ତାହା 
ମୂଲ୍ୟହୀନ । 

କୁଜୁର ତ ମୃତ | ଶାଗୁଣାର ଉପଦେଶ ଶୁଣିବାକୁ ପ୍ରଶ୍ନ କାହିଁକି 
ଉଠୁଛି ? 4 

ଶାଗୁଣାଟି ଦେଖିଲା- କୁକୁରଟି ଆଉ ହଲଚଲ ହେଉ ନାହିଁ । ସେ 
ଭାବିଲା-କୁକୁରଟି ମରିଗଲା । ସେ ଆଉ ଖାତ ଉପରେ ଅପେକ୍ଷା ନକରି 
ଖାତ ଭିତରକୁ ଉଡ଼ିଗଲା | ସେ କୁକୁରର ମାଂସ ଆନନ୍ଦରେ ଭୋଜନ କଲା ! 
ଏଇଥ୍‌ ପାଇଁ ସେ ସିନା ଏତେ ଦିନ ଏଠି ଅପେକ୍ଷା କରିଥୁଲା ! 


900 

ଗଧ୍ଵଆଟିଏ କୋକିଶିଆଳିକୁ ଭୋଟିଲା । ସେତେବେଳକୁ ଉତଭୟଙ୍କୁ 


ଭାରି ଭୋକ । ଉଭୟେ ସାଥୀ ହୋଇ ଖାଦ୍ୟ ଅନ୍ନେଷଣରେ ବାହାରିଲେ । 

ମାଂସ କଟାଳି ମାଂସ ନେଇ ଯାଉଥୁବାବେଳେ ଝୁଡ଼ିରୁ ତାର ଖଣ୍ଡେ 
ମାଂସ ରାସ୍ତାରେ ପଡ଼ିଥିଲା । ଗଧ୍ୂଆ ଓ କୋକିଶିଆଳି ଉଭୟେ ଯାଇ ସେ 
ମାଂସକୁ ଦେଖିଲେ । 

ଗଧ୍୍‌ଆ କହିଲା-“ ଏ ମାଂସ ପ୍ରଥମେ ମୁଁ ଦେଖିଛି । ତେଣୁ ଏଇଟା 
ମୋର ।”? 

“ମୁଁ ପ୍ରଥମେ ଏ ମାଂସ ଦେଖିଲି । ତେଣୁ ମୋର ନ ହୋଇ ଏହା 
ଡୋର କେମିତି ହେବ ?”? କୋକିଶିଆଳି ପ୍ରତିବାଦ କଲା | 

କଥାରେ କଟାକଟି ହେଉ ହେଉ ଏହା ଝଗଡ଼ାରେ ପରିଣତ 
ହୋଇଗଲା | ଏମିତିକି କଣେ ମାଂସ ଝାମ୍ପି ନେଲେ, ଆଉଜଣେ ତା ଠାରୁ 
ମାଂସ ଖଣ୍ଡକ ଛଡ଼ାଇଆଣେ । କଳି ବେଳକୁ ବେଳ ବଢ଼ଲା । କମିବାକୁ ପ୍ରଶ୍ନ 
ଉଠୁନାହିଁ । ବୈବାତ ମାଙ୍କଡ଼ିଟିଏ ସେଠି ପହଞ୍ଚଗଲା । ସେ ଏ କଳି ଦେଖି 
ଉଭୟଙ୍କୁ ପଚାରିଲା- ‘ତୁମେ ପରା ଉଭୟେ ବନ୍ଧ, ତମର କଳି କରିବାର 
କାରଣ କଂଣ ?”” 

ଗଧୁଆ କହିଲା-ଏ ମାଂସ ଖଣ୍ଡକ ଆମ କଳିର କାରଣ ¦ ଏ ଖଣ୍ଡକ 
ରାସ୍ତାରେ ପଡ଼ିଥିଲା । ପ୍ରଥମେ ମୁଁ ଦେଖିଲି । ତେଣୁ ଏଇଟା ମୋର । 
ଜୋକିଶିଆଳି ଏହାକୁ ପରେ ଦେଖିଲା । ସେ ଚୋର କିନ୍ତୁ ଦାବୀ କରୁଛି 
ସେଇଟା ତା”ର । 

ଏକଥା ଶୁଣି କୋକିଶିଆଳି ରାଗରେ ନିଆଁ । ସେ ଗର୍ଚି ଉଠିଲା- 
ମୁଁ ଚୋର ନୁହଁ । ଏଇ ଗଧଵଆ ଅସଲ ଚୋର । ପ୍ରକୃତରେ ଏ ମାଂସ ମୋର । 
ଅଜାଣତରେ ମୋର ମାଂସ ଖଣ୍ତିକ ପଡ଼ିଗଲା । ଗଧୁଆ ଚୋର ତାକୁ ଦେଖି 
ତାର ବୋଲି ଦାବୀ କରୁଛି । 

ମାଙ୍କଡ଼ କହିଲା-କଳି କରି ଲାଭ ନାହିଁ । ସମୟ ଅଯଥାରେ ଯିବ । 
ସେଥୁରେ ଲାଭ କିଛି ହେବ ନାହିଁ । ତୁମ୍ଭେ ଦୁଇଜଣ ଯାକ ବନ୍ଧୁ । ଧୂର ଭାବରେ 
ବସି ସ୍ଥିର କର, ପ୍ରକୃତରେ ମାଂସ କାହାର | ଯାହାର ମାଂସ ସେ ନେଇଯାଉ | 
କଳି ବନ୍ଦ ରହୁ । 

ଗଧୁଆ ଓ କୋକିଶିଆଳି ଏକା ସ୍ବରରେ କହିଲେ- ଆମେ ଏକଥା 
ସ୍ଥିର କରି ପାରିବୁ ନାହିଁ ।?? ତାପରେ ସେମାନେ କହିଲେ -“ ଆମେ 
ଯେତେବେଳେ ଆମ କଳିର ମୀମାଂସା କରିବାକୁ ଅକ୍ଷମ, ଏହାର ନିଷ୍ଠରି 
ପାଇଁ ଏକ ମଧ୍ଯସ୍ଥି ଦରକାର । ସେଥୁପାଇଁ ଆମକୁ ଅନ୍ୟ ପାଖକୁ ଯିବାକୁ 
ହେବ । ତୁମେ ତ ଏଠି ଉପସ୍ଥିତ ଅଛ । ଆମେ ଉଭୟେ ତୁମକୁ ଦାଯୟିତ୍ସ 
ଦେଲୁ । ତୁମେ ବିଚାର କରି ସ୍ଥିର କର, ଏ ମାଂସ ଖଣ୍ଡକ କାହାର ? ଆମେ 
ଜବାବ ଦେଉଛୁ ଯେ ଆମେ ତମ କଥା ମାନି ଆମ କଳି ତଡୁଟାଇ ଦେବୁ ।”? 

ମାଙ୍କଡ଼ଟି ଏକଥା ଶୁଣି ଟିକିଏ ଭାବିଲା । ତା'ପରେ କହିଲା- 
“ଠିକ୍‌ ଅଛି। ମୋତେ ମୂହଭ୍େ ସମୟ ଦିଅ । ମୁଁ ଏହାର ସମାଧାନ 
କରିଦେବି ।” 

ଗଧ୍‌ଆ ଓ କୋଜକିଶାଆଳିକୁ ମାଙ୍କଡ଼ ଜାଣେ । ମାଂସ ଯଦି ପ୍ରକୃତରେ 
ସେମାନଙ୍କ ହୋଇଥାନ୍ତା, ସେମାନେ ତାକୁ ସଙ୍ଗେ ସଙ୍ଗେ ଖାଇ ଦେଇଥାନ୍ତେ ।. 
କଳିହେବାର ପ୍ରଶ୍ନଭଉଠି ନଥାନ୍ତା । ଏ ମାଂସ ଦୁଇଜଣଙ୍କ ମଧ୍ଯରୁ କାହାର 
ନୁହେଁ । ଏ ମାଂସ ଖଣ୍ଡକ ରାସ୍ତାରେ ପଡ଼ିଥୁଲା । ଏକାବେଳେକେ ଦୁଇଜରଯାକ 
ଦେଖିଛନ୍ତି । ତେଣୁ ମାଂସ ଖଣ୍ଡକ ମାରିନେବା ପାଇଁ ମିଥ୍ୟାରେ ଉଭୟେ 
ତାଙ୍କର ବୋଲି ଦାବୀ କରୁଛନ୍ତି । ଏଇ ସିଦ୍ଧାନ୍ତରେ ମାଙ୍କଡ଼ଟି ପହଞ୍ଚବା ପରେ 
ସେ ଅନୁଭବ କଲା, ଏପରି କ୍ଷେତ୍ରରେ ନିଷ୍ଠଭି ଦେବାର ଆବଶ୍ୟକତା ନାହିଁ । 

ତେଣୁ ସେ ମାଂସଟି ଧରି ଉଭୟଙ୍କୁ କହିଲା- ତୁମ୍ଭେ ଦୁହେଁ ଚୋର ନୁହଁ? 
ତା'ପରେ ସେ କୋକିଶିଆଳିକୁ କହିଲା- 'ତୃମେ ଗଧୂଆର ଉତ୍ତମ ବନ୍ଧୁ । ଏ 
ମାଂସ ଗଧୁଆର ହୋଇଥୁ୍‌ଲେ, ତୁମେ ତମର ବୋଲି କେବେ ହେଲେ ଦାବୀ 
କରି ନାଥାନ୍ତ ।”? କୋକିଶିଆଳିଟି ମାଙ୍କଡ଼ କଥାରେ ସମ୍ମତି ଜଣାଇ ମୁଣ୍ଡ 
ହଲାଇଲା | 

ତା'ପରେ ସେ ଗଧୂଆ ଆଡ଼କୁ ଅନାଇ କହିଲା- ତୁମେ 
କୋକିଶିଆଳି ବନ୍ଧୁ । ଏଇ ମାଂସ ଖଣ୍ଡକ କୋକିଶିଆଳିର ହୋଇଥ୍‌ଲେ, ତାକୁ 
ନବା ପାଇଁ ତୁମେ ମିଥ୍ୟା କଥା କେବେ ହେଲେ କହି ନଥାନ୍ତ !” 

ଏଥୁରେ ଗଧୁଆ ବ ସମ୍ମତି ଦେଇ ମୁଣ୍ଡ ହଲାଇଲା । 

ତା'ପରେ ମାଙ୍କଡ଼ଟି ଗୋଟିଏ ଗଛ ଡାଳ ଉପରକୁ ଉଠିଗଲା ! 
ହାତରେ ତା”ର ମାଂସ ଖଶ୍ରିକ । ସେ ଉଭୟେ ଗଧଵଆ ଓ କୋକିଶିଆଳିକୁ 
କହିଲା-“ ' ତୃୂମେ ଉଭୟେ ମିଥ୍ୟାବାଦୀ ¦ ଏ ମାଂସ ଖଣ୍ଡିକ ତୁକ ଭିତରୁ କାହାରି 
ନୁହଁ । ମାଂସ ଖଷ୍ଡିକ ରାସ୍ତାରେ ପଡ଼ିଥୁଲା । ତାକୁ ଦେଖି ଖାଇବାକୁ ଉଭୟଙ୍କର 
ଲୋଭ ବଢ଼ିଛି । ଯେ ହେତୁ ଏ ମାଂସ ଖଶ୍ଡକ ବାଣ୍ଟି ଖାଇବା ତୁମ୍ଭମାନଙ୍କର 
ପକ୍ଷରେ ସମ୍ଭବପର ହେଲା ନାହିଁ ଏବଂ ମିଥ୍ୟାରେ ତୁମ୍ଭେ ଦୁହେଁ, କଳି କରୁଛ, 
ଏ ମାଂସ ତୁମ୍ଭମାନଙ୍କର ପାଇବା ଉଚିତ ନୁହଁ | 

ଏତକ କହି ସେ ଗଛ ଉପରକୁ ଉଠିଗଲା | ସେଇ ଗଛର ଗୋଟିଏ 
ଡାଳରେ ଛଞ୍ଚାଣ ବସିଥୁୂଲା । ମାଙ୍କଡ଼ିଟି ସେ ମାଂସ ଖଣ୍ଡକ ଛଞ୍ଚାଣକୁ 
ଦେଇଦେଲା । ଆନନ୍ଦରେ ଛଞ୍ଚାଣଟି ମାଂସ ଖଣ୍ଡକ ଉଦରସ୍ଥ କରିହେଲା ! 

ଗଧ୍‌ଆ ଓ କୋକିଶିଆଳି ଉପରକୁ ଅନାଇ ଏସବୁ ଦେଖିଲେ । 
କଣ ସେମାନେ ପାଇଲେ ? କେବଳ ନିଜ ଭିତରେ ବିଦ୍ଧେଷ, ତିକ୍ତତା, କଳି 
ଓ ମନାନ୍ତର | ଛଞ୍ଚାଣ ତୃତୀୟ ବ୍ୟକ୍ତି । ସେ ଫାଇଦା ଉଠାଇଲା ! 


000 

୩୭ 


ହରିଣ, ମେଣ୍ଚା ଓ ଗଧୂଆ 


ଦିନେ ଗୋଟିଏ ଭୋକିଲା ହରିଣ ଖାଦ୍ୟ ଅନ୍ରେଷଣରେ ବାହାରିଲା ! 


ବହୁ ଜାଗା ବୁଲିଲା | କେଉଁଠି କଛି ଖାଇବାକୁ ସେ ପାଇଲା ନାହିଁ । ଶେଷରେ 
ସେ ଦେଖିଲା- ଗୋଟିଏ ଝୁଡ଼ି ଗହମରେ ପୂର୍ଣଵହୋଇ ଗୋଟିଏ ଜାଗାରେ 
ଥୁଆ ହୋଇଛି । ପାଖରେ ମେଣ୍ଢାଟିଏ ଠିଆ ହୋଇଛି । 

ଗହମ ପୂର୍ଣ୍ଣ ଝୁଡ଼ି ଦେଖି ହରିଣଟି ଭାରି ଖୁସି । କିପରି ସେଥରୁ 
ପେଟେ ଗହମ ଖାଇବ, ସେଇଟା ତା'ର ଚିନ୍ତା । ସେ ଭାବିଲା-ଯେନତେନ 
ପ୍ରକାରରେ ମେଣ୍ଢାକୁ ଯଦି ଅଭ୍ତିଆର କରିହେବ, ତାହା ହେଲେ, ଗହମ 
ଖାଇବାରେ ଅସୁବିଧା ହେବ ନାହିଁ । ତେଣୁ ମେଣ୍ଢା ପାଖକୁ ଯାଇ ପଚାରିଲା- 
 “ମେଣ୍ଡା ଭାଇ, ତୁ କିପରି ଏଠି ?”? 

ମେଣ୍ଢାଟି ହରିଣର ମନକଥା ଅନୁମାନ କରିନେଲା । ତେଣୁ ସେ 
ଅତ୍ୟନ୍ତ ଗମ୍ଭୀର ହୋଇ ଉଠିଲା । ତା'ପରେ ଧୀର ଓ ଛିର ଭାବରେ ଉତ୍ତର 
ଦେଲା-“ ଏ ଗହମ ଝୁଡ଼ିଟି ମୋ ମାଲିକର । ସେ ମୋତେ ଏହାକୁ ଜଗାଇ 
ଦେଇ ଯାଇଛି ।!”? 

ହରିଣଟି ଅନୁନୟ କରି ମେଣ୍ଢାକୁ କହିଲା- ' ' ଭାଇ ମୋତେ ଭାରି 
ଭୋକ । ଗହମ ଦି'ଟା ମୋତେ ଏ ଝୁଡ଼ିରୁ ' ଦେ । ମୁଁ ତାକୁ ଖାଇ ପ୍ରାଣ 
ରଖେ!” 

ମୋତେ କ୍ଷମା କର । ଏ ଗହମ ମୋର ମାଲିକର । ଏଥୁରୁ 
ପୋଷେ ଦେବାଟା ମୋ କ୍ଷମତାର ବାହାରେ । ତେଣୁ ତୁ ମୋତେ ଆଉ 
ଅନୁରୋଧ କର ନାହିଁ ।” ? ମେଶ୍ଡାଟିର ଉତ୍ତର ଥୁଲା । 

ହରିଣଟି କହିଲା-“ ମୁଁ ତୋତେ ଗହମ ଦାନ କରିବାକୁ କହୁନାହିଁ 
ମୋତେ ଏଇନେ ଜିଛି ଗହମ ଧାର ଦେ । ମୁଁ ସବିଧା ଦେବା ମାତ୍ରେ ତୋର 

ଗହମ ପରିଶୋଧ କରିଦେବି କେବଳ ସେତିକି ନୁହଁ । ଏହା ଉପରେ ସୁଧ ବି 
ଦେବି । “ 

ମେଣ୍ଢାଟି ଏଥୁରେ ରାଜି ହୋଇ କହିଲା- “ମୁଁ ତୋତେ ଗହମ 
କିଛି ଦେଇପାରେ । କିନ୍ତ ଗୋଟିଏ ସର୍ଭରେ । ତୁ ଗୋଟିଏ ଜାମୀନଦାର 
ଆଣେ । ତୁ ଯଦି ଧାର୍‌ ନ ଶୁଝିବୁ, ତୋ ବଦଳି ସେ ଧାର୍‌ ଶୁଝିବ ।” 

“ତାହା ହେଲେ ଠିକ୍‌ ଅଛି ।”” ଏତକ କହି ହରିଣଟି ସେଠୁ 
ଚାଲିଗଲା । ବେଶୀ ବାଟ ଯାଇ ନାହିଁ, ସେ ଗୋଟିଏ ଗଧୂଆକୁ ଭେଟିଲା ! 
ତାକୁ ସେ କହିଲା- ' ଗଧୂଆ ଭାଇ, ମୋତେ ଭାରି ଭୋକ । ବହୁତ ଖୋଜିଲି, 
କେଉଁଠି କିଛି ଖାଦ୍ୟ ପାଇଲି ନାହିଁ । ଶେଷକୁ ଗହମ ଝୁଡ଼ିଟିଏ ଦେଖିଲି । 
ତାକୁ ମେଣ୍ଟାଟିଏ ଜଗିଛି । ଧାରରେ ସେ ମୋତେ କିଛି ଗହମ ଦେବାକୁ 
ରାଜି ଅଛି । କିନ୍ତୁ ସେଥୁପାଇଁ ମୋର ଜଣେ ଜାମୀନଦାର ଦରକାର | ତୁ 
ମୋର ଜାମୀନଦାର ହୋଇପାରୁବୁ କି ?”? 

“ନ ହେବି କାହିଁକି ? କିନ୍ତୁ ତୁ ଯାହା ଆଣିବୁ ସେଥ୍‌ରୁ ମୋତେ 
କିଛି ଭାଗ ତୋତେ ଦେବାକୁ ହେବ ।” ? ଗଧୁଆଟି.କହିଲା | 

“ଏଥୁରେ କହିବାର ତୋର କ”ଣ ଦରକାର ଅଛି ।” ? ହରିଣଟି 
କହିଲା,ତା' ପରେ ମୁରୁକି ମୁରୁକି ହସି କହିଲା- “କିପରି ଗହମ ଆସିବ, 
ସେଇଟା ଚିନ୍ତାର ବିଷୟ | ଗହମ ଶୁଝିବା କଥା ତ ଅଛି । ସେତେବଳକୁ 
ଦେଖାଯିବ |”? 

ହରିଣ ଗଧୁଆକୁ ଧରି ମେଣ୍ଢା ପାଖରେ ପହଞ୍ଚଗଲା । ହରିଣଟି 
ଗଧ୍ୁଆକୁ ଦେଖାଇ ଦେଇ କହିଲା- ଏ ମୋର ଜାମୀନଦାର | ଏଥର ମୋତେ 
ତୁ ଗହମ ଦେ ।”? 

ମେଣ୍ଟାଟି ବୋକା ନୁହଁ । ଦୁହିଁଙ୍କ ଦେଖି ସେ ତାଙ୍କର ମତଲବ 
ଠଉରାଇ ନେଲା ! ତେଣୁ ସେ ହରିଣକୁ କହିଲା- ‘ଡୁ ଯାହା କହୁଛୁ, ତାହା 
ଭତ୍ତମ କଥା । କିନ୍ତୁ ମୋର ଭୟ ହେଉଛି ଯେ ତୋ ଜାମୀନଦାର 

ହରିଣ, ମେଣ୍ଢା ଓ ଗଧୁଅଆ ୩୯ 


ବ୍ରିଶ୍ମାସଯୋଗ୍ଯ ନୁହଁ । ଚୋରି କରିବା ତା'ର ଅଭ୍ୟାସ । ପରକୁ ଠକିବା 
ତାର ଧର୍ମ | ତା'ଛଡ଼ା ତୁ ତ ବେଶ୍‌ ଦୌଡ଼ିପାରୁ । ଧାର ଶୁଝିବାର ବେଳ 
ହେଲେ, ତୋତେ ପାଇବାଟା କଷ୍ଠ ହେବ । ତୋତେ ମୁଁ ଧାର ଦେବା ସମ୍ଭବପର 
ନୁହଁ ।” ? ଧୀର ଛିର ଭାବରେ ମେଣ୍ଢାଯି ଏସବୁ କହୁଥୁଲା ! 

ହରିଣ ଗଧୂଆ ଏକଥା ଶୁରି ଚୁପ୍‌ ହୋଇ ରହିପାରିଲେ ନାହିଁ । 
ସେମାନେ ଜବରଦସ୍ତି ଗହମ ନେବେ ବୋଲି ସ୍ଥିର କଲେ । ମେଣ୍ଟା ତାଙ୍କର 
ମତଲବ ଠିକ୍‌. ବୁଝିପାରିଲା । ସେ ତା'ର ସିଙ୍ଘକୁ ନୁଆଇଁ ଆଣି ସେମାନଙ୍କୁ 
ଆକ୍ରମଣ କରିବାକୁ ପସ୍ତୁତ ହୋଇଗଲା । 

ସେ ଦୁହେଁ ତ ଭୀରୁ । ସେମାନେ ପଦୁଟିଏ କଥା କହିଲେ ନାହିଁ 
ସେଠାରୁ ଧୀରେ ଧୀରେ ଚାଲିଗଲେ । 

୪୦ ଇଟାଲିର ନୀତିକଥା 


ଘରଚଟିଆ ଓ ଠେକୁଆ 


ଗଛରେ ଘରଚଟିଆ ¦! ଗଛତଳ ପଡ଼ିଆରେ ଠେକୁଆ । ଠେକୁଆଟି 


ଘରଚିଟିଆ ସାଥୀରେ କଥା ହେଉଥାଏ | ଏଣେ ପଡ଼ିଆର ଘାସ ବି ଖାଉଥାଏ | 

କେଉଁଠି ଥିଲା କେଜାଣି, ହଠାତ୍‌ ଇଗଲଟିଏ ଉଡ଼ିଆସି ନଖରେ 
ଠେକୁଆକୁ ଉଠାଇ ନେଲା । ଆକାଶକୁ ଉଠିବାବେଳେ ଠେକୁଆର ଉପାୟ 
ନଥୁଲା ! ଉଦ୍ଧାର ପାଇଁ ସେ କାହାକୁ ବା ସାହାର୍ଯ୍ୟ ମାଗିବ ? ସେ ଠିକ୍‌ କିର 
ପାରିଲା ନାହିଁ । ତାଂ ଛଡ଼ା ବେଳ ବି ଆଉ ନାହିଁ । ପାଖରେ ଘରଚଟିଆ 
ଅଛି । ତେଣୁ ବଡ଼ ପାଟିରେ ଘରଚଟିଆକୁ ସାହାଯ୍ୟ ମାଗିଲା । 

ଇଗଲ ବିରୁଦ୍ଧରେ ଘରଚଟିଆ ଯାଇ ସାହାଯ୍ୟ କରିବାର ପ୍ରଶ୍ର 
ଉଠୁନାହିଁ । ଏ ପ୍ରକାଉ ସାହାଯ୍ଯଦେବା ତା'ର କଳ୍ପନାତୀତ । ଯାହା 
ଘଟିଗଲା,ସେଥ୍ପାଇ ସେ ଦୁଃଖିତ । ତା ଛଡ଼ା ସେ ଉପାୟହୀନ ! କିନ୍ତୁ 
ଅନ୍ୟବମାନେ ତାର ଅସାମର୍ଥ୍ୟକୁ ବିଚାରକୁ ନେବେ ନାହିଁ । ବରଂ କହିବେ, 
ଠେକୁଆଟି ଇଗଲ ନେଇଯାଉଥୁବା । ବେଳେ ଘରଚଟିଆକୁ ସାହାର୍ଯ୍ୟ 
ମାଗିଲା ! ଘରଚଟିଆଟି ବସି ଏ ଦୃଶ୍ୟ ଖାଲି ଦେଖିଲା ଅଥଚ ଟିକିଏ ସାହାଯ୍ୟ 
ବି କଲା ନାହିଁ । ସେଇଟା ଅପଦାର୍ଥ ! ଭୀରୁ । ଏ ନିନ୍ଦା ତାକୁ ବେଶି ବାଧୂବ । 
କେବଳ ସେତିକି ନୁହେଁ, ସାମାଜିକ ସ୍ତରରେ ତାର ସ୍ଥିତି ଦୋହଲିଯିବ । 
ନିଜର ମୁଣ୍ଡଟେକି ସେ ଅନ୍ୟକୁ ଅନାଇ ପାରିବ ନାହିଁ । ଲାଜରେ ସେ ସଢ଼ିଯିବ । 

ନିଜର ଅପାରଗ ଓ ଅସମର୍ଥ୍ୟକୁ ଘୋଡ଼ାଇବା ପାଇଁ ସେ ବଡ଼ 
ପାଟିରେ ଚିଳ୍କାର କରି କହିଲା- ହଇରେ ବୋକା ଠେକୁଆ, ତୁ ପରା ଖୁବ୍‌ 
ଯୋରରେ ଦୌଡ଼ିପାରୁ । ସମସ୍ତେ ଏ କଥୀ ଜାଣନ୍ତି । ତୁ ତ ଇଗଲକୁ ଦେଖିଲୁ । 

ଘରଚଟିଆ ଓ ଠେକୁଆ ୪୧ 


ତୋ ଗୋଡ଼କୁ କାମରେ ନ ଲାଗାଇଲୁ କାହିଁକି ? ତାର ଫଳ ଭୋଗକର । ତୁ 
ନ ମରି କିଏ ଆଉ ମରିବ ?” 

ଏମିତି ଭାବରେ ଠେକୁଆକୁ ତିରସ୍କାର କଲାବେଳେ କେଉଁଠି ଥୁଲା 
ଛଞ୍ଚାଣଟିଏ ସେଠାରେ ପହଞ୍ଚଗଲା | ସେ ଝାମ୍ପମାରି ଘରଚିଟିଆକୁ ଧରିନେଲା । 
ପ୍ରାଣ ବିକଳରେ ଘରଚଟିଅ ସମସ୍ତଙ୍କୁ ସାହାର୍ଯ୍ୟ ମାଗିଲା । ଠେକୁଆକୁ ସାହାଯ୍ୟ 
ମାଗିବାକୁ ବି ଭୂଲି ନ ଥଲା । ଠେକୁଆ ତ ଇଗଲର ନଖ ଭିତରେ ଆବଦ୍ଧ । 
ଘରଚଟିଆକୁ ସାହାଯ୍ୟ କରିବାର ଅବସ୍ଥା ତାର ନାହିଁ । କିନ୍ତୁ ଘରଚଟିଆକୁ 
ସାହାଯ୍ୟ ନ କରି ଯେଉଁ ଅପମାନ ଦେଇଥୁଲା, ସେ ମରଣ ମୁଖରେ 
ପଡ଼ିଥୁଲେ । ହିଁ ତା'ର ପ୍ରତିଶୋଧ ନେବାପାଇଁ ପଛାଇଲା ନାହିଁ । ସେ ସେଇ 
ଅବସ୍ଥାରେ ଥାଇ କହିଲା-“ ହଇରେ ଘରଚଟିଆ, ତୁ ତ ଖୁବୁଶୀଘ୍ର ବନ୍ଦୁତ 
ବାଟ ଉଡ଼ିପାରୁ, ତୋତେ ଟପିବା କାଠିକାର ପାଠ । ତୁ ଉଡ଼ି ନ ଯାଇ 
ଛଞ୍ଚାଣ ହାବୁଡ଼ରେ କାହିଁକି ପଡ଼ିଲୁ ?” 

ଘରଚଟିଆ ଠେକୁଆର କଥା ଶୁଣିଲା । ତାର ଉତ୍ତର ଦେବାକୁ 
କିଛି ନ ଥଲା । ସେ ଭାବିଲା-ଅଣହୁସିଆର ହୋଇ ଠେକୁଆ ଯେପରି ଧାଇଁ 
ପାରିଲା ନାହିଁ, ସେଥୁପାଇଁ ହିଁ ସେ ବି ଉଡ଼ି ପାରିଲା ନାହିଁ । 

ଏସବୁ ଅସାବଧାନତା ହେବାର ଫଳ । 

୪୨ ଇଟାଲିର ନୀତିକଥା 


କୁକୁର ଓ ତାର ସାଥୀ 


କୁକୁରଟିର ପିଲାଗୁଡ଼ିକ ଛୋଟ ଛୋଟ । ଆଖି ସେମାନଙ୍କର 


ଫିଟିନାହିଁ । ହେମାଳରେ ସେମାନେ ଥୁରୁ ଥୁରୁ ହେଉଥାନ୍ତି । କୁକୁରଟି ଦେଖିଲା- 
ସେମାନଙ୍କୁ ଗୋଟିଏ ଭଲ ଜାଗାରେ ନ ରଖିଲେ, ସେମାନେ ମରିଯିବେ । 
ମରିଯିବେ । ସେଥୂପାଇଁ ସେ ବହୁତ ଜାଗା ବୁଲିଲା । କୌଣସିଠାରେ ସୁବିଧା 
ଜାଗାଟିଏ ମିଳିଲା ନାହିଁ । ସେଥୁପାଇଁ ସେ ଦୁଃଖିତ, ବିବ୍ରତ, ବ୍ୟସ୍ତ ଓ ବ୍ୟାକୁଳ । 
ଶେଷକୁ ଅନ୍ୟ ଉପାୟ ନ ଦେଖି ତାର ଘନିଷ୍ଠ ବନ୍ଧୁ ପାଖକୁ ଯାଇ କହିଲା- 
“ଭାଇରେ, ମୁଁ ବଡ଼ ବିପଦରେ ପଡ଼ିଛି । ସେଥୁପାଇଁ ମୁଁ ତୋର ଦ୍ବାରସ୍ଥ | ତୁ 
ଯଦି ମୋ ପିଲାମାନଙ୍କୁ ମୁଣ୍ଡ ଗୁଞ୍ଜବା ପାଇଁ ଆଶ୍ରୟ ଟିକିଏ ନ ଦେବ, 
ସେମାନେ ପଦାରେ ପଡ଼ି ମରିଯିବେ । ତୁ ଯଦି ମୋତେ ଜାଗଟିଏ ଦେବୁ, ମୁଁ 
ଜବାବ ଦେଉଛି, ମୋ ପିଲା ବଡ଼ ହୋଇଗଲେ, ମୁଁ ତୋ ଜାଗା ଛାଡ଼ି 
ଚାଲିଯିବି । ତୋର ଏଇ ମହତ କାମ ପାଇଁ ମୁଁ ରଣୀ ହୋଇ ରହିବି । ଏ 
ଜୀବନ କଣ ଜନ୍ମ ଜନ୍ମାନ୍ତରେ ତୋର ରଣ ସୁଝି ପାରିବି ନାହିଁ ।” 
କୁକୁରଟିର ଅନୁରୋଧରେ ଥୁଲା ଅନୁନୟତା, କାରୁଣ୍ୟ ଓ 
ମର୍ମବେଦନା । ସାଥୀ କୁକୁରଟିର ହୃହୟ ତରଳିଗଲା । ସେ ଭବିଲା-ଆଶ୍ରୟ 
ପ୍ରାର୍ଥୀ କୁକୁରଟି ତାର ସାଥୀ । ଘନିଷ୍ଠ ବନ୍ଧୁ । ବିପଦରେ ପଡ଼ିଛି । ବନ୍ଧୁ ହିସାବରେ 
ସାହାଯ୍ୟ କରିବା ତା”ର ଧର୍ମ ! କର୍ିବ୍ୟ । ତାପରେ ସାଥୀ କୁକୁରଟିକୁ ତା'ର 
ରହିବା ଜାଗା ଛାଡ଼ିଦେଇ ଗଛତଳକୁ ଚାଲିଗଲା ! ସେଇଠି ସେ ରହିଲା । 
ବିଚାର କୁକୁରଟି ଜାଗା ଖଣ୍ଡକ ପାଇ ବନ୍ଧକୁ ତା'ର କତଞ୍ଚତା 
ଜଣାଇଲା । ତାପରେ ତା'ର ପିଲାମାନଙ୍କୁ ସେଠାରେମ ଆଣି ରଖିଲା । 
ବେଶ୍‌ ଆରାମରେ ପିଲାମାନଙ୍କ ସହିତ ସେଠି ସେ କାଳାତିପାତ କଲା ।- 

କୁକୁର ଓ ତାର ସାଥୀ ୪୩ 


ସମୟ କାହାକୁ ଅପେକ୍ଷା କରେ ନାହିଁ । ଗଡ଼ି ଚାଲେ | ଏହା ଭିତରେ 
କୃକୁରଟିର ପିଲାମାନେ ବେଶ ବଡ଼ ହୋଇ ଗଲେଣି । ପ୍ରତ୍ୟେକ ହୃଷ୍ଟପୃଷ୍ଟ, 
ବଳିଷ୍ଠ । ଯେ କୌଣସି କୁକୁର ସହ ସମକକ୍ଷ | କିନ୍ତୁ ମା କୁକୁରର ସେ ସ୍ଥାନ 
ଛାଡ଼ି ଯିବାକଥା ମନରେ ଆଉ ନାହିଁ । 

ବନ୍ଧୁ କୁକୁରଟି ଏ ସବୁ ଦେଖେ । ସାଥୀ କୁକୁର ଯେ ତା'ର କଥା 
ରଖିଲା ନାହିଁ, ସେଥ୍ପାଇଁ ତାର ଭାରି ଦୁଃଖ । ତା ଛଡ଼ା ଗଛ ତଳେ ଖରା 
ବର୍ଷା କାକର ସହିବା ତା ପକ୍ଷରେ କଷ୍ଟ ହେଉଛି । ଶେଷକୁ ଏଇ କଷ୍ଠ ଅସହ୍ୟ 
ହେବାରୁ ଦିନେ ସେ ତାର ସାଥୀ କୁକୁର ପାଖକୁ ଯାଇ କହିଲା- ତୋର 
ପିଲାମାନେ ବଡ଼ ହୋଇଗଲେଣି । ଗଛ ତଳେ ରହି ରହି ମୋର ଅସୁବିଧା 
ବହୁତ ହେଉଛି । ଏଥର ମୋ ଜାଗା ମୋତେ ଦେ । ମୁଁ ଆସି ସେଠାରେ 
ରହେ ।” 

କୁକୁରଟି ବନ୍ଧୁ କୁକୁରର ଅନୁରୋଧ ଶୁଣି କହିଲା- ମୋର 
ପିଲାଗୁଡ଼ିକ ଖୁବ୍‌ ଛୋଟ । ବାହାରେ ପଦାରେ ପଡ଼ିଲେ ତାଙ୍କୁ ବାଧୂବ | 
ମୋତେ ଆଉ କିଛି ଦିନ ସମୟ ଦେ । ସେମାନେ ବଡ଼ ହୋଇଗଲେ, ତୋ 
ଜାଗା ମୁଁ ଛାଡ଼ି ଚାଲିଯିବି । ଆଉ ତୁ ମନ କଷ୍ଟ କର ନାହିଁ ।”” 

ବିଚରା କୁକୁରଟି ସାଥୀ କୁକୁରକୁ ବିଶ୍ରାସ କଲା ! ତା କଥାରେ 
ରାଜିହୋଇ ଚାଲିଗଲା । କିଛିଦିନ ଗଲା । ସାଥୀ କୁକୁରଟି ଜାଗା ଛାଡ଼ିବାର 
ନା ଗନ୍ଧ ନ ଧରିବାରୁ ସେ ବାଧ୍ଯ ହୋଇ ପୁଣି ତାର ଜାଗା ମାଗିଲା ¦ 

ଏଥର ସାଥୀ କୁକୁରଟି ବିରକ୍ତ ହୋଇ ଗର୍ଜନ କଲା-“ କେବେଠାରୁ 
ଏଇଟା ତୋ ଜାଗା ? ଏଇନେ ତ ଏଇଟା ମୋର ! ଚୁପ୍ହୋଇ ଏଠୁ ଚାଲିଯା । 
ଆମର ପୂର୍ବ ବନ୍ଧୁତ୍ଧ ଓ ସଦଭାବ ବଞ୍ଚରହୁ ! ତୁ ଯଦି ବଳ ପ୍ରୟୋଗ କରି 
ମୋତେ ଏଠୁ ବାହାର କରିବାକୁ ଆସୁ, ସାଥୀରେ ମୋର ପିଲାମାନେ ଅଛନ୍ତି | 
ସେମାନେ ବେଶ୍‌ ପାରଙ୍ଗମ । ମୋତେ ସେମାନେ ରକ୍ଷା କରି ପାରିବେ । 
ତୋତେ ଏଠୁ ନିକାଲି ଦେବେ । କ୍ଷତ ବିକ୍ଷତ ହୋଇ ଏଠୁ ପଳାଇବା ଅପେକ୍ଷା 


ଭଲରେ ଭଲରେ ଚାଲିଯା !' ? 

୪୪ ଇଟାଲିର ନୀତିକଥା 


ଏକଥା ଶୁଣି ବନ୍ଧ କୁକୁରଟି ମର୍ମାହତ । ବ୍ୟଥିତ । ସେ ଭାବିଲା- 
ସାଥୀ କୁକୁରଟି ଯାହା କହୁଛି, ତାହା ସତ୍ୟ । ତାର ପିଲାମାନେ ଏବେ ବଡ଼ 
ହୋଇଗଲେଣି । ସେ ଏକା । ଏତେ ଜଣକ ସାଥୀରେ ଲଢ଼ିବା ତୀ ପକ୍ଷେ 
ମଙ୍ଗଳକର ନୁହଁ । କଳି କରି ଜିତିବା ତା ପକ୍ଷରେ ଅସମ୍ଭବ । ନିଜ୍ର ମାନସମ୍ମାନ 
ବଜାୟ ରଖି ସେଠାରୁ ଚାଲିଯିବା ତା ପକ୍ଷେ ଉଚିତ । 

ସେ ମୁଁହ ବୁଲାଇ ସେଠୁ ଚାଲିଗଲା । ତାର ବନ୍ଧୁ ଏପରି ପ୍ରକୃତରେ 
ବଦଳିଯିବ, ସେ ବିଶ୍ଵାସ କରିପାରୁ ନ ଥୁଲା ! କିନୁ ଏହା ସତ୍ୟ । ତାକୁ ହିଁ 
ଏକଥା ବିଶ୍ଵାସ କରିବାକୁ ହେବ । ସେ ନିଜକୁ ନିଜେ କହିଲା- ଧାର 
ନେଲାବେଳେ ତାର ବନ୍ଧୁ କେତେ ମଧୁର ଭଦ୍ର ନମ୍ର ଥଲା ଅଥଚ ଫେରସ୍ତ 
ବେଳକୁ ସେ ସଂପୂର୍ଣ୍ଣ ବିପରୀତ ହୋଇଗଲା । ଏହା ହିଁ ସଂସାରର ନିତୀ । 


000 

୪୫ 


ସୂର୍ଯ୍ୟ ଓ ବେଙ୍ଗ 


ବହୁ ଦିନ ତଳର କଥା । 


ହଠାତ୍ଵ ସୂଯ୍ୟ ଦେବତା ଏକାକୀ ଅନୁଭବ କଲେ, ତାଙ୍କର 
ଜୀବନନିର୍ବାହ ତାଙ୍କୁ ଦୁର୍ବିସହ ଲାଗିଲା । ସେଥୁପାଇଁ ସେ ସାଥୀଟିଏ 
ଖୋଜିଲେ । ଭଗବାନ ତ ଏ ସଂସାରର ପରିଚାଳକ । ତେଣୁ ସେ ଭଗବାନଙ୍କୁ 
ଭେଟି ନିବେଦନ କଲେ- ମହାପ୍ରଭୁ, ଆପଣଙ୍କ ଆଦେଶରେ ଜଗତର 
ଆରମ୍ଭରୁ ମୁଁ ନିର ବିଛିନ୍ନ ଭାବରେ ଏ ପୃଥୁ୍‌ବୀକୁ ଆଲୋକିତ କରି ଆସୁଛି । 
ଏ ଜଗତରେ ସୃଷ୍ଟ ସମସ୍ତ ପ୍ରାଣୀ ଜଗତ ଓ ତରୁଲତା ଗୁଳ୍ପ ଓ ଘାସର 
ଜୀବନ ଧାରଣ ମୋ ଯୋଗୁ ସମ୍ଭବପର ହୋଇଛି ।” 

“ ଡୁମେ ଯାହା କହିଲା, ତାହା ଏକାନ୍ତ ସତ୍ୟ । ସେଥୁରେ ସନ୍ଦେହ 
ଲେଶମାତ୍ର ନାହିଁ ।”” ଭଗବାନ ସୂଯ୍ୟ ଦେବତାଙ୍କୁ ଉତ୍ତର ଦେଲେ । 

“ମୁଁ ଏକାକୀ । ଏବେ ମୁଁ ଅନୁଭବ କରୁଛି । ଏହା ମୋତେ 
ବାଧୁଲାଣି ! ସହିବାର ଶକ୍ତି ସାମର୍ଥ୍ୟ ମୋର କମି ଆସୁଛି । ଏକୁଟିଆ ରହିବା, 
ଏଥର ମୋ ପକ୍ଷେ ଅସମ୍ଭବ । ମୋତେ ଦୟା କରନ୍ତୁ । ମୋତେ ସାଥୀଟିଏ 
ବାଛି ଦିଅନ୍ତୁ ।”” ଏହାଥୁଲା ସୂର୍ଯ୍ୟ ଦେବତାଙ୍କର ଭଗବାନଙ୍କ ପାଖରେ ପ୍ରାର୍ଥନା । 

ମୁଁ ତମର ସମସ୍ଯା ଶୁଣିଲି । ଏହା ଏକ ସହଜ କଥା | କିନ୍ତୁ ଏହାର 
ସମାଧାନ ପାଇଁ ସମୟ ଦରକାର ! ମୋତେ କିଛି ସମୟ ଦିଅ ! ମୁଁ ବ୍ୟବସ୍ଥା 
କରିଦେବି ।” ? ଭଗବାନ କହିଲେ ! 

ପ୍ରଭୂ ଭଗବାନ ଓ ସୂର୍ଯ୍ୟ ଦେବତାଙ୍କ କଥୋପକଥନ ଆକାଶରେ 
ଥିବା ସୁବ ତାରାମାନେ ଶୁଣୁଥିଲେ ! ସେଇ ରାତିରେ ଉନ୍ମଳ ଆଲୋକ ବିତରଣ 
ବେଳେ ତାରାମାନେ ବେଙ୍ଗମାନଙ୍କୁ ଭଗବାନ ପାଖରେ ସୂର୍ଯ୍ୟ ଦେବତାଙ୍କ 
ପ୍ରାର୍ଥନା କଥା ଜଣାଇ ଦେଲେ |... 

୪୬ ଇଟାଲିର ନୀତିକଥା 


ଏକଥା ଶୁଣି ବେଙ୍ଗମାନଙ୍କର ଭାଳେଣି ପଡ଼ିଗଲା । ସେଇ ରାତିରେ 
ସୁବ ବେଙ୍ଗମାନଙ୍କର ସଭା ହେଲା | ସେଥୁରେ ସ୍ଥିର ହେଲା-ସୂର୍ଯ୍ୟ ଦେବତାଙ୍କର 
ବିବାହ, ଏକ ଅସମ୍ଭବ କଥା | ଏହା କେବେହେଲେ କରାଇ ଦିଆଯିବ ନାହିଁ । 
ସେମାନେ ଭଗବାନଙ୍କୁ ଭେଟିବେ । ସେମାନଙ୍କର ପ୍ରତିବାଦ ଜଣାଇ ଦେବେ ! 

ସେଇ ରାତିରେ ପୃଥିବୀରେ ଯେତେ ବେଙ୍ଗଥଲେ, ସେମାନେ 
ଏକାଠିହୋଇ ବୋବାଇଲେ ! ସେମାନଙ୍କ ପାଟିରେ ଜଳ ସ୍ଥଳ ଆକାଶ କମ୍ପି 
ଉଠିଲା ! ଭଗବାନ ବାଧ୍ୟହୋଇ ବେଙ୍ଗମାନଙ୍କ ଗୁହାରୀ ଶୁଣିବାକୁ ଆସିଲେ । 

ବେଙ୍ଗମାନେ କହିଲେ-“ ' ଆମ୍ଭେମାନେ ଶୁଣିବାକୁ ପାଉଛୁ ଯେ ସୂର୍ଯ୍ୟ 
ଦେବତା ବିବାହ ପାଇଁ ନିଵେଦନ କରିଛନ୍ତି । ସେ ଏକା ସମସ୍ତ ପୋଖରୀର 
ପାଣି ପିଇଦିଅନ୍ତି । ସେଥୁପାଇଁ ଆମକୁ ବହୁ କଷ୍ଟ ଭୋଗ କରିବାକୁ ପଡ଼େ । 
ଯଦି ସେ ବିବାହ କରିବେ, ତାଙ୍କ ସ୍ତ୍ରୀ ଓ ସେ ଉଭୟେ ପାଣି ପିଇବେ । 
ତେଣୁ ନର୍ତ ନାଳ କୂଅ ପୋଖରୀ ଆଉ ଜଳପୂର୍ଣ୍ଣ ହୋଇ ରହିବ ତ ? ଆମର 
ଅବସ୍ଥା କ'ଣ ହେବ ଆପଣ ହୃଦୟଙ୍ଗମ କରନ୍ତୁ | ତା ଛଡା ବିବାହ କଲେ 
ସୂର୍ଯ୍ୟଦେବ ଓ ତାଙ୍କ ସ୍ତ୍ରୀ ଦୁଇଜଣ ହୋଇ ସବୁ ଦିନ ପାଇଁ ରହିବେ ନାହିଁ । 
ତାଙ୍କର ପିଲାଛୁଆ ହେବ । ସେମାନେ ସମସ୍ତେ ପାଣି ପିଇବେ । ପୃଥୁବୀର 
ସବୁ ପାଣି ସରିଯିବ । ଟୋପେ ବି ପାଣି ମିଳିବ ନାହିଁ । ଆମେ ସଂସାରରେ 
ବଞ୍ଚ ରହି ପାରିବୁ ନାହିଁ । ଆମେ ସମସ୍ତେ ମରିଯିବୁ ।” 

“ମୋତେ ତୁମେ କଂଣ କରିବାକୁ କହୁଛ ??? ଭଗବନା 
ବେଙ୍ଗମାନଙ୍କୁ ଲକ୍ଷ୍ୟକରି ପଚାରିଲେ ! 

“ସୂର୍ଯ୍ୟ ଦେବତାଙ୍କର ନିବେଦନ ଗ୍ରହଣ ନ ହେଉ” ଏହା ହିଁ 
ଆମର ପ୍ରାର୍ଥନା | 

ତାପରେ କଣ ହେଲା, କେହିଁ ଜାଣି ନାହାନ୍ତି । କିନ୍ତୁ ସୂର୍ଯ୍ୟ ଦେବ 
ଏବେ ବି ଏକାକୀ । 

ଏଥୁରୁ କ'ଣ ଅନୁମେୟ ହେଉନାହିଁ କି ବେଙ୍ଗମାନଙ୍କ ପ୍ରାର୍ଥନା 
ଭଗବାନ ଗ୍ରହଣ କଲେ । 

ସିଂହ, ଡକାୟତ ଓ ବାଟୋଇ 


ସିଂହଟି ଶିକାରକୁ ଯାଇ ବଳଦଟିଏ ମାରିଲା । ତା ଉପରେ ବସି 


ମାଂସ ତାର ଖାଇବାକୁ ଯୀଉଛି, ସେଠାରେ ଡାକୟତଟିଏ ପହଞ୍ଗଲା | 
ଡକାୟତ ସିଂହକୁ ଧମକାଇ ପଚାରିଲା-“ ଏ ବଳଦ ତୋର ନୁହେଁ । 
ତୁ ତାକୁ ମାରି ମାଂସ ତାର ଖାଇବାକୁ ଯାଉଛୁ । ଏହା ଭାରି ଅନ୍ୟାୟ । 
ମୋତେ ମାଂସରୁ କିଛି ନ ଦେଲେ ମୁଁ ଏଇ ଅନ୍ୟାୟର ପ୍ରତିରୋଧ କରିବି । 
ସିଂହ ଡକାୟତକୁ ଟିକିଏ ଅନାଇ ରହିଲା । ତା ପାରେ କହିଲା- 
“ଏ ଶିକାର ମୋର । ମୁଁ ଏ ଶିକାରକୁ ଖାଇବି । ତୋତେ ମୁଁ ମାଂସ ଦେଇ 
ପାରିବି ନାହିଁ ।” | 
ଡକାୟତ ଦାଦାଗିରିରେ ଓସ୍ତାତ । ବିନା କାରଣରେ ପରକୁ ଧମକାଇ 
ଫାଇଦା ଉଠାଇବା ତାର ଅଭ୍ୟାସ । ସିଂହର ନାସ୍ତି ଶୁଣି ସେ ରାଗିଗଲା ! 
ଛୁରୀ ବାହାର କରି ସିଂହକୁ ଧମକାଇଲା ! ସିଂହ ଜଙ୍ଗଲର ରାଜା । ଜଙ୍ଗଲର 
ସବୁ ପଶୁ ପକ୍ଷୀ ତା ପାଖରେ ନତମସ୍ତକ ! କେହି ତା ସାମ୍ପାରେ ସିଧାହୋଇ 
ଠିଆ ହେବାର ସେ ଦେଖିନାହିଁ । ଡାକୟତର ଆସ୍ତର୍ଧା ଦେଖି ସେ ବିସ୍ମିତ ! 
ମନେ ମନେ ସେ ଖୁବ୍‌ ରାଗିଗଲା । ତା ପରେ ସିଂହ ଡାକୟତକୁ କହିଲା- 
ଛୁରୀଟାରେ ତୁ ମୋର କଂଣ କରିବୁ ? ତୁ ଜାଣୁ, ମୁଁ ବର୍ଭମାନ ତୋତେ ଟିକି 
ଟିକି କରି ଚିରି ଖାଇଦେବି ।”? ତାପରେ ସେ ଡକାୟତ ଉପରକୁ ଲମ୍ପମାରିବାକୁ 
ଉଦ୍ୟମ ହେଲା । n 
ସିଂହର ରାଗ ଦେଖି ଡକାୟତର ପିଳେହି ପାଣି ! ସେ ହାତ ଦୁଇଟି 
ଯୋଡ଼ି ସିଂହକୁ କ୍ଷମା ଖାଲି ମାଗିଲା ନାହିଁ, ବରଂ ଅନୁନୟ କରି କହିଲା- 

“ କୁଙ୍ଗଳର ରାଜାଙ୍କୁ ଧମକାଇବାର ମୋର କ୍ଷମତା ନାହିଁ । ମୁଁ କେବଳ 
ଜଙ୍ଗଳର ରାଜା ସହିତ ଥଟ୍ଟା କରୁଥିଲି । ପ୍ରକୃତରେ ମୁଁ କ୍ଷୁଧାଇଁ ! ମୋତେ 
କିଛି ମାଂସ ମିଳିଲେ, ମୁଁ ଉପନୁତ ଓ କୁତାର୍ଥ ହେବି । 
ସିଂହର ରାଗ କମି ଆସିଲା । ସେ କହିଲା- ପ୍ରଥମରୁ ଯଦି ଡୁ 
ଏଇପରି ଭଦ୍ର ଭାବରେ ମାଂସ ମାଗିଥାନ୍ତୁ ମୁଁ ତୋତେ ନିଶ୍ଚୟ କିଛି ମାଂସ 
ଦେଇଥାନ୍ତି । ମନା କରିବାର ଢ଼ଙ୍ଗ ମୋର ନାହିଁ । ତୋର ଜବରଦସ୍ତ ଢ଼ଙ୍ଗ 
ଅସହ୍ୟ । ବରଦାସ୍ତ ଅସମ୍ଭବ ! ସେଥିପାଇଁ ତୋତେ ଖଣ୍ଡେ ବି ମାଂସ ଦିଆଯିବ 
ନାହିଁ 
ସିଂହ ତାର ଖାଇବାରେ ବ୍ୟସ୍ତ ହେଲା ! ଏତିକିବେଳେ ଜଣେ 
ବାଟୋଇ ସେ ବାଟେ ଯାଉଥଲା ! ତାକୁ ଭାରି ଭୋକ । ସିଂହକୁ ଦେଖି ସେ 
ଛାନିଆ । ଭୟରେ ଥରି ଉଠିଲା । କିମିତି ସେଠାରୁ ସେ ପଳାଇବ, ତାହା ହିଁ 
ତାର ଏକମାତ୍ର ଚିନ୍ତା । 
ସିଂହର ନଜର ତା ଉପରେ ପଡ଼ିଲା । ତାର ଅବସ୍ଥାଦେଖି ସିଂହର 
ଦୟା ହେଲା । ସେ ବାଟୋଇକୁ ଡ଼ାକି କହିଲା- ଭୟ କର ନାହିଁ ¦ ମୁଁ ତୋର 
କେବେହେଲେ କ୍ଷତି କରିବି ନାହିଁ । ଏଇଟା ମୋର ପ୍ରତିଶ୍ରତି । ତୁ ତ ଭୋକିଲା । 
ଆ, ମୋ ପାଖକୁ ଆ । କିଛି ମାଂସ ନେଇଯା । ଘରେ ରାନ୍ଧି ଖାଇବୁ ।? 
ତାପରେ ବେଶ୍‌ ଥୋଡ଼େ ମାଂସ ବାଟୋଇକୁ ଦେଇଦେଲା ! 
ଡ଼ାକୟତ ସେଇଠି ଥୁଲା | ଯାହା ଘଟିଗଲା, ସେସବୁ ଦେଖିଲା | 
ସେ ସିଂହ ପାଖକୁ ଆସି ପଚାରିଲା-“ ମୁଁ, ମାଂସ ଆପଣଙ୍କୁ ମାଗିଲି । ମୋତେ 
ମାଂସ ଦେବାକୁ ଆପଣ ମନା କଲେ । ଅଥଚ ବାଟୋଇଟି ମାଂସ ମାଗିନାହିଁ, 
ତାକୁ ପ୍ରଚୁର ମାଂସ ଯ଼ାଚିକରି ର୍ଦେଲେ 1 ଏ କଂଣ ଅନ୍ୟାୟ ନୁହଁ ?”” 
“ନାଁ, ଏହା ଅନ୍ୟାୟ ନୁହଁ । ଯଦିଓ ବାଟୋଇ ମୋତେ ମାଂସ 
ମାଗିନାହିଁ, ତାର କାରୁଣ୍ୟ ଓ ଭଦ୍ଵତା ମୋତେ ଅଭିଭୂତ କରିଦେଲା । ମୋର 

ଦୟା ହେଲା | ତେଣୁ ତାକୁ ଯାଚିକରି ମାଂସ ଦେଲି । ତାହା ମୋର ଦୟାର 
ନିଦର୍ଶନ । କିନ୍ତୁ ତୋର ମାଗିବାଟା ଜୁଲମ । ତୁ ତୋର ଥିଦ୍ଧତ୍ୟ ମୋ 
ଉପରେ ନିଦିବାକୁ ବସିଥୂଲୁ । ଏଥୁରେ ମୁଁ ଅନଭ୍ୟସ୍ତ । ସେଥପାଇଁ ବିରକ୍ତ 
ହେଲି । ତୋତେ ମାଂସଦେବା ଅର୍ଥ ତୋର ଥିବ୍ଧତ୍ଯକୁ ପ୍ରଶୟ ଦେବା । 
ତୋର ପ୍ରୟାସ ଦଣ୍ଡଯୋଗ୍ୟ । କିନ୍ତୁ ତୋର କ୍ଷମା ପ୍ରାର୍ଥନା ଯୋଗୁଁ ମୁଁ 
ଦଣ୍ଡ ଦେବାରୁ କ୍ଷାନ୍ତ ହେଲି । ତୋର ଦାବୀ ଯେହେତୁ ଅଗ୍ରହଣୀୟ, 
ସେଥୁପାଇଁ ମାଂସ ଦେଲି ନାହିଁ । 

କାଉ ଓ ମୃୟୁର ପୁଚ୍ଛ 


ମୟୁର ପୁଚୁ ଓ ପର ପଡ଼ିଥିଲା । ତାକୁ ଦେଖି କାଉଟିର ଆନନ୍ଦ 


କହିଲେ ନସରେ । ସତେ କି ସ୍ଵର୍ଗର ଚାନ୍ଦ ତା ହାତରେ ଖସି ପଡ଼ିଲା । 

କାଉ ଭାବିଲା-ମୟୂର ପାକ୍ଷୀମାନଙ୍କର ରାଜା | ନିଜକୁ ଏଇ 
ପଡ଼ିଥିବା ପର ଓ ପୁଚ୍ଛ ସାହାର୍ଯ୍ୟରେ ସଜାଇ ପାରିଲେ, ସେ ମୟୁର ପରି 
ଦେଖାଯିବ । ଅନ୍ୟ କାଉମାନେ ତାକୁ ଚିହ୍ନି ପାରିବେ ନାହିଁ ସେ ପକ୍ଷୀମାନଙ୍କର 
ରାଜାବୋଲି ଛଳନା କରି ସବୁଆଡ଼େ ବୁଲିପାରିବ ! 

ସେ ହେଳା ନ କରି ନିଜ ଦେହରେ ମୟୂର ପର ଓ ପୁଚ୍ଛ ଲଗାଇ 
ନିଜକୁ ମୟୂର ଭଳି ସଜାଇବାରେ ଲାଗିପଡ଼ିଲା ! ଏତିକି ବେଳେ ତାର ସାଙ୍ଗ 
ସାଥୀ କାଉମାନେ ସେଠାରେ ପହଞ୍ଜଗଲେ । ସେମାନେ ତାର ଏ ଢ଼ଙ୍ଗ ଦେଖି 
ଆଶ୍ଚର୍ଯ୍ୟ । ସେମାନେ ତାକୁ ପଚାରିଲେ-“ କ”ଣ ତୁ କରୁଛୁ ?? 

ସେ ଘୋଷଣା କଲା- ମୁଁ ଏବେ ଗୋଟିଏ ମୟୂର । ପକ୍ଷୀମାନଙ୍କର 
ରାଜା | ତମଭଳି କୁସିତ କାଉ ନୁହଁ ।”” 

ସାଙ୍ଗ ସାଥୀମାନେ ଯେ ଯେତେ ବୁଝାଇଲେ; ସେସବୁ ସେ ଶୁଣିଲା 
ନାହିଁ । ସେ ତ ନିଜକୁ ମୟୂର ଭଳି ସଜାଇ ଘରୁ ବାହାରି ପଡ଼ିଲା । ଗର୍ବରେ 
ତାର ଛାତି ଫୁଲି ଉଠୁଥାଏ | ସେ ଆଡ଼ ଆଖିରେ ତାର ବନ୍ଧୁ ସାଥୀ ଜାତିଷ୍ଠ 
କାଉମାନଙ୍କୁ ଚାହିଁଲା ବି ନାହିଁ 

କିଛି ବାଟ ଗଲା ପରେ ସେ ଗୁଡ଼ିଏ ମୟୂରକୁ ଦେଖିଲା । ସେମାନେ 
ପୁଚ୍ଛ ମେଲାକରି ନାଚୁଥିଲେ । 

କାଉଟି ସେମାନଙ୍କର ପାଖକୁ ଗଲା । ଉପରେ ପଡ଼ି ଆପେ 
ଆପେକହିଲା-“ ମୁଁ ତମ ସାଥୀରେ ନାଚିବାକୁ ଆସିଗଲି ।”? 


Digitized by PPRACHIN, SOA 


କାଉ ଓ ମୟୂର ପୂଚୁ ୫୧ 


ମୟୂରମାନେ ତ ନାଚିବାରେ ଭୋଲ । କାଉ କଥାକୁ ସେମାନେ 
କାନରେ ଟିକିଏ ହେଲେ ପକାଇଲେ ନାହିଁ । 

କାଉଟିର ତ ମୟୂୁରମାନଙ୍କ ସାଥୀରେ ନାଚିବାକୁ ଭାରି ଇଚ୍ଛା 
ସେଥପାଇଁ ତା ପଛରେ ସଜାଇଥବା ପୁଚ୍ଛକୁ ମେଲା କରିବାକୁ ଚେଷ୍ଟାକଲା । 
ସବୁ ଉଦ୍ୟମ ତାର ବୃଥା । ବିଫଳ । ପୁଚ୍ଛ ଯେମିତି ସଜା ହୋଇଥଲା, ସେମିତି 
ରହିଲା । ଟେକି ହେଲା ନାହିଁ ତାର ବିଫଳତା ସେ ଅନୁଭବ କଲା । 
ବେଳକୁବେଳେ ସେ ହତୋସ୍ସାହରେ ଅଧୀର ହୋଇ ପଡ଼ିଲ। । କାଉ ମନେ 
ମନେ ଭାବିଲା-ମାଇ ମୟୂରର ପୁଚ୍ଛ ନାହିଁ । ସେ ବି ମୟୁର ଭିତରୁ ଜଣେ । 
ସେ ଅନ୍ତତଃ ମାଇ ମୟୂରଙ୍କ ସାଥୀରେ ନାଚିବ । ତା ନାଚ ପସନ୍ଦହେଲେ, 
ମୟୁରମାନେ ତାଙ୍କ ଗୋଷ୍ପିରେ ମିଶାଇ ନେବେ । ତେଣୁ ସେ ମାଇଁ 
ମମ୍ଦୂରମାନଙ୍କ ଭିତରେ ପଶି ନାଚିବାକୁ ଆରମ୍ଭକଲା । କାଉ ସେ । ମୟୁର 
ନାଚ ବହୁବାର ଦେଖିଛି । ସେ ନାଚ ଦେଖି ଆମ୍ବତୃପ୍ତି ପାଇଛି । ନାଚରେ 
ତ୍ରୁଟି ଦେଖି ସମାଲୋଚନା କରିଛି । କିନ୍ତୁ ଏ କ'ଣ । ପାଦ ତାର ତ 
ନାଚିଲାବେଳେ ଜମା ଠିକ୍‌ ଭାବରେ ପଡ଼ୁନାହିଁ ¦ ସେ ନିଜେ ଅନୁଭବ କଲା- 
ନା ବିନା ଅଭ୍ୟାସରେ କିଛି କାମକରିବା କଷ୍ଟ । ତେଣୁ ମନ ଭିତରେ ତାର 
ନ୍ୟୁନତା ପଶିଗଲା । 

ମୟୁରମାନଙ୍କ ନଜର ତା ଉପରେ ପଡ଼ିଲା । ସେମାନେ ତା ନାଚ 
ଦେଖି ଆଶ୍ଚର୍ଯ୍ୟ । ବିସ୍ମିତ । ସେ ଯେ ମୟୂର ନୁହଁ, ଏ ବିଷୟରେ ସେମାନେ 
ନିଶ୍ଚିତ । ଗୋଟିଏ ମୟୂର ତାକୁ ପଚାରିଲା-“ ତୁ ତ ମୟୁର ନୁହଁ, ମୟୂର 
ହେବାକୁ କାହିଁକି ଚାହୁଁଛୁ ?” 

କାଉଟି ରାଗିଗଲା । ମୟୂୁରଟିର ଏ ପ୍ରଶ୍ନରେ ତାର ସମସ୍ତ ପ୍ରକାର 
ଆଶା ଆକାଂକ୍ଷା ଯେ ଧୁଳିସାତ ହୋଇଗଲା, ତାହା ସେ ଅନୁଭବ କଲା ! 
ତଥାଥି ତାର ଅହଂ ଅଛି । ଗର୍ବ ବି ଅଛି । ସେତିକି ବଜାୟ ରଖିବା ପାଇଁ ସେ 
ପ୍ରଶ୍ନ କରିଥବା ମୟୂରକୁ ପଚାରିଲା- “ “କେଉଁ ସାହାସରେ ତୁ ମୋତେ ଏ 


ପ୍ରଶ୍ନ ପଚାରୁଛି ?”? 

ଠୁ ଗୋଟିଏ କୁସିତ କାଉ | ମୟୂର ହେବାକୁ ତୋର ତ ଭାରି 
ଆସ୍ପର୍ଵା ??? "ଆଉ ଗୋଟିଏ ମୟୂର କହିଲା ! 

କାଉଟି ରାଗରେ ପାଚିଗଲା । ସେ ପ୍ରଶ୍ନକର୍ଭାକୁ ରାଗରେ ଖାଲି 
ଅନାଇ ରହିଲା ! 

' ତାର ଏ ଢ଼ଙ୍ଗ ଦେଖି ସବୁ ମୟୂରମାନେ ଭୀଷଣ ରାଗିଯାଇ ତା 
ଚାରିପଟେ ଘେରିଗଲେ । ତାପରେ ସମସ୍ତେ ମିଶି କାଉକୁ ଖୁଞ୍ଷିକାବୁ 
ଆରମ୍ଭକଲେ । ତା ଦେହରେ ଲଗା ହୋଇଥୁବା ପର ପୁଚ୍ଛ ତା ଦେହରୁ ଖାଲି 
ବାହାର କଲେ ନାହିଁ, ତାକୁ ଖୁଞି ଖୁଞି ଖଣ୍ଡିଆ ଖାବରା କ୍ଷତ ବିକ୍ଷତ 
କରିଦେଲେ ।! କାଉର ତ ଆଉ ଉପାୟ ନ ଥୁଲା । ବହୁ କଷ୍ଟରେ ଜୀବନ 
ବିକଳରେ ସେଠାରୁ ସେ ବସାକୁ ତାର ପଳାଇ ଆସିଲା । 

ତା ବସା ପାଖରେ ବହୁ କାଉ ରୁଣ୍ଡ ହୋଇଥଲେ । ସେମାନଙ୍କୁ 
ଦେଖି ମୁହଁ ତାର ଜଳିଗଲା । ସେ ଭାବିଲା-ତାର ଇଜ଼ତ ଓ ମହତ ଅଛି । 
ତାକୁ ବଜାଏ ରଖିବାକୁ ହେବ । ତେଣୁ ତାକୁ ଦେଖି ସେମାନେ କିଛି କହିବା 
ପୂର୍ବରୁ ସେ କହିଲା- ବନ୍ଧୁଗଣ ! ମୁଁ ଦେଖିଲି, ମୁଁ ଗୋଟିଏ କାଉ | ମୟୂର 
ନୁହଁ । ତେଣୁ ମୁଁ କାଉ ମେଣ୍ଟକୁ ଫେରି ଆସିଲି ।” 
ସବୁ କାଉମାନଙ୍କର ନଜର ତା ଉପରେ ଏହା ଭିତରେ ପଡ଼ି 
ସାରଥଲା | ତାର ଅବସ୍ଥା ଦେଖି ସେମାନେ କହୁ କଥା ଅନୁମାନ କରିନେଲେ ! 
ସେମାନେ ଧୂର ସ୍ଥିର ଭାବରେ କହିଲେ-“ ତୁ କାଉ ହେବାକୁ ଚାହିଁଲୁ ବୋଲି 
ଯେ କାଉ ହେଇଛୁ, ଏ କଥା ଭାବ ନାହିଁ । ତୁ କାଉ ହୋଇ ଜନ୍ମ ନେଇଛୁ | 
କାଉହୋଇ ଜୀବନଯାକ ରହିବୁ । ତୁ ଯେତେ ଚେଷ୍ଟା କଲେ ବି ଅନ୍ୟ କିଛି 
ହୋଇ ପାରିବୁ ନାହିଁ । ଏହା ଧୁବ | ସତ୍ୟ । ପ୍ରକୃତିର ନିୟମ । ତେଣୁ ତୁ 
ବଦଳି ପାରିବୁ ନାହିଁ । କିନ୍ତୁ ଖାଲି ଗୋଟିଏ ଜାତିର ହେଲେ, ସେମାନଙ୍କ 
ଭିତରେ ବନ୍ଧୁତ୍ସ ରହେ ନାହିଁ । ବନ୍ଧୁତ୍ଧ ରହିବାକୁ ହେଲେ, ସେମାନଙ୍କର ମନ 
ବି ଏକ ହେବା ଉଚିତ । ଆଜି ତୋର ମନ ଅଲଗା । ତୁ କାଉ ହୋଇବି 

ମୟୂର ହେବାକୁ ପ୍ରୟାସ କରୁଛୁ । ତେଣୁ ତୁ ଆମ ଗୋଷ୍ଠିର ଆଉ ନୃହଁ । 
ଅଲଗା ଡ଼ ଏଠି ଅଛି । ତେଣୁ ଆମେ ଏଠି ନ ବସି ଅନ୍ୟତ୍ର ବସିବୁ । 
ସେଥୁପାଇଁ ଏଠୁ ଚାଲିଯାଉଛୁ ।” 

କାଉଟି ବିଚାର ସବୁ କାଉଙ୍କ କଥୀ ଶୁଣି ଦବିଗଲା ! ତାକୁ ଯେ 
କାଉମାନେ ଵାସନ୍ଦ କରିଦେଲେ, ଏ ଭୟରେ ସେ ଥରି ଉଠିଲା | ତେଣୁ 
ସେମାନଙ୍କୁ ସେ ଡାକି କହିଲା- ‘ଭାଇମାନେ, ତୁମେମାନେ ଯାହା କହୁଛ 
ତାହା ଦିବାଲୋକ ପରି ସତ୍ୟ । ନିଃସନ୍ଦେହ । ମୁଁ ଯେଉଁ ଉଦ୍ୟମ କଲି ତାହା 
ଅପ୍ରାକୃତିକ । ଅଯୌଲ୍ତିକ | ହାସ୍ୟାସ୍ପଦ । ସେଥୁପାଇଁ ମୁଁ କମ୍‌ ଅପମାନିତ 
ହୋଇନାହିଁ । ଦେହରେ ମୁଣ୍ଡରେ ଆଘାତ ବି ପାଇଛି । ମୁଁ କ୍ଷତ ବିକ୍ଷତ | 
ତୃମ୍ଭେମାନେ ମୋତେ ଆଉ ଲଡ଼ିତ କର ନାହିଁ । ମୋତେ ତୁମ ସାଥୀରେ 
ମିଶାଅ । ମୋର ଭୂଲ ପାଇଁ କ୍ଷମାକର । ତୁମେ ମୋତେ ଛାଡ଼ିଗଲେ, ମୋର 
ଅବସ୍ଥା କଂଣ ହେବ ? ସେ କଥା ଟିକିଏ ବିଚାରକୁ ନିଅ ।”? 

“ନା, ତୋ ମୁହଁକୁ ଲାଜ ନାହିଁ ଥରେ ନାହିଁ, ବହୁବାର ଲଡଢିତ 
ହେଲେ ବି ତୁ ଚେତିବୁ ନାହିଁ । ସେଥୁପାଇଁ ଆଉ ଥରେ ତୋର ଲଜିତ ହେବା 
ଉଚିତ ।”? ଏତକ କହି କାଉମାନେ ସେ ସ୍ଥାନ ଛାଡ଼ି ଉଡ଼ି ଚାଲିଗଲେ । 

ଯେ ଯାହା ନୁହଁ, ସେଥୁପାଇଁ ଉଦ୍ୟମ କରିବାଟା ତା'ର ଉଚିତ 
ନୁହ । 


O00 

~ 
ରୁଟ ବାଲା କୁକୁର 

ରୁଟିବାଲାଟି ସବୁଦିନ ଗାଁ ଗାଁ ବୁଲି ରୁଟି ବିକେ । ଦିନେ ଗୋଟିଏ 
କୁକୁର କେଉଁଠୁ ଆସି ତାର ସାଥୀ ହେଲା । ରୁଟି ବାଲା ସାଥୀରେ ସେ 
ବୁଲେ ¦ ଯେତେବେଳେ ରୁଟି ବାଲା ଗ୍ରାହକକୁ ରୁଟି ଦିଏ, ସେ ଚାତକ ନୟନରେ 
ରୁଟିକୁ ଅନାଇ ରହେ । ବେଳକୁ ବେଳ ସାହାସ ବଢ଼ିବାରୁ ସେ ରୁଟିବାଲା 
ହାତରୁ ରୁଟି ଝାମ୍ପି ନେବାକୁ ଉଦ୍ୟମ କଲା । ରୁଟିବାଲା ଏଥୁପାଇଁ ଭୁକ୍ଷେପ 
କଲା ନାହିଁ । କିନ୍ତୁ ସେ ହୁସିଆର ହେବାରୁ କୁକୁରଟି ରୁଟି ନେଇ ପାରିଲା 
ନାହିଁ । ବହୁବାର ଉଦ୍ୟମରେ ବ୍ୟର୍ଥ ହେବାରୁ କୁକୁରଟି ରାଗିଗଲା । ସେ 
ରାଗ ସମ୍ଭାଳି ନ ପାରି ରୁଟିବାଲା ଗୋଡ଼କୁ କାମୁଡ଼ି ଦେଲା ! ଦାନ୍ତ ତାର 
ଗଳିଗଲା । ଝର ଝର ହୋଇ ରୁଟିବାଲାର ଗୋଡରୁ ରକ୍ତ ବୋହିଲା ! 

କୁକୁର କାମୁଡ଼ା ଯୋଗୁ ରୁଟିବାଲାର ବହୁତ କଷ୍ଟ ହେଲା । ଏଣେ 
ରକ୍ତ ଧାର ଛୁଟୁଆାଏ ରକ୍ତ ବନ୍ଦ କରିବାକୁ ହେବ । ସେଥୁପାଇଁ ପାଉଁରୁଟିଟିଏ 
ବାହାରକରି ତାକୁ ଛିଣ୍ଡାଇଲା । ସେଥୁରେ ରକ୍ତ ପୋଛି ଫିଙ୍ଗି ଦେଲା । ଯେଉଁ 
କୁକୁର ପାଉଁରୁଟି ଖାଇବା ପାଇଁ ଉଦ୍ୟମ କରୁଥଲା ଏବେ ତାକୁ ରକ୍ତ ମିଶା 
ପାଉଁରୁଟି ମିଳିଗଲା । ସେ ଆନନ୍ଦରେ ତାକୁ ଖାଇଲା ! 

.ରୁଟିବଲାର ରକ୍ତ ବୋହିବା ବନ୍ଦ ହେଲା ନାହିଁ । ପାଉଁରୁଟି ଛିଣ୍ଡାଇ 
ରକ୍ତ ପୋଛି ରଖିଲା ଓ. ତାକୁ ପକାଇବା କାମ ତାର ଚାଲୁରହିଲା | କୁକୁରର 
ଆନନ୍ଦ କହିଲେ ନସରେ । ରାଗ ସୁଝିଇବା ପାଇଁ ସେ ଯାହା କଲା, ତାହା 
ଫଳବତୀ ହେବାରୁ ସେ ଆନନ୍ଦରେ ମତୁଆଲା । 

ରୁଟିବାଲାଟି ମନ କଷ୍ଟରେ ରାସ୍ତାରେ ତାର ଚାଲୁଥାଏ ! ଏଇ 
ସମୟରେ ସେ ଜଣେ ବାଟୋଇର ହାବୁଡ଼େ ପଡ଼ିଲା ! ବାଟୋଇଟି ରୁଟିବାଲାର 
ଢ଼ଙ୍ଗ ଦେଖି ତାଜୁବ । ସେ ରୁଟିବାଲାକୁ ପ୍ରଶ୍ନକଲା-“ ତୁ ଯାହା କରୁଛୁ ? 

ରୁଟି ବାଲା କୁକୁର ୫୫ 


ରୁଟିବାଲାଟି ଏ ପ୍ରଶ୍ନ ଶୁଣି ଭାବିଲା-“ “ବାଟୋଇଟି ନନିବୃଦ୍ଧିଆ । 
ତେଣୁ ତାର ପ୍ରଶ୍ନର ମୂଲ୍ୟ ନାହିଁ । ସେଥ୍‌ପାଇଁ ସେ ବାଟୋଇ ଉପରେ କ୍ଷୁବକ୍ଷ 
ଓ ବିରକ୍ତ ହୋଇ ଉତ୍ତର ଦେଲା-“ ତୁମେ କଣ ଜାଣି ପାରୁନ, ମୁଁ କଣ 
କରୁଛି ? ମୋତେ କାମୁଡ଼ି ଥବା କୁକୁରକୁ ମୁଁ ପୁରଷ୍କାର ଦେଉଛି । ଫଳରେ 
ସେ ତାର ଭୂଲ ବୁଝିବ । ଆଉ କେବେହେଲେ କାହାକୁ ସେ କାମୁଡ଼ିବ ନାହିଁ । 

ବାଟୋଇଟି ହସି ହସି କହିଲା-“ ତମର ଭାଗ୍ୟ ଭଲ । ଏଠି 
ଗୋଟିଏ କୁକୁର ଜୁଟିଛି । ବେଶି କୁକୁର ନାହାନ୍ତି ।” 

ପାଉଁରୁଟି ବାଲା ଏଥର ଆହୁରି ରାଗିଗଲା । ସେ ପଚାରିଲା- 
“ତୁମେ ତାହାହେଲେ କଣ କହୁଛ ?”” 

ବାଟୋଇଟି ଅତି ଧୂର ସ୍ଥିର ନରମ କଣ୍ଠରେ କହିଲା- ଭାଇ, 
ଏଇଠି ଗୋଟିଏ କୁକୁର ତମର କ୍ଷତି କଲା ବୋଲି ତୁମେ ପୁରଷ୍କାର ଦେଲ । 
ଏଠି ଯଦି ବେଶି କୁକୁର ଥାଆନ୍ତେ, ଏ କୁକୁରର କାମ ପାଇଁ ଯେଉଁ ପୁରସ୍କାର 
ତୁମେ ଦେଲା, ତାହା ଦେଖି ସେମାନଙ୍କର ଏଇ ପରି କାମ କରିବାକୁ ଆଗ୍ରହ 
ହୋଇଥାନ୍ତା । ଫଳରେ ସେମାନେ ତମକୁ କାମୁଡ଼ି ଥାଆନ୍ତେ । ଦେହଯାକ 
ତମର କ୍ଷତହୋଇ ରଢ୍ତ ବୁହନ୍ତା ! ତାହାହେଲେ ତୁମେ କଂ ଣ ସମସ୍ତଙ୍କୁ ପୁରଷ୍କାର 
ଦେବାପାଇଁ ପାଉଁରୁଟି ବାହାର କରି ରକ୍ତ ପୋଛି ସେମାନଙ୍କୁ ଦେଇ ଅନ୍ୟ 
ଜୁକୁରମାନଙ୍କୁ ତମକୁ କାମୁଡ଼ିବାକୁ ଆହ୍ବାନ ଦେଇଥାନ୍ତ ?”? 

ପାଉଁରୁଟିବାଲା କଥାର ତାପୂର୍ଯ୍ୟ ହୃହୟଙ୍ଗମ କଲା | ରାଗ ତାର 
କମିଗଲା । ସେ ନିଜ ଦୋଷ ବୁଝିଲା । ସଙ୍ଗେ ସଙ୍ଗେ ସେ କହିଲା- ଭାଇ, 
ମୋର ବିରକ୍ତ ହେବାଟା ଅନୁଚିତ୍ଵ । ସେଇଟା ମୋର ଭୁଲ ! ମୋତେ କ୍ଷମା 
କର । 

ଯିବା ପୂର୍ବରୁ ବାଟୋଇଟି ହସି ହସି କହିଲା-“ “ମୋର ଉପଦେଶ 
ହେଉଛି, କେବେହେଲେ ଦୂଷ୍ଠ ଲୋକଙ୍କ ସୁବିଧା ଦେବ ନାହିଁ । ଫଳରେ 
ଅନ୍ୟ ଲୋକମାନେ ତାର ସୁବିଧା ନେବେ ।!” 


O00 

ରାଜା 


ଗୋଟିଏ ହୃଦରେ ବିଭିନ୍ନଜାତିର ଅସଂଖ୍ୟ ବେଙ୍ଗ ଥଲେ | ସେଠି 


ସେମାନଙ୍କର ଖାଦ୍ୟର ଅଭାବ ନ ଥୁଲା | ସେମାନଙ୍କର ଅବାଧ ସ୍ଵାଧୀନତାରେ 
କେହି ହସ୍ତକ୍ଷେପ କରୁ ନଥୂଲେ । ଫଳରେ ସେମାନେ ଖାଇପିଇ ହ୍ବଦରେ 
ପହଁରି ପାଣି ଘାଣ୍ଟି ରଡ଼ି ପକାଇ ଡ଼ିଆଁ ଡେଇଁ କରି ସମୟ କାଟଇ ଦେଉଥୁଲେ । 
ଏ ଆନନ୍ଦ ସେମାନଙ୍କୁ ଚିଟା ଲାଗିଲା । ସେମାନେ ପରିବର୍ଭନ ଚାହିଁଲେ । 
ଗୋଟିଏ ବେଙ୍ଗ ଅନ୍ୟମାନଙ୍କୁ କହିଲା- “ଆମର ଜୀବନ ବିଶୃଙ୍ଖଳାରେ ପୂର୍ଣ୍ଣ । 
ତେଣୁ ଏଥୁରେ ଆନନ୍ଦ ନ ଥାଏ । ଶୃଙ୍ଖଳା ହିଁ ଶାନ୍ତି । ଶୃଙ୍ଖଲଲା ପାଇଁ ଶାସନର 
ଚାହିଦା ଅଛି । ଶାନ୍ତି ପାଇଁ ଶାସକଟିଏ ଦରକାର ।” 

କଥାଟା ସମସ୍ତଙ୍କ ମନକୁ ପାଇଲା । ସେମାନଙ୍କରୁ ତ କିଛି କାମ 
ନ ଥଲା । ତେଣୁ ସମସ୍େମିଶି ପ୍ରାର୍ଥନା କଲେ-“ “ହେ ପ୍ରଭୁ ଆମକୁ ଶାସକଟିଏ 
ଦିଅ । ରାଜାଟିଏ ଦିଅ ।”? 

ସେମାନେ ସରଳ । ଛନ୍ଦ କପଟ ଜାଣନ୍ତି ନାହିଁ । ସବୁ କାମରେ 
ଆନ୍ତରିକତା । ଥାଏ । ତେଣୁ ସେମାନଙ୍କର ପ୍ରାର୍ଥନା ଭଗବାନଙ୍କ ପାଖରେ 
ଜଲଦି ପହଞ୍ଚଯାଏ ! ସେଥୁପାଇଁ ସେମାନଙ୍କର ଗୁହାରୀ ଭଗବାନ ଶୀଘ୍ର 
ଶୁଣିଲେ । 

ଭଗବାନ ଆସି ବେଙ୍ଗମାନଙ୍କୁ ପଚାରିଲେ-“ ତୁମକୁ କ'ଣ 

ପ୍ରକୃତରେ ଏ ଜୀବନ ଶାନ୍ତି ଦେଉନାହିଁ ।” 

ବେଙ୍ଗମାନେ ଏକ ସ୍ଵରରେ କହିଲେ - ହଁ ପ୍ରଭୁ”? 

ଭଗନାନ ପଚାରି ଲେ-“ ‘ତମର କ”ଣ ଦରକାର ' ? 

ସେମାନେ ପଚାରି ଲେ-  'ରାଜାଯିଏ ଦରକାର! 

ଭଗବାନ ପଚାରିଲେ- ରାଜା ତମର କଣ କରିବ ?”” 

ସେମାନେ କହିଶଲେ- ˆ ‘ଶାସନ କରିବ ? 

ଭଗବାନଙ୍କ ପ୍ରଶ୍ନ ଥଲା- 'ରାଜା କିପରି ଶାସନ କରିବ ? 

ସେମାନେ କହିଲେ-“ ଆମେ ଜାଣୁନାହିଁ। ସେ ଆସି ଆମ 
ସାଥୀରେ ରହୁ । କିଛି ପଚେ ନ କରୁ |”? 

ଭଗବାନ କହିଲେ-  ତଥାସୁ' 

କିଛି ଦିନ ପରେ ଆକାଶରୁ କାଠଗରଟିଏ ହୃଦରେ ପଡ଼ିଲା । ସେ 
ଏତେ ଜୋରରେ ପଡ଼ିଲା ଯେ ହ୍ବଦର ପାଣି ଦି'ଭାଗ କରି ଚାରିଆଡ଼େ 
ଛିଡ଼ିକି ପଡ଼ିଲା । ଶବ୍ଦ ବି ବହୁତ ହେଲା । 

ଏପରି ଶବ୍ଦ ସେମାନେ ଆଗରୁ କେବେହେଲେ ଶୁଣି ନ ଥଲେ | 
ପାଣି ଦି ଭାଗ ହେବା ବି ଦେଖି ନ ଥଲେ ! ଏହା ସେମାନଙ୍କ ପାଇଁ ପ୍ରଥମ । 
ସେଥୁପାଇଁ ସେମାନଙ୍କର ଭୟ ହେଲା । ପ୍ରାଣ ବିକଳରେ ସେମାନେ 
ପଳାଇଯାଇ ଯେ ଯାହା ଗାତରେ ପଶିଲେ । ଭୟରେ ଜମା ପଦାକୁ ବାହାରିଲେ 
ନାହିଁ । ଏହା ଭିତରେ କିଛି ଦିନ ଚାଲିଗଲା । ଆଉ କିଛି ଶବ୍ଦ ହେଲା ନାହିଁ । 
ସବୁ ଶାନ୍ତ । ସବୁ ସ୍ଥିର । ବେଙ୍ଗମାନଙ୍କ ମନରେ ସାହାସ ପୁଣି ସଞ୍ଚାର ହେଲା ! 
ସେମାନେ ଡରି ଡରି ପଦାକୁ ଆସିଲେ । କାହାକୁ ଦେଖିଲେ ନାହିଁ । କେହି 
ତାଙ୍କ ଚଳ ଚଞ୍ଚଳରେ ହସ୍ତକ୍ଷେପ କଲା ନାହିଁ । ପୁଣି ସେମାନଙ୍କ ସାହସ 
ଦବିଗଲା । ଆସ୍ତେ ଆସ୍ତେ ସେମାନେ କାଠଗର ପାଖକୁ ଗଲେ ! କାଠଗର 
ପାଣିରେ ଭାସୁଥାଏ । ତାର ନିଜର ଗତିବିଧ୍‌ କିଛି ନ ଥବା ଦେଖିଲେ । 
ସେମାନେ ଆସି କାଠଗର ପାଖରେ ବସିଲେ ¦ କାଠଗର କିଛି ନ କରିବାରୁ 
ସେମାନଙ୍କର ସାହାସ ଆହୁରି ବଢିଗଲା । ସେମାନେ କାଠଗର ଉପରେ 
ଚଢ଼ିଲେ । ମଜା କଲେ | ସେମାନଙ୍କର ଅତ୍ୟାଚାରର ନିରବଦ୍ରଷ୍ଟା ହୋଇ 
କାଠୁଗରଟି ପଡ଼ିଥିଲା । ସେମାନେ ଦେଖିଲେ, ଭଗବାନ ରାଜାଟିଏ ଦେଲେ 
ସତ । କିନ୍ତୁ ସେ ଅଥର୍ବ । ଚଳନଶକ୍ତି ରହିତ । ରାଜାର ବିଚିତ୍ର ବ୍ୟବହାରରେ 

ବେଙ୍ଗମାନେ କ୍ଷୁବଧ୍‌ । (ଏ କି ରାଜା, ଏ କି ଶାସନ କରିବ ?” ସବୁ 
ବେଙ୍ଗ କୁହାକୁହି ହେଲେ | ତାପରେ ସେମାନଙ୍କ ମଧ୍ୟରେ ଆଲୋଚନା ଚାଲିଲା । 
ଶେଷକୁ ସ୍ଥିର ହେଲା-ଏ ରାଜା ତାଙ୍କର କୌଣସି କାମରେ ଲାଗିବ ନାହିଁ । 
ତେଣୁ ପୁଣି ସେମାନେ ଏକଜୁଟ ହୋଇ ଭଗବାନଙ୍କ ପାଖରେ ପ୍ରାର୍ଥନା କଲେ- 
“ହେ ପ୍ରଭୁ ! ଆପଣ ଏ ରାଜାଙ୍କୁ ନେଇଯା।ଆନ୍ତୁ । ତାଙ୍କ ପରିବ୍୍େ ଆଉ 
ଗୋଟିଏ ରାଜା ଦିଅନ୍ତୁ । କିନ୍ତୁ ସେ ରାଜା ଆମକୁ ଡରାଇ ରଖିବ । ଫଳରେ 
ଆମେ ତାଙ୍କୁ ଭୟ କରିବୁ ।” 

ଭଗବାନ ବେଙ୍ଗମାନଙ୍କ ପ୍ରାର୍ଥନା ଶୁଣିଲେ । ଯେପରି ରାଜାଟିଏ 
ପଠାଇଦେଲେ । 

ତାପରେ ସ୍ଵର୍ଟରୁ ଧଣ୍ଡ ସାପଟିଏ ଆସିଲା | ସେ ହ୍ରଦର ଚାରିଆଡ଼େ 
ବୁଲିଲା । କୌଣସିଠାରେ ସ୍ଥିରହୋଇ ରହୁ ନଥୁଲା । ତାକୁ ଦେଖି ସବୁ 
ବେଙ୍ଗମାନେ ଭାରି ଖୁସି । ଆନନ୍ଦ | ଭାବିଲେ ତାଙ୍କର ମନଲ୍ଲାଗି ରାଜାଟିଏ 
ଆସିଗଲା । 

ଧଣ୍ଡ ସାପ ବେଙ୍ଗଙ୍କ ସାଥୀରେ ମିଶେ | କିଛି ତାଙ୍କର କ୍ଷତି କରେ 
ନାହିଁ । କିନ୍ଧ ତାକୁ ଭୋକ ହେଲେ ପାଖରେ ଥୁବା ବେଙ୍ଗକୁ ଧରି ଖାଏ । ଏ 
କଥା ବେଙ୍ଗମାନେ ଦେଖିଲେ । ତା ଛଡ଼ା ତା ଖାଇବା ଫଳରେ ବେଙ୍ଗ କମିବାକୁ 
ଲାଗିଲା । 

ଆସ୍ତେ ଆସ୍ତେ ବେଙ୍ଗମାନେ ତାକୁ ଡରିବାକୁ ଲାଗିଲେ । ସେମାନେ 
ତାକୁ ଏପରି ଡରିଗଲେ ଯେ ତା ସହିତ ଖେଳିବାକୁ ଆଉ ପଦାକୁ 
ଆସିଲେନାହିଁ । ମନଇଚ୍ଛା ରଡ଼ି ବି ଛାଡିଲେ ନାହିଁ । ଏଥର ବେଙ୍ଗଙ୍କର ଖେଳ 
ବନ୍ଦ | ସେମାନେ ତାଙ୍କ ଗାତରେ ଲୁଚି କରି ରହିଲେ । ସେତିକିରେ ସେମାନଙ୍କର 
ଦୁଃଖ ସରିଲା ନାହିଁ । ସାପକୁ ଭୋକ ହେଲେ, ସେ ବେଙ୍ଗ ଖୋଜେ | ଏମିତି 
କି ଗାତ ଭିତରେ ପଶି ବେଙ୍ଗକୁ ଟାଣିଆଣି ଖାଏ । ଫଳରେ ବେଙ୍ଗମାନେ 
ବଡ଼ ଦୁଖରେ ରହିଲେ । ସେମାନେ ତ ନିଜେ ଗୁହାରି କରି ଏଇ ରାଜାକୁ 

ଆଣିଛନ୍ତି । ସେ ଯଦି ତାଙ୍କର ଜୀବନ ବିପଦ ସଙ୍କୁଳ କଲା, ସେମାନେ 
ଉପାୟ ଆଉ ନଥୁଲା । ଆଜି ସେମାନେ ଏକଜୁଟ ହେଲେ । ଭଗବାନଙ୍କ 
ପାଖରେ ପ୍ରାର୍ଥନା କଲେ-“ ହେ ପ୍ରଭୁ ! ଆମର ରାଜା ଦରକାର ନାହିଁ । 
ଆମେ ଯେମିତି ଥୁଲୁ ଭଲରେ ଥୁଲୁ ସେମିତି ରହିବାକୁ ସୁବିଧା କରି ଦିଅନ୍ତୁ ।”? 

“ ପ୍ରାର୍ଥନା ଶୁଣି ଭଗବାନ ମୁଣ୍ଡ ହଲାଇ ମନା କରି ଦେଲେ ! ତା 
ପରେ. କହିଲେ-  ତମମାନଙ୍କ ପାଇଁ ମୁଁ ଦୁଃଖିତ । ତୁମେ ମାନେ ଭଲରେ 
ଥିଲାବେଲେ ସନ୍ତୋଷରେ ରହି ପାରିଲ ନାହିଁ । ସେଥପାଇଁ ତୁମେମାନେ 
ଦୁଃଖରେ ଓ କଷ୍ଟରେ ରହବାର କଥା । ଏବେ ସେହିପରି ରହିଛି । ତମମାନଙ୍କ 
ପାଇଁ ଆଉ କିଛି କରିହେବ ନାହିଁ ।” 

ସେଇଦିନ ବେଙ୍ଗମାନେ ଦୁଃଖରେ ରହିଲେ | 

ସାପମାନଙ୍କର ସଂଖ୍ୟା ବଢ଼ିଲା ! ଖାଦ୍ୟ ପାଇଁ ସେମାନେ 
ବେଙ୍ଗମାନଙ୍କ ଉପରେ ନିର୍ଭରକଲେ । ଫଳରେ ହ୍ରହଟିରୁ ଆସ୍ତେ ଆସ୍ତେ ବେଙ୍ଗ 
ସଂଖ୍ୟା କମିବାକୁ ଲାଗିଲା । ଶେଷକୁ ହ୍ବଦଟି ବେଙ୍ଗ ଶୃନ୍ୟ ହୋଇଗଲା! ! 

ଇଗଲ, ବିରାଡ଼ି ଓ ଘୁଷୁରି 


ଏକଦା ଭଗଲ, ବିରାଡ଼ି ଓ ଘୁଷୁରି ବନ୍ଧ ହୋଇଗଲେ । ସେମାନେ 


ଆସି ଗୋଟିଏ ବିରାଟ ଗଛରେ ଆଶ୍ରୟ ନେଲେ । ଗଛ ଆଗରେ ଇଗଲ 
ବସା ବାନ୍ଧ ତାର ପିଲାଛୁଆ ସହିତ ରହେ ! ଗଛର ମଝିରେ ଗୋଟିଏ କୋରଡ଼ । 
ସେଇଟା ହେଲି ବିରାଡ଼ିର ଆଶ୍ରୟସ୍ଥଳି । ସେଇଠି ସେ ତାର ପିଲାଛୁଆଙ୍କୁ 
ନେଇ ବାସକରେ । ଗଛ ତଳେ ଜାଗା । ଘୁଷୁରି ପାଇଁ ସେ ଜାଗା ପ୍ରଶସ୍ତ ! 
ସେଠି ସେ ପିଲାଛୁଆଙ୍କୁ ଧରି ସମୟ କଟାଏ ! 

ତିନୋଟିଯାକ ଜୀବ ଏକାଠି ରହୁଥବାରୁ ବନ୍ଧ ହୋଇଗଲେ | ବେଶ 
ଆରାମରେ ଥାଆନ୍ତି । କେହି କାହାର କାର୍ଯ୍ୟକଳାପରେ ହସ୍ତକ୍ଷେପ କରନ୍ତି 
ନାହିଁ । 

ବିରାଡ଼ି, ଇଗଲ ଓ ଘୁଷୁରିର ବନ୍ଧୁ ହେଲେ କ'ଣ ହେବ, ତାର 
ଜନ୍ମଗତ ପ୍ରକୃତି ସେ ଛାଡ଼ି ପାରିଲା ନାହିଁ । ସେ ତ ସବୁବେଳେ ହିଂସକୁ । 
କିଛିଦିନ ଗଛରେ ରହିଲା ପରେ ସେ ଇଗଲ ଓ ଘୁଷୁରି ଚାଲିଚଳନକୁ ବରଦାସ୍ତ 
କରିପାରିଲା ନାହିଁ 

ବିରାଡ଼ିଟି ଭାବିଲା-ନିଢେ ଚିହ୍ନା ନ ପଡ଼ି ଇଗଲ ଓ ଘୁଷୁରି ଭିତରେ 
ଅପଡ଼ କରିଦେବ ! ପରସ୍ପରକୁ ଭୟ କରିବେ ¦ ଏଠାରେ ରହିବାକୁ ସେମାନଙ୍କୁ 
ସୁଖ ଲାଗିବ ନାହିଁ । ବାଧ୍ୟହୋଇ ଏଠୁ ପଳାଇଵେ । 

ଦିନେ ଇଗଲ ଖୁବ ଖୁସିରେ ବସିଥୁଲା | ଏଇ ମଉଳା ଦେଖି ବିରାଡ଼ି 
ତା ପାଖକୁ ଗଲା | ତାପରେ ତାକୁ କହିଲା- ‘ଭାଇ ଇଗଲ, ଆମେ ପିଲାଛୁଆକୁ 
ନେଇ ଆରାମରେ ରହିବା 'ପାଇଁ ଏ ଗଛରେ ଆଶ୍ରୟ ନେଇଛୁ । ଗଛମୂଳରେ 


ଘୁଷୁରି ରହିଛି । ସବୁ ଦିନ ସେ ଗଛମୂଳ ତାଡୁଛି । ଫଳରେ ଗଛ ମୂଳ ଦୁର୍ବଳ 

ହୋଇଯିବ । ଟିକିଏ ପବନ ହେଲେ ଉପୁଡ଼ି ପଡ଼ିବ । ଆମ ପିଲାଛୁଆ 
ଅକାଳରେ ମରିଯିବେ । ଟିକିଏ ଗଭୀର ଭାବରେ ଚିନ୍ତା କଲେ ଦେଖାଯିବ 
ଯେ ଘୁଷୁରି ଆମ ପିଲାଛୁଆଙ୍କୁ ଖାଇବାର ମତଲବରେ ଏ କାମ କରୁଛି ।”? 
ଇଗଲ କହିଲା- ଏଇ କଥାତ ମୁଁ ଘୁଷୁରି କଥା ବିଚାର କରିବି ।” 

ଇଗଲ ଘୁଷୁରିର କାର୍ଯ୍ୟକଳାପକୁ କେବେହେଲେ ଲକ୍ଷ୍ୟ କରି ନ 
ଥିଲା । ଏଥର ଘୁଷୁରି ବେଳେ ବେଳେ ଗଛମୂଳ ତାଡ଼ୁ ଥ୍ବାର ସେ ଦେଖିଲା । 
ତେଣୁ ତାର ବିରାଡ଼ି କଥାରେ ବିଶ୍ଵାସ ହେଲା । ପିଲାମାନଙ୍କର ଜୀବନ ରକ୍ଷା 
ପାଇଁ ସେ ଆଉ ବାହାରକୁ ଯିବ ନାହିଁ ବୋଲି ସ୍ଥିର କଲା । 

ଆଉ ଦିନେ ସୁବିଧା ଦେଇ ବିରାଡ଼ି ଘୁଷୁରି ପାଖରେ ହାଜର । 
ତାକୁ ବିଶ୍ବାସରେ କହିଲା- ଭାଇ ଜାଣିଛୁ, ଆମେ ପିଲାମାନଙ୍କୁ ଏଠାରେ 
ଛାଡ଼ି ବାହାରକୁ ଖାଦ୍ୟ ଯୋଗାଡ଼ କରିବାକୁ ଯାଉଥୀଇ ! ଇଗଲ ଏହାର 
ସୁବିଧା ନେବ ବୋଲି ଭାବୁଛି । ସେଥୁପାଇଁ ସେ ଗଛ ଚାରିପଟେ ଚକ୍ରୀ 
ମାରୁଛି । ଗଛ ଛାଡ଼ି କୁଆଡ଼େ ଯାଉନାହିଁ । ଆମେ ନଥୁଲା ବେଲେ, ସେ 
ଆସି ଆମ ପିଲାଙ୍କୁ ନେଇଯିବ । ବସାରେ ସମସ୍ତେ ମିଶି ଆମ ପିଲାକୁ 
ଖାଇବେ ।” 

ଘୁଷୁରି ଏ କଥା ଶୁଣି ରାଗିଯାଇ କହିଲା-“ ତୁ କ'ଣ କରିବୁ, ମୁଁ 
ଜାଣିନାହିଁ । ଏଥର ପିଲାମାନଙ୍କୁ ଛାଡ଼ି ମୁଁ କୁଆଡ଼େ ଯିବିନାହିଁ । ଦିନ ରାତି 
ସେମାନଙ୍କୁ ଜଗିବି । ଇଗଲ ଯେତେ ଚକ୍ରୀ ମାରୁଛି ମାରୁ ! କିନ୍ତୁ ସେ ମୋ 
ପିଲାମାନଙ୍କୁ ନେବା ପାଇଁ ସୁବିଧା ପାଇବ ନାହିଁ ।”' ମୁଁ ବି ସେଇ ଯୋଜନାରେ 
ଅଛି ।”' ବିରାଡ଼ିଟି କହିଲା | 

ଯେମିତି ପାଲରେ ପକାଇବାର କଥା, ସେମିତି ପାଲରେ ଇଗଲ 
ଓ ଘୁଷୁରିକୁ ଯେ ସେ ପକାଇ ପାରିଛି । ସେଥୁପାଇଁ ବିରାଡ଼ିଟି ଭାରି ଖୁସି । 

ସେଇଦିନୁ ଇଗଲ ଓ ଘୁଷୁରି ଦିନ ରାତି ସେମାନଙ୍କ ପିଲାଙ୍କୁ ଜଗି 
ରହିଲେ । ସେମାନଙ୍କୁ ଦେଖାଇବା ପାଇଁ ବିରାଡ଼ି ବି ଦିନଯାକ କୁଆଡ଼େ 

ଯାଏ ନାହିଁ । ରାତି ହେଲେ ଲୁଚି ଲୁତି ଚାଲିଯାଏ । ଖାଦ୍ୟଧରି ଫେରେ । ତା 
ପିଲାଙ୍କୁ ଖୁଆଇ ଆନନ୍ଦରେ ରହେ | 

ଇଗଲ ଓ ଘୁଷୁରି ଖାଦ୍ୟ ଆଣିବାକୁ ବାହାରକୁ ଗଲେ ନାହିଁ 
ଫଳରେ ନ ଖାଇ, ନ ପିଇ ଘୁଷୁରି ଓ ଇଗଲର ପିଲାମାନେ ମରିବାକୁ 
ଲାଗିଲେ । ସେଥ୍‌ରେ ବି ଘୁଷୁରି ଓ ଇଗଲର ଚେତା ପଶିଲା ନାହିଁ । ଭୟ 
ଥରେ ମୁଣ୍ଡରେ ପଶିଲେ, ସେ ବାହାରେ ନାହିଁ । ସେଇଆ ହେଲା, ସେମାନେ 
ପଦାକୁ ନ ଯିବା ଫଳରେ ସର୍ବଶରେ ମଲେ । 

ବିରାଡିଟି ଯାହା ଚାହୁଥଲା, ତାର ଦୁଷ୍ଟ ବୁଦ୍ଧି ଖଟାଇବା ଫଳରେ 
ତାହା ସେ ଅକ୍ଲେଷରେ ପାଇଗଲା ¦ ତାକୁ ପରିଶ୍ରମ କିଛି କରିବାକୁ ପଡ଼ିଲା 
ନାହିଁ । ତାର ଦୁଷ୍ଟ ବୁଦ୍ଧି ଯୋଗୁ ଦୁଇଟି ଜୀବଙ୍କର ବଂଶ ଯେ ଲୋପ ପାଇଗଲା, 
ସେଥୁପାଇଁ ତାର ଦୁଃଖ ବି ନ ଥୁଲା । 

ଯାହା ଯେ କହୁଛି ତାକୁ ବିଶ୍ଵାସ କରନାହିଁ । ବିପଦ ଅଛି । 

ସିଜର ଓ ତାଙ୍କ ମନ୍ତ୍ରୀ 


ବହୁ ଦିନ ତଳେ ତୁବିରିଅସ୍‌ ସିଜର ରୋମର ଶାସନକ୍ରଭା ଥଲେ । 


ତାଙ୍କର ଅନେକ ମନ୍ତ୍ରୀ ଥଲେ ! ସାଧାରଣତଃ ମନ୍ତ୍ରୀମାନଙ୍କ କାର୍ଯ୍ୟକାଳ ଶାସନ 
କର୍ଭାଙ୍କର ମର୍ଜି ଉପରେ ନିର୍ଭର ଶୀଳ । ସେଥୁରେ ନିଜର ପଦବୀ ବଜାୟ 
ରଖିବା ପାଇଁ ଓ ରାଜକୋଷରୁ ପ୍ରଚୁର ଅର୍ଥ ପାଇବା ଆଶାରେ ସେମାନେ 
ଶାସନ କରାକୁ ଖୁସିରେ ରତ୍ରିବାକୁ ଚାହାନ୍ତି । ସେଥୁପାଇଁ ନିଜ କାମରେ 
ଗଭୀର ଭାବରେ ମନୋନିବେଶ ନ କରି ଶାସନକରାଁର ତୋଷାମଦରେ 
ବେଶ୍‌ ସମୟ ଦେଇଥାନ୍ତି । ସିଜରଙ୍କର ମନ୍ତ୍ରୀମାନେ ଏହାର ବ୍ୟତିକ୍ରମ ନ 
ଥୁଲେ । ଏପରି କି ସେମାନେ ସିଜରଙ୍କର ଅନୁକମ୍ପା ପାଇଁ ନିଜ କାର୍ଯ୍ୟର 
ପରିସର ବାହାରକୁ ଯାଇ ନିମ୍ପସ୍ତରର କାର୍ଯ୍ୟ କରିବାକୁ ପଛାଉ ନ ଥିଲେ । 

ଥରେ ସିଜର ନେପଲସ୍‌ ଯାଇଥୁଲେ । ଗହଣରେ ତାଙ୍କର ଥଲେ 
କେତେକ ମନ୍ତ୍ରୀ ଓ ଭୂତ୍ୟ । ସେମାନେ ମିସେନମ୍‌ ନାମକ ସ୍ଥାନରେ ଅଟକିଲେ । 
ସ୍ଥାନଟି ମନୋରମ ଓ ଚିତ୍ତାକର୍ଷକ । ସେଠାରେ ସିରଜଙ୍କର ଗୋଟିଏ ଘର 
ଓ ସୁନ୍ଦର ବଗିଚା ଥୁଲା । 

ଦିନେ ସକାଳୁ ସିଜର ତାଙ୍କର ବଗିଚା ପରିଦର୍ଶନରେ ବାହାରିଲେ । 
ରହଣରେ ମନ୍ତ୍ରୀମାନେ ଯାଉଥାନ୍ତି । ସେଠାରେ ବହୁଦିନ ଧର ବର୍ଷା ହୋଇ 
ନ ଥଲା | ସେଥୁପାଇଁ ଗରମ ଲାଗୁଥୂଲା । ରସ୍ତାରେ ଧୂଳି ଉଡ଼ୁଥଲା । ସିଜର 
ସ ତାଙ୍କ ସାଥୀରେ ଯାଉଥବା ଲୋକମାନେ ଚାଲିବା ବେଳରେ ବହୁତ ଧୁଳି 
ଉଡ଼ିଲା । ଏଥୁପାଇଁ ସିଜରଙ୍କ ନଜର ବି ନ ଥୁଲା | 

ସାଥୀରେ ଯାଉଥବା ଜଣେ ମନ୍ତ୍ରୀ ଭାବିଲେ- ସେ ଏଇ ପରିସ୍ଥିତିର 
ସୁବିଧା ନେବେ । ଗୋଟିଏ କିଛି ବ୍ୟବସ୍ଥା କରି ସିଜରଙ୍କୁ ସନ୍ତୁଷ୍ଟ କରିବେ ! 
ଫଳରେ ସିଜର ତାଙ୍କୁ ପ୍ରଶଂସା କରିବେ ଓ ଅର୍ଥ ବି ପୁରସ୍କାର ଦେବେ । 

ସାଥୀ ସାଥୀ ମନ୍ତ୍ରୀ ଜଣକ ସେଠାରୁ ଚାଲିଗଲେ ¦ ସେ ଯେ ମନ୍ତ୍ରୀ 
ହିସାବରେ ବହୁ ମୂଲ୍ୟବାନ ପୋଷାକ ପିନ୍ଧିଛନ୍ତି ସେଥପାଇଁ ତାଙ୍କର ନିଘା 

ନ ଥୁଲା | ସେ ଯାଇଁ ପାଣି ଛିଞ୍ଞାରେ ପାଣି ପୁରାଇ ଆଣିଲେ | ସିଜର ଯାଉଥୁବା 
ରାସ୍ତାରେ ଧୁଳିମାରିବା ପାଇଁ ଆଗେ ଆଗେ ପାଣି ଛିଞ୍ଚାରେ ପାଣି ପୁରାଇ 
ଆଣିଲେ । ସିଜର ଯାଉଥବା ରାସ୍ତାରେ ଧୁଳିମରିବା ପାଇଁ ଆଗେ ଆଗେ 
ପାଣି ଛିଞଚ ଛିଞ୍ଚ ଚାଲିଲେ | 

ଜଣେ ମୂଲ୍ୟବାନ ପୋଷାକ ପିନ୍ଧା ଲୋକର ପାଣି ଛିଞ୍ଚବା ଦୃଶ୍ୟ 
କଟୁଥୂଲା । 

ଏପରି କାର୍ଯ୍ୟ ସିଜରଙ୍କର ପସନ୍ଦ ହେଲା ନାହିଁ । ବରଂ ସେ ବିସ୍ମିତ 
ହେଲେ ! ମନ୍ତ୍ରୀଙ୍କର ଆଶା ଓ କାମନାକୁ ସେ ହୃଦୟଙ୍ଗମ କଲେ | ସେ 
ଟିକିଏ ଅପେକ୍ଷା କଲେ । 

ମନ୍ତ୍ରୀ ତାଙ୍କ କାମରେ ଏତେ ତନ୍ମୟ ହୋଇ ଯାଇଥୁଲେ ଯେ ସିଜରଙ୍କ 
ଆଡ଼କୁ ତାଙ୍କର ନଜର ନ ଥୁଲା | ସେଥୁପାଇଁ ସିକର ଗୋଟିଏ ଜାଗାରେ 
ଅଟକି ରହିବା କଥା ଜାଣି ପାରିଲେ ନାହିଁ । ପାଣି ଛିଞ୍ଚ ଛିଞ୍ଚ ସେ ଆଗେଇ 
ଯାଉଥୂଲେ | 

ସିଜର ଏହା ମଧ୍ଯ ଲକ୍ଷ୍ୟ କଲେ | ଅଳ୍ପ ସମୟ ଅପେକ୍ଷା କଲାପରେ 
ସିଜର ମନ୍ତ୍ରୀଙ୍କୁ ଡ଼ାକାଇଲେ, ସିଜରଙ୍କ ଡ଼ାକରା ପାଇବା ମାତ୍ରେ ମନ୍ତ୍ରୀଟି 
ତାଙ୍କ ମନ କାମନା ପୂର୍ଣ୍ଣ ହୋଇଛି ବୋଲି ଭାବିନେଲେ । ସେ ହସି ହସି 
ସିଜରଙ୍କ ପାଖକୁ ଆସିଲେ । 

ପାଖକୁ ଆସି ମନ୍ତ୍ରୀ ଦେଖିଲେ ଯେ ସଜର ଅତାୀନ୍ତ ଗମ୍ଭୀର, 
ବିରକ୍ତଭାବ ମୁହଁରୁ ପରିସ୍ତଟୁ ହେଉଥାଏ । ସେ ମନ୍ତ୍ରୀଙ୍କୁ ଲକ୍ଷ୍ୟ କରି କହିଲେ- 
“ମନ୍ତ୍ରୀ ମହାଶୟ, ରାସ୍ତାରେ ପାଣି ପକାଇଲା ମାଳିର କାମ | ତାର ସେଥିପାଇଁ 
ତାର ପୋଷାକ ଭିନ୍ନ । ଏ ପୋଷାଭ ପିନ୍ଧି ମନ୍ତ୍ରୀ କାମ ସୁଚାରୁ ଭାବରେ ନ 
ତୁଲାଇ ମାଳି କାମ କରିବା ତମ ପକ୍ଷେ ଶୋଭା ପାଉ ନାହିଁ । ଚେଷ୍ଟା କଲେ 
ବି ଏଥରେ ମୁଁ ଖୁସି ହୋଇ ପାରିଲି ନାହିଁ ।”' 

ଏହା ଶୁଣି ଅନ୍ୟମାନେ ହସିଲେ । ଯେଉଁ ମନ୍ତ୍ରୀ ପ୍ରତି ଏହା ଉଦ୍ଦିଷ୍ଠ 
ଥୁଲା, ସେ ନିଜକୁ ବୋକା ବୋଲି ଭାବିଲେ । 

ଗଧ ଓ ବାରୁହା 


ଗଧଟିଏ ସାଥୀରେ ବାର୍‌ହାଟିର ଦେଖାହେଲା | ଗଧଟି କହିଲା- 


' 'ଭାଇ ନମସ୍କାର ।”? 

ବାର୍‌ହାଟି ଏଥରେ ଖୁସି ହେଲାନାହିଁ । ବରଂ ବିରକ୍ତ ହୋଇ କହିଲା- 
“ତୁ କେଉଁ ସାହାସରେ ମୋତେ ଭାଇ ବୋଲି ସମ୍ବୋଧନ କଲୁ ।” 

ଏପରି ମନ୍ତବ୍ୟରେ ଗଧଟି ବ୍ୟସ୍ତ କି ବିରକ୍ତ ହେଲା ନାହିଁ । ବରଂ 
ବାର୍‌ହାଟି ତାର ଶ୍ରେଣୀର ପଶୁ ଓ ତାର ଭାଇ ଡ଼ାକିବାରେ ଯଥାର୍ଥ ବୋଲି 
ପ୍ରମାଣ କରିବାକୁ ସେ ଚେଷ୍ଟା କଲା । 

ସେଥୁପାଇଁ ସେ କହିଲା-ଆମେ କେମିତି ଭାଇ, ତାହା ତୁ ଜାଣିବାକୁ 
ଚାହୁଁଛୁ । ପ୍ରଥମରେ ତୋର ଚାରୋଟି ଗୋଡ଼ ଆଉ ମୋର ଚାରେଟି ଗୋଡ଼ ! 
ଏଥୁରେ ଭୂଲ ଅଛି ? 

 ନା- ବାର୍ହା କହିଲା | 

ଆମ ଉଭୟଙ୍କର ଲାଙ୍ଗୁଳ ଅଛି । ଯଦିଓ ମୋର ଟିକିଏ ଲମ୍ବା 
ଓ ତୋର ଟିକିଏ ଛୋଟ । ଏଇଆ ନାଁ !”' 

* “ତୋ କଥା ଠିକ୍‌ |”? 

ଆମ ଦୁହିଁଙ୍କର ଦୁଇଟି ଲେଖାଏ କାନ ।” 

ରଦ? 

“ଆମ ଉଭୟଙ୍କର ଦୁଇଟି ଲେଖାଏଁ ଆଖି । ଏହା କଣ ତୁ ମନା 
କରିପାରିବୁ ?”? 

ନ୍ତ 

ଆମ ଉଭୟଙ୍କର ଦୁଇଟି ଥୋମଣି ଅଛି । ଏହା କଂ ଣ ମିଛ ?? 

ବାର୍‌ହା ସେତେବେଳେକୁ ଅତିଷ୍ଠ ବିରକ୍ତ । ରାଗରେ ମୁଣ୍ଡ 
ହଲାଇଲା । 

“ଆମ ଦୁହିଁଙ୍କ ମଧ୍ୟରେ ଏତେ ସାମଞ୍ଜସ୍ୟ । ତାହାହେଲେ ଆମେ 
ଦୁହେଁ ଭାଇ କାହିଁକି ହେବାନାହିଁ ।” 

ବାରୁହାଟି କହିଲା- ହଁ, ତୁ ଯାହା କହୁଛୁ ସେ ସବୁ ଠିକ୍‌ । କିନ୍ତୁ ତୁ 
ଗୋଟିଏ କଥା ଭୁଲି ଯାଇଛୁ, ସେଇଟା ହେଉଛି ମୋର ବୁଦ୍ଧି ଅଛି । ଅଥଚ 
ତୁ ନିର୍ବୃଵିଆ । ତାହା ହିଁ ଆମ ଭିତରେ ପାର୍ଥକ୍ୟ । ସେଥୁପାଇଁ ଆମେ ସମାନ 
ହୋଇ ପାରିବା ନାହିଁ ।”” ଏହା କହି ବାର୍‌ ହାଟି ସେଠୁ ଚାଲିଗଲା ! 

ତାହା ହିଁ ବୋକାଙ୍କର ଲକ୍ଷଣ । ସେ ସମସ୍ତଙ୍କ ସାଥୀରେ ସମାନ 
ବୋଲି ଭାବନ୍ତି, ସେମାନେ ବିପଦରେ ପଡ଼ିଥାନ୍ତି । 

୬୭ 
କୋକିଶିଆଳି ଓ ମୁଖା 


ରସ୍ତା କଡ଼ରେ ସୁନ୍ଦର ମୁଖାଟିଏ ପଡ଼ିଥିଲା । କୋକିଶିଆକିଟି ତାକୁ 
ଦେଖି ଭାବିଲା-ଏ ସୁନ୍ଦର ମୁଖାଟିଏ ଲାଗାଇଲେ ମୁଁ ବି ସୁନ୍ଦର ଦେଖାଯିବି । 
ଲୋକେ ମୋ ଚାହାଣୀରେ ଠକାମୀ ଥିବା କଥା ଆଉ କହିପାରିବେ ନାହିଁ ଗ 
ମନରେ ତାର ଆନନ୍ଦ | ସେ ମୁଖାଟି ଉଠାଇ ଆଣିଲା | ତା ଗାତରେ ପଶିବା 
ପୂର୍ବରୁ ସେଇଟିକୁ ପିନ୍ଧି ପାକଇଲା | ତାପରେ ସେ ତା ସ୍ତ୍ରୀ ପାଖକୁ ଗଲା । 

ଏଇ ବିଚିତ୍ର ଦୃଶ୍ୟ ଦେଖି ମୃହୁର୍କଯାଇଁ ସ୍ତ୍ରୀ ତାର ବିସ୍ମିତ 
ହୋଇଗଲା । ତାପରେ ମୁଖାଟି ଯେ ତା ସ୍ଵାମୀ ପିନ୍ଧିଛି ସେ କଥା ସେ 
ଠଉରାଇ ନେଲା । 

ସ୍ତ୍ରୀ ତାର ଆଶ୍ଚର୍ଯ୍ୟ ହୋଇ ପଚାରିଲା-ଏଇଟା କଣ ପିନ୍ଧିଛି ? 
ତୁମର ଉଦ୍ଦେଶ୍ୟ କଣ ? 

କେକିଶିଆଳି କହିଲା- ' ଏଇଟା ଗୋଟିଏ ମୁଖା ! ଏହାକୁ ପିନ୍ଧିଲେ 
ମୋର ସୌନ୍ଦର୍ଯ୍ୟ ବଢ଼ିଯିବ । ମୋତେ ଜୀବମାନେ ଥଟ୍ଟା କରନ୍ତି-କହନ୍ତି 
ମୋ ଚାହାଣୀରେ ଠକାମୀ ପୁରି ରହିଛି । ଏଥର ଏ ମୁଖା ପିନ୍ଧିଲେ, ପ୍ରଥମେ 
ତ ଚିହ୍ନିବାଟା କଷ୍ଟ ହେବ ! ଦ୍ଵିତୀୟରେ ତାଙ୍କର ର୍ଦୁନାମ ବି ରହିବ ନାହିଁ 

ସ୍ତ୍ରୀଟି ଗମ୍ଭୀର ଭାବରେ ଚିନ୍ତା କରି କହିଲା-ତୁମେ ଯାହା କହୁଛ 
ତାହା ଠିକ୍‌ । କିନ୍ତୁ ଏ ମୁଖାର ମସ୍ତିଷ୍କ ନାହଁ । ତେଣୁ ଜୀବଜଗତ ତମକୁ ଏକ 
ମସ୍ତିଷ୍ହୀନ ଜୀବ ବୋଲି କହିବେ । 

ଏ କଥା ଶୁଣି କୋକିଶିଆଳି ଚିନ୍ତିତ । କିଛି ସମୟ ପରେ କହିଲା- 
“ପ୍ରିୟ ସ୍ତ୍ରୀ ମୋର ! ତୁମେ ଯାହା କହିଲ, ଠିକ୍‌ ! ସମସ୍ତେ ମୋତେ ପଛେ 
କହନ୍ତୁ ଯେ ମୋ ଚାହାଣୀରେ ଧୂର୍ଭତା ଓ ଠକାମୀ ପୁରି ରହିଛି, ତଥାପି ଏହା 
ମସ୍ତିଷ୍ଟହୀନ ଜୀବ କକରାଠାରୁ ଭଲ | ତେଣୁ ତାହା ମୋର ବରଦାସ୍ତ କରିବା 
ଉଚିତ । ତା ପରିବର୍୍େ ମସ୍ତିଷ୍ ହୀନ ଜୀବ ହିସାବରେ ପରିଚିତ ହୋଇ ଲାଭ 


ନାହିଁ । ସେ ମୁଖାଟି ବାହାରକରି ପଦାକୁ ଫିଙ୍ଗି ଦେଲା ! 

ମେଣ୍ଢା, କୁକୁର ଓ ଗଧୂଆ 


ଥରେ ମେଞ୍ଚା ଓ କୁକୁରର ବାକ୍ଯୁଦ୍ଧ ହେଲା | ମେଣ୍ଢାଟି ଧୂର୍ରି ଫଳରେ 


କୁକୁରଟି ହାରିଗଲା ! ଏଥୁରେ କୁକୁରଟି ଉତ୍‌ କ୍ଷିପ୍ତ । ପ୍ରତିଶୋଧ ନେବ ବୋଲି 
ସେ ସିନ୍ଧାନ୍ତ କଲା । 

ଏହା ଭିତରେ କିଛିଦିନ ଚାଲିଗଲା । ଯେ ଯେଉଁ କାମରେ ଜିତିଥାଏ, 
ସେହି କଥା ସେ ମନେ ରଖେ ନାହିଁ । ହାରିବା ଲୋକ ସେହି କଥା ଜୀବନରେ 
ଭୁଲି ପାରେ ନାହିଁ । 

କୁକୁରର ତ ରାଗ ମନ ଭିତରେ କୁହୁଳି ରହିଛି । ସେ ଦିନେ ମେଣ୍ଢାକୁ 
ଦେଖି ପଚାରିଲୋ-“ ‘ତୋ ପାଖରେ ମୁଁ ରୁଟି ରଖିଥୁଲି । ତୁ ତ ତାକୁ ଖାଇଲୁ | 
ଏବେ ମୋ ରୁଟି ଫେରା 

କ୍ରି ରୁଟି ? କିଏ ଖାଇଲା ?”? ମେଣ୍ଚାଟି ଆଶ୍ଚର୍ଯ୍ୟ ହୋଇ 
ପଚାରିଲା । “ମୋ ରୁଟି ଫେରେଇବ୍ୁ କି ନାହିଁ, ଶିଘ୍ର କୁହ ।” କୁକୁର 
ଦାବିକଲା । 

“ମୁଁ ତ ରୁଟି ଖାଇନାହିଁ । ଫେରେଇବା କଥା କାହିଁକି ଉଠୁରୁ ।” 
ମେଣ୍ଢା ଜବାବ ଦେଲା । 

ଦୁହିଁଙ୍କର ଯୁକ୍ତିତର୍କ ବେଶ୍‌ ଚାଲିଲା ଶେଷକୁ କୁକୁର କହିଲା- ତୁ 
ଫାଙ୍କୁଛୁ କ”ଣ । ମୋର ସାକ୍ଷୀ ଅଛନ୍ତି । ତାକୁ ଡ଼ାକି ଆଣିବି ?”? 

ଆଣ ।” ? ମେଣ୍ଢା କହିଲା ! କୁକୁର ଗଲା । ସାଥ୍‌ରେ ଗଧ୍‌ଆଟିଏ 
ଧରିଆସିଲା ¦! ତାପରେ ମେଣ୍ଟାକୁ କହିଲା- “ଏ ମୋର ସାକ୍ଷୀ |”? 

ଗଧ୍‌ଆ କହିଲା-“ ହଇରେ ମେଣ୍ଟା ତୁ କୁକୁରର ଦଶଟି ରୁଟି ନେଇ 
ଖାଇଛୁ । ଫେରାଉ ନାହୁଁ କାହିଁକି ?”' 

ମେଣ୍ଟା, କୁକୁର ଓ ଗଧୂଆ D୯ 


ଏ କଥା ଶୁଣି ଯେଣ୍ଟା ଆଶ୍ଚର୍ଯ୍ୟ । ସେ କହିଲା-“ କୁକୁର କହିଲା 
ସେ ଗୋଟଏ ରୁଟି ମୋତେ ଦେଇଛି, ତୁ ତାର ସାକ୍ଷୀ | ତୃ କହୁଛୁ ଦଶଟା । 
ତୁମ ଭିରେ କିଏ ସତ କହୁଛି ?”? 

କୁକୁରଟି ସଙ୍ଗେ ସଙ୍ଗେ ଗଧୁଆକୁ ସମର୍ଥନ କରିବା ପାଇଁ କହିଲା- 
“ହୁଁ ହୁଁ ମୋର ମନେ ପଡ଼ିଲା । ମୁଁ ଦଶଟା ରୁଟି ତୋତେ ଦେଇଥ୍‌ଲି । 
ମୋର ମନେ ଆଉ ସବୁକଥା ରହୁନାହିଁ । ସେଥୁପାଇଁ କଥାଟା | ଭୂଲିଯାଇ 
ଗୋଟିଏ ରୁଟି କଥା କହିଲି । ଏବେ ସବୁକଥା ମନେ ପଡ଼ିଲା । ଗଧୁଆ 
ଯାହା କହୁଛି ଠିକ୍‌ 

ମେଣ୍ଢା, ଗଧୁଆ ଆଉ କୁକୁରଙ୍କର ଆକ୍ରମଣକୁ ଆଶଙ୍କା କଲା | 
ସେ ଉପାୟହୀନ । ସେ ଯେତେ କ୍ଷୁବ୍ଧ ହେଲେ ବି ଧୂର ସ୍ଥିର ଭାବରେ 
ସେମାନଙ୍କର କଥା ସ୍ଵୀକାର କରିଗଲା । ଦଶଟି ରୁଟି ଆଣି ଦେଇ ବିଦାୟ 
ନେଲା । 

ଏହା ଭିତରେ କିଛିଦିନ ଚାଲିଗଲାଣି । ରାସ୍ତା ପାଖରେ ଗୋଟିଏ 
କୂଅ । ଦିନେ ମେଣ୍ଟାଟି ତା ଭିତରୁ ପାଟି ଆସୁଥିବା ଶୁଣି ତା ଭିତରକୁ ଉଣ୍ିଲା । 
ସେ ଦେଖିଲା-କୂଅ ଭିତରେ ଗଧ୍ୁଆ ଆଉ କୁକୁର | ଦୁଇଜଣଙ୍କର ତାକୁ 
ଅନୁରୋଧ- “ଆମକୁ ଟିକିଏ ସାହାଯ୍ୟ କରି ଉଦ୍ଧାର କର । ଯଦି ନ ପାରିବୁ, 
ତାହାହେଲେ ଆଉ ଟିକିଏ ଡ଼ାକ, ସେ ଆସି ସାହାଯ୍ୟ କରି ଆମକୁ ଉଦ୍ଧାର 
କରୁ ।”' 

ମେଣ୍ଢାଟି ମୁଣ୍ଢ ହଲାଇ କହିଲା-“ ମିଛ କହିବା ପାଇଁ ତୁମେ 
ପରସ୍ପରକୁ ସାହାଯ୍ୟ କରିପାର । ଏଠୁ ଉଦ୍ଧାର ପାଇଁ ଏଥର ପରସ୍ପରକୁ 
ସାହାର୍ଯ୍ୟ କର । ମୁଁ ପାରିବି ନାହିଁ ।?” ତାପରେ ସେ ତା ବାଟରେ ଚାଲିଲା । 


1900 


Digitized by PPRACHIN, SOA 


୭୦ ଇଟାଲିର ନୀତିକଥା 


ହରିଣ ଓ ବଳଦ 


ହରିଣଟି ଥରେ ଜଙ୍ଗଲ ବାହାରକୁ ଚାଲିଆସିଲା । ସେଠି 


ପୋଖରୀଟିଏ ଦେଖି ସେଠୁ ପାଣି ପିଉଥ୍ଲା | ହଠାତ ତା'ର ନଜର ପଡ଼ିଲା- 
ପଛରେ ତାର ଗୋଟିଏ ବାଣୁଆ ତାକୁ ମାରିବା ପାଇଁ ସେ ବାଣ ଯୋଚୁଛି । 
ହରିଣ ପାଣି ଆଉ କଂ ଣ ପିଇବ ? ସେ ତାର ଜୀବନ ରକ୍ଷା ପାଇଁ ଧାଇଁଲା । 
ବାଣୁଆ କି ତାକୁ ସହଜରେ ଛାଡ଼େ ? ସେ ବି ତା ପିଛା ଧରିଲା । ହରିଣଟି 
ଆତ୍ମରକ୍ଷା ପାଇଁ ଧାଉଁ ଧାଉଁ ଗୋଟିଏ ଗାଁ ମୁଣ୍ଡରେ ଥିବା ଗୁହାଳରେ ପଶିଗଲା । 
ସେଥୂରେ ଅନେକ ଗାଇ ବଳଦ ବନ୍ଧା ହୋଇଥାନ୍ତି । ହରିଣଟି ସେମାନଙ୍କ 
ଭିତରେ ଲୁଚିଯାଇ ଦମ ମାରିଲା । ତା'ପରେ ସେ ସବୁ ଗୋରୁ ଗାଲଙ୍କୁ 
ପ୍ରାର୍ଥନା କଲା-“ ‘ମୋତେ ମାରିବା ପାଇଁ ଶିକାରୀ ମୋ ପିଛା ଧରିଛି । ମୋତେ 
ଟିକିଏ ଆଶ୍ରୟ ଦେଲେ, ମୁଁ ବଞ୍ଚଯିବି ।” 

ଗୋରୁମାନେ କହିଲେ-“ ‘ତୁମେ ଆମ୍ମରକ୍ଷା ପାଇଁ ଏଠି ଆଶ୍ରୟ 
ନିଅ | ଏଥୁରେ ଆମର ଆପରଭି ନାହିଁ । ବରଂ ଆମେ ତମକୁ ସ୍ଵାଗତ କରୁଛୁ । 
କିନ୍ତୁ ମନେରଖ, ଏ ଜାଗା ଆଦୌ ନିରାପଦ ନୃହଁ । ଶିକାରୀ ଚାଲିଗଲା 
ପରେ ଏଠୁ ପଳାଇ ଯାଅ | ନଇଲେ ବିପନ୍ଦରେ ପଡ଼ିଯିବ । ରକ୍ଷା ପାଇବାର 
ବାଟ ଆଉ ନ ଥୁବ । 

ହରିଣଟି ଗୋରୁ ମାନଙ୍କର କଥା କିଛି ବୁଝି ପାରିଲା ନାହିଁ । ଘର 
ଯେ ବିପଦସଙ୍କୁଳ ଏହା ତାର ବୁଝିବାର ବାହାରେ ! ତାହା ସେ ପ୍ରକାଶ 
କଲା । ତାପରେ କହିଲା- “ମୁଁ ତମ କଥା ବିଶ୍ଵାସ କରୁଛି । ମୋତେ ଅନ୍ତତଃ 
ଶିକାରୀ ଯିବା ପର୍ଯ୍ୟନ୍ତ ଆଶ୍ରୟ ଦିଅ ।”? ` 

ହରିଣ ଓ ବଳଦ ୭୧ 


ଗୋରୁ ମାନେ କହିଲେ- ଶିକାରୀ ଯିବା ପର୍ଯ୍ୟନ୍ତ କ'ଣ ? 
ସବୁବେଳେ ଏଠି ରହିଲେ ଆମର ଆପରି ନାହିଁ । କିନ୍ତୁ ତୋ ଜୀବନ, ଏଠି 
ବିପଦ ସଙ୍କୁଳ, ସେଥୂପାଇଁ ଆମେ ଯିବାପାଇଁ କହୁଥୁଲରୁ | ମନେରଖ, ଏଇଟା 
ମଣିଷର ଘର । ମଣିଷ ଗୋଟିଏ ଆଉ୍ୁତ ଜୀବ । ଏ ସଂସାରରେ ଯାହା କିଛି 
ଅଛି, ତାକୁ ବ୍ୟବହାର କରିବାରେ ସେ ବ୍ୟସ୍ତ । କାହାକୁ ଅଂଶ ଦେବାକୁ ସେ 
ପ୍ରସ୍ତୁତ ନୁହଁ । ଚାଲଖି ମଣିଷ ଶିକାରୀ ଠାରୁ ଭିନ୍ନ ନୁହଁ । ତୋତେ ସେ 
ଦେଖିଲେ, ହତ୍ୟାକରି ତୋର ମାଂସ ବି ଖାଇବ ।” 

ହରିଣଟି ସେମାନଙ୍କୁ କଥା ଶୁଣି ନ ଶୁଣିଲା ପରି ରହିଲା | ଏତିକି 
ଵେଳେ ଚାକରଟିଏ ଗୋରୁ ଗୁହାଳକୁ କୁଟା ପକାଇବାକୁ ଆସିଲା । ହରିଣଟି 
ଗୁହାଳରେ ଜମା ହୋଇଥବା କୁଟାଗଦା ପଛପଟେ ରୁଚିଗଲା । ଗୋରୁ ଆଗରେ 
କୁଟା ପକାଇ ଚାକରଟି ଚାଲିଗଲା । ହରିଣକୁ ସେ ଦେଖିପାରିଲା ନାହିଁ । 
ଗୋରୁମାନେ ବି ହରିଣ ସେଠି ଥୁବା କଥାର ଇଙ୍ଗିତ ମାଧ୍ଯମରେ ଜଣାଇଲେ 
ନାହିଁ ବରଂ ହରିଣକୁ ସେଠୁ ଚାଲିଯିବାକୁ ପରାମର୍ଶ ଦେଲେ !। 

ହରିଣ ଭାବିଲା-ଏ ସ୍ଥାନ ଏକାନ୍ତ ନିରପଦ | ତେଣୁଗୋରୁ କଥାକୁ 
କାନ ଦେଲା ନାହିଁ । ଏତିକି ବେଳେ ଆଉ ଜଣେ ଚାକର ଆସିଲା । ସେ 
ଗୋରୁମାନଙ୍କୁ ଚାହିଁଲା । ତାପରେ ସେ ଗୁହାଳରୁ ଚାଲିଗଲା । ଏଥର ହରିଣଟି 
ତାର ଆଶ୍ରୟଦାତା ଗୋରୁମାନଙ୍କୁ ଧନ୍ୟବାଦ ଜଣାଇଲା | ତାପରେ ଆନ୍ଦରେ 
ଗଦ ଗଦ୍ଧ ହୋଇ କହିଲା- “ ବିପଦବେଳେ ଯିଏ ଆଶ୍ରୟ ଦିଏ, ସେ ହିଁ ପ୍ରକୃତରେ 
ବନ୍ଧୁ | ତେଣୁ ତୁମମାନଙ୍କ ପାଖରେ ମୁଁ କୃତଜ୍ଞ !” 

“ଆମେ କିଛି କରି ନାହୁଁ । ଏସବୁ କଥା କହି କିଛି ଲାଭ ନାହିଁ !” 
ଗୋରୁ ମାନେ କହିଲେ । ତାପରେ ସେମାହେ କହିଲେ-“ ଆମେ ଅନୁଭବ 
କରୁଛୁ ଯେ ତୋ ପ୍ରତି ବିପଦ ଘନେଇ ଆସୁଛି । ତୁ ଶୀଘ୍ର ଏଠୁ ପଳା । 
ଏଇନେ ଆମ ମାଲିକ ଆସିବ ! ତା ଆଖି ଆଗରେ ଧୂଳିଟିଏ ବି ଲୁଚି ରହି 
ପାରିବ ନାହିଁ । ସେ ତୋତେ ନିଶ୍ଚୟ ଦେଖିଦେବ ! ତାପରେ ତୋ ଅବସ୍ଥା 
ସାଙ୍ଘାତିକ ହୋଇଯିବ ।” 

୭9୨ ଇଲଟାଲିର ନୀତିକଥା 


କିନ୍ତୁ ଏହା ଭିତରେ ହରିଣର ଆମ୍ମବିଶ୍ଵାସ ଖୁବ ବଢ଼ି ଯାଇଥୁଲା | 
ତାର ଯେ କିଛି କ୍ଷତି ହେବ ନାହିଁ । ଏ ବିଷୟରେ ସେ ଏବେ ବ୍ରଢ଼ । ତେଣୁ 
ହରିଣ କହିଲା- 'ବ୍ୟସ୍ତହୋଇ ଲାଭ ନାହିଁ । ମୋତେ ଚାକରମାନେ ତ ଦେଖି 
ପାରିଲେ ନାହିଁ । ମାଲିକର ଦେଖିବାର ସମ୍ଭାବନା ମଧ୍ଯ ଖୁବ କମ୍‌ ।””? ତାପରେ 
ସେ ସେଇ କୁଟାଗଦା ଭିତରେ ଲୁଚି ରହିଗଲା । 

ଗୋରୁମାନେ ଠିକ୍ଭାବେ ଖାଉଛନ୍ତି କି ନାହିଁ ଦେଖିବାକୁ ମାଲିକଟି 
ଆସିଲା । ସେ ଘରଟାଯାକ ତନ୍ନ ତନ୍ନ କରି ଉ୍ତିଲା । କୌଣସି ଯାଗା 
ଦେଖିବାକୁ ଛାଡ଼ିଲା ନାହିଁ । ଶେଷକୁ ସେ କୁଟା ଗଦା ପାଖକୁ ଗଲା । ସେଠି 
ହରିଣକୁ ଦେଖିଲା ଗ ତାପରେ ଧୂରେ ଧୂରେ ସେଠୁ ଯାଇ ଗୋଟିଏ ତେଣ୍ଟା 
ଧରି ଆସିଲା । ହରିଣକୁ ଲକ୍ଷ୍ୟକରି ମାରିଲା । ତେଣ୍ଟାଟି ହରିଣ ପିଠିରେ 
ଗଳିଗଲା । ସଙ୍ଗେ ସଙ୍ଗେ ହରିଣଟି ମରିଗଲା । 

ଗୋଟିଏ ଗୋରୁ ଅନ୍ୟମାନଙ୍କୁ କହିଲା- “ଆମ ମାଲିକ କ'ଣ 
ଆମେ ତା ଜାଣୁ । ସେ ହେଉଛି ଆମର ବ୍ୟକ୍ତିଗତ ଅଭିଜ୍ଚତା । ହରିଣଟି 
ଆମର ଅଭିଜ୍ଞତାକୁ ବିଚାରକୁ ନେଲାନାହିଁ । ନିଜ ଆତ୍ମଗାରିମା ଉପରେ 
ନିର୍ଭର କଲା ! ଶେଷକୁ ତାର ମୃତ୍ୟୁ ଘଟିଲା । ଏହା କ”ଣ ଆମମାନଙ୍କ 
ପାଇଁ ଏକ ଶିକ୍ଷା ନୁହଁ ?' 

୭୩ 


କୁକୁର ଓ କୁମ୍ଭୀର 


ଆଗେ ଇଚିପଟିର ନୀଳ ନଇରେ କୁମ୍ଭୀର ବହୁତ ଥୁଲେ । 


କୁକୁରମାନେ. ଏଥ୍‌ରେ ପଶି ଯେତେବେଳେ ପାଣି ପିଅନ୍ତି, କୁମ୍ଭୀରମାନେ 
ଶଦ୍ଦନ କରି ଧୀରେ ଧୀରେ ତାଙ୍କ ପାଖକୁ ଆସି ତାଙ୍କୁ ଧରି ଖାଆନ୍ତି । 
ଫଳରେ କୁକୁରଙ୍କ ସଂଖ୍ୟା ହ୍ରାସ ପାଇଲା | ଶେଷକୁ କୁକୁରମାନେ ଚାଲାଖ 
ହୋଇଗଲେ୍‌। କିପରି ବିପଦରେ ନ ପଡ଼ି ପାଣି ପିଇବେ, ସେ ବିଷୟରେ 
ବହୁ ଚିନ୍ତା ବି କଲେ । ଏଥର ଆଉ ସେମାନେ ଗୋଟିଏ ଜାଗାରେ ଠିଆହୋଇ 
ପାଣି ସେମାନେ ପିଉଥୃଲେ । ଗୋଟିଏ ଜାଗାରେ ସ୍ଥିରହୋଇ ସେମାନେ ନ 
ରହିବାରୁ କୁମ୍ଭୀରମାନଙ୍କୁ ସେମାନଙ୍କୁ ଧରିବା ସମ୍ଭବପର ଆଉ ହେଲାନାହିଁ । 
କୁକୁରଙ୍କୁ ଖାଇବାଟା ସେମାନଙ୍କର ପୁରାପୁରି ବନ୍ଦ ହୋଇଗଲା | କିପରି 
କୁକୁରଙ୍କୁ ଖାଇବେ, ସେଇଟା ସେମାନଙ୍କର ଚିନ୍ତାର ବିଷୟବସ୍ତୁ ହୋଇଗଲା । 
ଦିନେ କୁକୁରଟିଏ ଧାଇଁ ଧାଇଁ ଯିବାବେଳେ ପାଣି ପିଇବା ଦେଖି 
କୁମ୍ଭୀରଟିଏ ତାକୁ ଡ଼ାକି କହିଲା- ‘ପାଣି ପିଇବାରେ ତୁ ଏତେ କଷ୍ଟ କରୁଛୁ | 
ଏହା ଦେଖି ମୋର ଭାର ଦୁଃଖ । ମୁଁ ତୌ ସାଥୀରେ ବନ୍ଧୁତ୍ନ କରିବାକୁ 
ଚାହେଁ ! ତୁ ଧୂରସ୍ଥିର ହୋଇ ପାଣି ପି । ମୁଁ ତୋର କିଛି କ୍ଷତି କରିବି ନାହିଁ ।”” 
କୁକୁରଟି ବୋକା ନୁହଁ ! ଚାଲାକ । ସେ କହିଲା-ତୋର ମୋ 
ସାଥିରେ ବନ୍ଧୁହେବା ପ୍ରସ୍ତାବ ଶୁଣି ମୁଁ ଭାରି ଖୁସି । ଏଥିପାଇଁ ମୁଁ ତୋ ପାଖରେ 
କୃତଜ୍ଞ । ମୁଁ ଯେମିତି ପାଣି ପିଉଥ୍‌ଲି, ସେମିତି ପଇବି । ସେ ମୋର ଅଭ୍ୟାସ । 
ଏଇପରି ପାଣି ପିଇବାରେ ମୋର ଆନନ୍ଦ ଅଛି । ଶାନ୍ତି ମିଳୁଛି । ଏଣେ ତୁ 

D୪ ଇଟାଲିର ନୀତିକଥା 


ଯାହା କହୁଛୁ, ତା ମୋର ମଙ୍ଗଳ ପାଇଁ ଉର୍ଦଦିଷ୍ଟ ନୁହଁ । ସେଥୁରେ ଆନ୍ତରିକତା 
ବି ନାହିଁ । ବରଂ ମୋତେ ଫସେଇଦେଇ ତୋ ଖାଦ୍ୟ ହିସାବରେ ବ୍ୟବହାର 
କରିବାର କୌଶଳ ଏହା ଭିତରେ ଲୁଚିରହିଛି ।”? 
କୁକୁର କଥା ଶୁଣି କୁମ୍ଭୀରଟିର ମନ ମରିଗଲା । ସେ ଯାହା 
ଚାହୁଁ ଥଲା, କୁକୁର ତା ଜାଣିପାରି ଥୁବାରୁ ସେ ନିଜକୁ ବୋକା ବୋଲି ଭାବିଲା । 
କୁକୁରଟି କୁମ୍ଭୀର କଥାକୁ କାନ ନ ଦେଇ ଧାଇଁ ଧାଇଁ ଗଲାବେଳେ 
ପାଣି ପିଇ ପିଇ ଯାଉଥୂଲା । 


O00 

୭୫ 


ଚାଷୀ ଓ ଘୋଡ଼ା 


ଗୋଟିଏ ଚାଷୀର ଘୋଡ଼ାଟିଏ ଥୂଲା । ସେ ତାକୁ ସବୁବେଳେ 


କାମ କରାଏ । ଫୁରୁସୁତି ଟିକିଏ ଦିଏ ନାହିଁ । 

ଥରେ ସେ ଘୋଡ଼ାଟିକୁ ଚରାଇବାକୁ ଜଙ୍ଗଳକୁ ନେଇଥୁଲା । ଦୂରରୁ 
ପଞ୍ଚୋ ଘୋଡ଼ା ଲୁଣ୍ଠନକାରୀ ଆସୁଥୁବାର ଚାଷୀଟି ଲକ୍ଷ୍ୟ କଲା । ସେମାନେ 
ତାକୁ ବନ୍ଦୀକରି ଘୋଡ଼ଟିକୁ ଯେ ନେଇଯିବେ ଏଥୁରେ ତାର ସନ୍ଦେହ ନ 
ଥୁଲା । ତେଣୁ ସେ ଭୟରେ ଥରି ଉଠିଲା । ତାପରେ ସେ ତା'ର ଘୋଡ଼ାକୁ 
କହିଲା- “ଚାଲ, ଏଠୁ ଶୀଘ୍ର ପଳାଇବା । ନଇଲେ ଏ ଯେଉଁ ହକାୟତ ଦଳ 
ଆସୁଛନ୍ତି ସେମାନେ ଆମ୍ଭ ଦୁହିଁକୁ ବନ୍ଦୀକରି ନେଇଯିବେ ।' 

ଘୋଡ଼ାଟି ଚାଷୀଟିର କଥା ଶୁଣିଲା ! କିନ୍ତୁ ଭୀତତ୍ରସ୍ଥ ହେବାର ତ 
ଦରର କଥା, ନିର୍ବିକାର ଭାବରେ ଘାସ ଚରିବାରେ ଲାଗିଲା । ଛାଷୀଟି 
ଘୋଡ଼ାର ମତି ଗଡି ଦେଖି ବିରକ୍ତ ହୋଇ କହିଲା- ମୁଁ ଯାହା କହିଲି, ତା 
କଂଣ ତୁ ହୃଦୟଙ୍ଗମ କରୁ ନାହୁଁ ? 

ଘୋଡ଼ାଟି ଧରସ୍ଥିର ଭାବରେ ଚାଷୀକୁ ପଚାରିଲା, ଏ ଯେଉଁ 
ଘୋଡ଼ା ଲୁଣ୍ଠନକାରୀମାନେ ଆସୁଛନ୍ତି, ସେମାନେ ମୋତେ ନେଲେ. ମୋ 
ଉପରେ ରେ ହୋଦା ପକାଇବେ ନାହିଁ ? ମୋତେ କଂଣ କଠିନ କାମ ଦେବେ 
ନାହିଁ ?”? 

ଚାଷୀଟି କହିଲା- “ତୋତେ ନେଲେ, ସେମାନେ ତୋ ଉପରେ 
ହୋଦା ପାକଇବେ ଓ ତୋତେ କଠିନ କାମ କରାଇବେ ।” 

ଘୋଡ଼ାଟି କହିଲା- ‘ତାହାହେଲେ ସେମାନେ ମୋତେ ନେଲେ, 
ମୋର ଭୟ କରିବାର କାରଣ କଂ ଣ ? ଏଠି ତୁମେ ମୋତେ ଯାହା କରାଉଥୁଲ, 

୭୬ ଇଟାଲିର ନୀତିକଥା 


ସେମାନେ ମୋତେ ସେଇଆ କରାଇବେ । ମୋର ଏଠି ଅବସ୍ଥା ଯାହା, 
ସେଠି ବି ସେଇଆ ହେବ । ପରିବର୍ଭନ କିଛି ହେବ ନାହିଁ । ତେଣୁ ଡ଼ରିବାର 
ମୋର କଂ”ଣ ଅଛି ବରଂ ତମ କଥା ମାନି ଏଠୁ ପଳାଇଲେ, ଆଜି ମୋତେ 
ଉପାସ ରହିବାକୁ ହେବ ।” ? ତାପରେ ସେ ତା'ର ଚରିବାରେ ବ୍ୟସ୍ତରହିଲା ! 

ଚାଷୀଟିର ଜୀବନ ପ୍ରତି ମମତା ବହୁତ । ନିଜର ଜୀବନ ରକ୍ଷା 


ପାଇଁ ସେ ସେଠୁ ପଳାଇଲା | 

ପୃଥ୍ବୀର ଲୋକକଥା 


୧. ଭିଏତ୍ନାମ-୧ 

୨. ଲାଦାଖ-୧,୨ 

୩. ପଞ୍ଜାବ-୧-୯ 

୪. ଭତ୍ତରପୁଦେଶ-୧-୪ 
୫. ମଧ୍ୟପ୍ରଦେଶ- ୧-୨ 
୬. ଜାଶୀର- ୧-୩ 

୭. ହରିଆନା-୧ 

୮. ରହୁଦୀ-୧-୫ 


୯. ହିମାଚଳଂପୁଦେଶ-୧-୫ 


୧୦, ସାନ୍ନାଳ- ୧-୧୪ 
୧୧, କନ୍ଧଟ୧-୪ 


୧୨. ନେପାଳ-୧-୨ 
୧୩. ଜାପାନ-୧ 


୪ ଚାମିଲନାଡୁ-୧୩ 


'୧୫. ଚିବତ-୧-୩ 
୧୬,.-ଫିଲିପାଇନ୍‌- ୧-୨ 
୧୭.-ଚୀନ-୧-୬. . 
୧୮: ଫ୍ରାନ୍ସ-୧-୨ 


୧୯, ସ୍ଟଲାଣ୍ଡ-୧ 


୨୦, ବରଫ ଦେଶ- ୧-୨ 


୨୧. ଆସାମ-୧-୫ 
୨୨. ଶ୍ୀଲଙ୍ା- ୧-୩ 
୨୩. ରଖିଆ- ୧-୪ 


9 ୪. ଉତ୍ତର ଭାରତ- ୧-୪ 


୨୫. କୋରିଆ- ୧-୨ 
୨୬. ଇରାନ୍‌-୧-୫ 
୨୭. ସାଉଦି ଆରବ 

ଓ ଆଇଜେରିଆ -୧ 
୨୮. ଇଣ୍ଡୋନେସିଆ-୧ 
୨୯. ତେଲୁଗୁଦେଶ-୧ 
୩୦. ଜର୍ମାନୀ-୧-୧୧ 


୩୧. ମରଢୋ-୧ 


୩୨. ପାୱ(ମିଳୋରାମ)-୧ 
୩୩. ଖାସି ଜୟେନ୍ମିଆଂ୧ 


୩୪. ବାଚାରୀ-୧ 
୩୫. ପଣ୍ମିଚେରୀ-୧. 


'୩୬. ଗାରୋ-୧ 


୩୭. ମାଲୟସିଆ-୧ 
୩୮. ଲୁସାଇ-୧ 

୩୯, ଓଡ଼ିଶା-୧-୨ 
୪୦. ଆଇଲାଣ୍ତ-୧ 
୪୧.ଆନ୍ଧପ୍ରଦେଶ-୧-୨ 
୪୨. ବଂଗଳାଦେଶ-୧ 
୪୩. ରାଜସ୍ୁାନ-୧-୧୪ 
୪୪. ଇଟାଲୀ-୧ 

୪୫. ଆଫଗାନିସ୍ାନ-୧ 
୪୬. କର୍ଣ୍ଣାଟକ-୧ 

୪୭. ପଶ୍ଚିମ ବଙ୍ଗଳା- ୧ 
୪୮. ଗ୍ରୀକ-୧-୨ 

୪୯. ଗଡୱାଲା-୧ 
୫୦. ମିଢ଼ିର-୧ 

୫୧. ଲାଖେର-୧ 

୫୨. ଲୁସାର-୧ 

୫୩. ସିରିଆ-୧ 

୫୪. ମିଆଁମାର-୧-୪ 
୫୫. ଢେରଳ-୧ 


ନୀଳକଣ୍ଡେଶ୍ବର ଶିକ୍ଷା ପ୍ରକଳ୍ପ 


ମହାନ୍ତି ପଡା, -କଟକ= ୨ 

